


شاعريء جون صنفون

ظفر عباسي



شاعريءَ جون صنفون

ظفر عباسي

روشنی پبليڪيشن

ڪنڊيارو

1996ع

ڪتاب جو نالو: شاعريءَ جون صنفون
ليکڪ: ظفر عباسي
ڇاپو: پيو © 1996ع
ڪمپوز: حبيب قادر قريشي ۽ راڻو ميگهواڙ
ڇپيندڙ: فائين ڪميونڪيشن، حيدرآباد
ڇپائيندڙ: روشني پبليڪيشن، ڪنڊيارو
قيمت: 35.00 رپيا

SHAIREE JOON SINFON

(A Copehensive study of different technical forms of peotry)

in Sindhi Language

by: ZAFAR ABBASI

Published by: Roshni Publication, Kandiaro

2nd Edition ©1996

ار پٺا

انهن شاعرن
۽ انهن دوستن
جي نالي،
جيڪي
پنهجي شاعري
۽ پنهنجو فن،
پنهجي خدمتيءَ،
پنهجي قوم،
۽ پنهنجي ٻوليءَ
جي بقا ۽ ترقيءَ
لاءِ استعمال ڪن ٿا
۽ ڪرڻ چاهين ٿا..

ظفر عباسي

15.03.1992

ستاء

65	• تجریدی نظم	5	- مهاگ/تاج جو یو
67	- حمد	6	- بہ اکر/ظفر عباسی
67	- نعت	10	• گیت (چند و دیا سمیت)
68	- مولود	15	• غزل (علم عروض سمیت)
69	- مداح	23	• ہک ستو
69	- معجزو	24	• دوہو
69	- قصیدو	27	• سورنو
70	- مرثیو	29	• سورنو دوہو
71	- مناجات	30	• بیت
71	- مناقبا	33	- ہاگہ
74	- سینگار	33	- مدحیہ بیت
74	- گنان	34	- ہجوہ بیت
75	- کلمات	34	- فقرا
75	- سلام	34	- واقعاتی/رزمیہ بیت
75	- تہہ اکری	35	- جھولٹو
75	- الف اشباع وارا نظم	36	• ہائیکو/تصویرون
77	- قصہ گو شاعری	41	• تیڑو
78	• مخمس	42	• ہائیکو نما
79	• مستزاد	43	• ٹکرو
80	• مثنوی	44	• چٹونک
81	• مسدس	45	• رباعی
82	• لوک گیت	48	• قطعو
84	• گچ/سہرو	50	• رینگا/بنج ستا
85	- گھڑولی	51	• پنجکڑا
86	• وائی	52	• چتارو
89	• کافی	53	• ترانیل
93	• سانیت	55	• نولکا
95	• تپو	56	• نظم
97	• ماہیا	59	• نشری نظم/نشاٹو نظم/نشٹ
100	- مددی کتاب	61	• آزاد نظم

مهاڳ

ظفر عباسيءَ جو لکيل/ ترتيب ڏنل ڪتاب ”شاعريءَ جون صنفون“ سنڌي زبان ۾ شاعريءَ جي سمورين صنفن تي لکيل پهرين ڪتاب / ڪتابچو آهي. سنڌي زبان جي هن خوبصورت نوجوان ڪهاڻيڪار ۽ شاعر، هن ڪتاب لکڻ لاءِ جيڪا محنت ڪئي آهي ۽ جيڪو وسيع مطالعو ڪيو آهي، اهو پڻ ٿي ٿو ته ظفر عباسي، ”لثميءَ مان لٽ پيئي“ اديب نه ٿيو آهي، پر پڙهڻ سان گڏ ڪڙهيو به آهي. سندس هيءُ ڪتاب، سنڌي اديبن، خاص ڪري نوجوان اديبن/ شاعرن لاءِ گائيڊ بڪ آهي. هن ڪتاب ۾ ظفر عباسيءَ، جنهن محنت سان هر صنف بابت ابتدائي يا تفصيلي معلومات فراهم ڪئي آهي، اها اهو ثابت ڪري ٿي ته اسان جي نئين گهڻي ڪوڪلي ناهي، پر پڙهڻ-تفريقي صلاحيتن جي مالڪ آهي.

هن ڪتاب ۾ سنڌي شاعريءَ ۾ مروج پنج سنڌي صنفن ۽ ٻين ٻولين مان ورتل ۽ پنهنجين ڪيل صنفن بابت معلومات ڏنل آهي ۽ هر لحاظ کان هيءُ ڪتاب مڪمل آهي. البت هڪ ٻه ڳالهون اهڙيون آهن جن بابت جيڪڏهن ليکڪ خيال ڪري ها ته ڪتاب کي اڃان به چار چنڊ لڳي وڃن ها.

جهڙوڪ:

۱. مختلف صنفن بابت جن ڪتابن/ ذريعن مان ڄاڻ ورتي وئي آهي، انهن بابت حوالا وغيره تفصيل سان ۽ ٻين الاقوامي تحقيقي اصول مطابق ڏيڻ گهرجن ها.
 ۲. صنفون (فقرو، ڪلمات، هاڻڪر، نما، ٽڪرو، ٽوڪا، هڪ سٽو وغيره) بابت لکڻ جي ڪا به ضرورت نه هئي، ڇو ته اهي صنفون، نه ڪي اهم آهن ۽ نه ئي سنڌي شاعريءَ ۾ رائج العمل آهن. انهن بابت ڄاڻ ڏيڻ ايڏي ضروري نه هئي. انهن تي صفحا يا سٽون سيڙائڻ بدران ٻين ڪن اهم صنفن تي تفصيلي لکڻ گهرجن ها.
 ۳. ڪجهه صنفن تي مختصر مواد ڏنو ويو آهي ۽ ڪن ٻين بابت نه ڏنا ويا آهن، جيڪا معمولي ڪوٽ، هن ڪتاب ۾ نه هجڻ گهرجن ها.
- باوجود ان جي، شاعريءَ جون صنفون“ ڪتاب، هڪ بهترين تخليق/ ترتيب آهي، جنهن کي لکي، ظفر عباسيءَ سنڌي شاعريءَ ۽ خاص ڪري نوجوان شاعرن تي وڏو وڙ ڪيو آهي. هن ڪتاب لکڻ تي ظفر عباسيءَ کي مبارڪون ڏيان ٿو.

تاج جوڻيو.

۷-۶-۱۹۹۱ع

حيدرآباد.

به اکر

علامه آء آء قاضيء جي چواڻي، ”سنڌي ٻولي موسيقيءَ جي ٻولي آهي.“ اوائلي زماني ۾ هر ٻي سٺي وانگر شاعري به ماڻهن جي گڏيل ملڪيت هوندي هئي. اها ڪي مخصوص ماڻهو تخليق نه ڪندا هئا، بس انهن ۾ رڳو وقت سر ستارو ۽ واڌارو ڪيو ويندو هو. عرب علائقن ۽ يورپ جي ابتڙ مشرق/هند ۾، محبت جي جذبن جو اظهار عورت جي زباني ڪيو ويو آهي. رامائن مطابق، ”رام لاءِ پهريون سیتا جي دل ۾ پيار پيدا ٿيو.“ ڀاڳوت گيتا مطابق، ”شري ڪرشن کي پهريون رڪمڻيءَ سڳ جو سنيهو موڪليو.“ مها ڀارت مطابق، ”نل جي سامهون دميتيءَ تي پنهنجي عشق جو اظهار ڪيو.“ سنڌ ۾ به سنڌيءَ، پنهنونءَ لاءِ، سهڻيءَ ميهار لاءِ، مومل راڻي لاءِ، ليلا چنيسر لاءِ، مارئيءَ کيت لاءِ، نورجيءَ ۽ سوڍن به پنهنجن پنهنجن ٿرين لاءِ گهڻائي ڪشالا ڪيا.

پيار اسان جو دين ڌرم آهي. پيار اسان جو ان ايمان آهي. اهو ئي سبب آهي جو اسان جي ڌرتي، سدا امن ۽ آشتيءَ جي ڌرتي ٿي رهي آهي. عربن جيان اسان وٽ نه پاڻ ۾ رتو چاڻ رهي آهي ۽ نه ئي يورپ وانگر رياستي خوني جنگيون لڙيون ويون. اهو ئي ڪارج آهي جو اهنسا جو فڪر هن ڌرتيءَ مان ئي جنميو هو ۽ ان جو با اثر اظهار هن خطي جي شاعريءَ ۾ اُسريو ۽ نسريو.

نثر ۽ شاعريءَ جي ٻوليءَ ۾ فرق اهو آهي ته نثر لکڻ ويل بنا رند روڪ جي لفظن جي هڪ سري تيار ڪئي ويندي آهي ۽ گرامر جي قاعدن کي سامهون رکيو ويندو آهي، پر شاعريءَ جي ٻولي جدا ٿيندي آهي. ان ۾ گرامر جي قاعدن ۽ جوڙجڪ جو خيال ته نه رکيو آهي پر تلفظ جي لحاظ کان شعر جا ٽڪرا ٽڪرا ڪيا ويندا آهن. شعر جو هر اهڙو ٽڪرو يا فقرو خاص ”صوتي ملهه“ تي پورو ٻهندو آهي. هر ٽڪري ۾ اکرن جو هڪ مقرر تعداد هوندو آهي. عروض جي ان اصول ۽ پابندي لڳائڻ کان پوءِ ئي نثر ۽ شعر جدا جدا صنفون بنجي پونديون آهن.

شاعريءَ کي پنهنجو هڪ خاص علم ٿيندو آهي، جو هر ملڪ ۽ ٻوليءَ جي مزاج وٽان مرتب ٿيل هوندو آهي. اسان جي سنڌي شاعرن وٽ شاعريءَ جي وزن جا عام طور تي ٻه سرشتا رواج ۾ آهن، هڪ آهي عربي فارسي ”علم عروض“ ۽ ٻيو هندي ”چنڊ وديا“ ۽ موسيقيءَ جو وزن.

هر ٻوليءَ جون لفظي ۽ صوتي جوڙجڪ جون تقاضائون ئي شاعر کي مجبور ڪنديون آهن ته هو شعر جو ڪهڙو علم ۽ قاعدو، پنهنجي شاعريءَ لاءِ استعمال ڪري. اسان سنڌي شاعريءَ جو مطالعو ڪنداسين ته معلوم ٿيندو ته اها هندي چنڊ توڙي فارسي علم عروض، پنهنجي رچي وٺي آهي ۽ اڄ به رچي وڃي ٿي. اسان جي سمورن ڪلاسيڪي شاعرن قاضي قادن، شاه ڪريم، ميون شاه

عنات، لطف الله قادري، شاه لطيف، سچل ۽ سامي ۽ ٻين جي شاعريءَ تي هندي چند ۽ موسيقي چانيل آهي ۽ اڄ تائين ڪوبه علم عروض تي لکندڙ شاعر، شاه لطيف کان وڌيڪ نامور نه ٿي سگهيو آهي. پراڻي دؤر ۾ الف اشباع يا ڪبت جي طرز تي لکيل سچو شعر پڻ هندي چند تي رچيل آهي. مخدوم ابوالحسن سنڌيءَ ۽ مولانا محمد هاشم نثويءَ، توڙي ان کان اڳ، جي سوزا دؤر جي شاعرن جي شاعري به چند تي ٻڌل آهي.

جڏهن سنڌ ۾ فارسي زبان حڪمرانن جي دفتر تي زبان بڻي ۽ غزل اسان جي شاعريءَ ۾ وارد ٿيو ته فارسي علم عروض کان به اسان جا شاعر متاثر ۽ متعارف ٿيا. اهڙي شاعريءَ، ڪلهوڙن جي دؤر کان تالپرن جي آخري دؤر تائين هلندي رهي. انگريزن جي پنجاڙيءَ يعني ويهين صديءَ جي پهرئين ڏهاڪي ڌاري، سنڌ جي هڪ سڄاڻ شاعر ڪشمنڊ بيوس محسوس ڪيو ته اسان جي شاعريءَ اسان جي تهذيب، روايتن ۽ ماڻهن کان پري ٿيندي پئي وڃي، جنهن ڪري اسان پنهنجي تهذيب ۽ ٻوليءَ کي وڏو ڇيهو رسائي رهيا آهيون، ان ڪري هن عروضي قاعدن کي ڪجهه سادو بنايو ۽ ڪلاسيڪي شاعريءَ جي روايتن کي پنهنجي جيترو ڪري، پنهنجي شاعريءَ کي چند رچنا توڙي سادن ۽ سنڌي ٻوليءَ جي مزاج موافق وڌڻ تي رچڻ شروع ڪيو. علم عروض جا بحر وزن ۽ هندي چند جو ماترڪ طرقتو آخري ۽ اٽل ڪونه آهي جو ان ۾ ڦير گهير نه ڪري سگهجي. شاعر، پنهنجي سهولت آهر، انهن کي توڙي، ان جي رڪنن ۾ مٽائڻ، آڻي سگهجي ٿو. شيخ اياز چواڻي، ”شاعر بحر، وزن ناهيندا. آهن، بحر وزن، شاعرن کي نه ناهيندا. آهن.“ پروفيسر لال سنگ اجواڻي چواڻي، ”چند وديا ۽ علم عروض جا نيم ۽ قاعدا ڪي ٻاهران آيل نه آهن يا سرشتي جي آڌ کان اڪريل ڪين آهن، سني سارو ۽ شاعر جي گهرجن ۽ امنگن سارو، انهن نيمن ۾ ڪي به ڦيريون ڦاريون ڪري سگهجن ٿيون ۽ ٿين به ٿيون، خاص ڪري زندهه ۽ قوت پرتيل ٻولين ۾. انگريزي شعر جا ڪيترا نيم هر هڪ صديءَ ۾ پيا بدلجن بدلجن ۽ خود آڏي نيم به پيا انقلاب جي چڪر ۾ اچن.“ (جهتمثل خوبچند پاڻاڻي: ”سنڌي شعر“)

اسان جي اڪثر سڄاڻ شاعرن، چند وديا تي پنهنجي شاعريءَ جو بنياد ان ڪري وڌو جو شمشير الحيدريءَ چواڻي، ”فارسي بحر، سنڌي شاعريءَ جي مزاج سان ٺهڪندڙ نه آهن. ڇو ته فارسي بحر متحرڪ ۽ غير متحرڪ حرفن جي ترتيب سان ٺهيل آهن، جنهن موجب شاعر کي ڪنهن به مقرر بحر ۾ لکڻ لاءِ بحر جي رڪنن جي ترتيب سان، ساڪن حرف جي جڳهه تي ساڪن حرف ۽ متحرڪ حرف جي جڳهه تي متحرڪ حرف اُتارڻو آهي. بحرن جي رڪنن جو آخري حرف فارسي زبان جي اصول موجب ساڪن آهي. جهڙوڪ: فاعلان، فعلان، مفعولن، مستعملن، وغيره، ان جي برعڪس سنڌي ٻوليءَ جو ڪوبه آخري حرف ساڪن ڪونه ٿيندو آهي.“ (شمشير الحيدري جو مقالو سنڌي آزاد نظر جي اؤسر)

شمشير الحيدريءَ، هڪ غزل جي مصرع ڏيئي فارسي بحر وزن تي تقطيع ڪري، ثابت ڪيو آهي ته اهي بحر سنڌي اچارن ۽ سنڌي لهجي کي غلط بنائي

چڏين ٿا. جيئن:

ياد ڪيا دل پنهنجا يار
ان مصرع جي تقطيع هن طرح ٿيندي:

يادڪ يادل پنهنجا يار
فعلن فعلن فاع

تقطيع ڪي نظر پر رکندي ڏسو تہ:

الف: فعلن جي رڪن جو آخري حرف ”ن“ ساڪن آهي جنهن موجب
”ڪيا“ جي ”ڪ“ کي ساڪن ڪرڻو پوندو، حالانڪ ان تي زيرو آهي ان طرح لفظ
جو اچار غلط ٿي ويو ”ڪيا“.

ب: پئي رڪن پر دل جو ”ل“ ساڪن ڪرڻو پوندو، جيڪو سنڌي تلفظ
موجب متحرڪ آهي ۽ ان جي هيٺيان زيرو جي اعراب آهي .

ت: چوٿون رڪن ”فاع“ آهي جنهن ۾ ”ع“ ساڪن هجڻ سبب ”يار“ جي
بدران ”ر“ کي ساڪن ڪري ”يار“ ڪرڻو آهي. شاعر کي پنهنجي مطلب ۾ جمع
جو صيفو استعمال ڪرڻو آهي، پر بحر جي سٽاءَ ۾ اهو واحد بچي ويندو.

ان مان ثابت ٿيو تہ فارسي بحر، سنڌي شاعريءَ لاءِ هڪ منجهيل لساني
مسئلو بنيل آهي. پر فارسي بحر جي پيٽ ۾، بيت واري ماترڪ چند (هندي چند)
۾ ساڪن ۽ متحرڪ حرف جو ڪوبه مسئلو ڪونهي ۽ ان ۾ ”وزن“ ماترائن جي
تعداد تي بيٺل آهي. هن قسم جي وزن ۾ سنڌيءَ جا نه فقط اچار پنهنجي اصلي
صورت ۽ معنيٰ سان ادا ٿي سگهن ٿا، پر مختلف فترن تي زور/اسٽريس (stress)
آهي، لهجي جي تبديليءَ سان معنويت ۾ به اضافو آهي سگهجي ٿو.

ان مان ظاهر ٿيو تہ سنڌي ٻوليءَ ۾ شاعريءَ جي مزاج سان فارسي علم
عروض بدران هندي چند وڌيڪ ٺهڪندڙ آهي. سنڌي شاعريءَ ۾، فارسي بحر جي
پابندي نٿي ڪري سگهجي ڇو تہ سنڌي ٻوليءَ جو هر آخري حرف ”متحرڪ“ هوندو
آهي، يعني انکي ڪوڻ ڪو سُرُ / واول (VOWEL) هوندو آهي پر فارسي وزن جو
آخري حرف ساڪن (وينجن) هوندو آهي.

تاج جويي جي ڪتاب، ”سنڌي گيت“ مان اختصار رستي انهن ڳالهين کي
اڳتي اٿين وڌائينداسين تہ پوءِ به سنڌي شاعري، انهن ٻنهي طريقن (عروض ۽ چند)
تي هلي رهي آهي. اسان هن ڪتابچي ۾، ”هندي چند وديا“ گيت واري حصي ۽
”فارسي علم عروض“ غزل واري ڀاڱي ۾ واضح ڪنداسين تہ جيئن در صنف
آسانيءَ سان سمجهڻ ۾ اچي سگهي.

هوچي منهن چيو تہ ”شاعروا پنهنجي شعرن کي رُڪَ جو لاس پهرائو
پنهنجي شعرن کي وزن بحر ڏيئي ورتو، هاڻي هنن کي جنگ جو فن سيکاريو تہ
توهان جا شعر گوليون بڻجي قوم ۽ عوام جي دشمن جون دليون چيرين.“
سنڌ هن وقت جن اقتصادي، نظرياتي، سياسي، جاگرافيائي، ثقافتي ۽

فوجي پرماريت جو شڪار ٿي رهي آهي، انهن حالت ۾ ههڙي ڪتابچي جي ڪهڙي ضرورت هئي؟ اهو سوال پاڻ، مون کان جواب طلبي ڪري رهيو آهي، پر ”سنڌي ادبي سنگت“ جي ڪارڪنن ۽ نون ادب دوست ساٿين جي چاهنا، مان لنوائي نه سگهيس. ۽ مان اهو به چاهيان ٿو ته گوئيترا (انٽر نيشنل ٽرائي جي خالق) جيان اسان جي فنڪارن/شاعرن جي تخليقن ۾ بهترين فنڪاريءَ وسيلي پروپيگنڊا/سنديش هجي.

مان پاڻ، نه ته سريلو شاعر آهيان، نه ئي شاعريءَ جو ايترو پارڪو! پوءِ به ساٿين جي خواهش جي احترام ۾ محدود وقت، ڪتابن ۽ ڄاڻ آهر مون کان جيترو ٿي سگهيو آهي، مون لکيو آهي. مان سمجهان ٿو ته شاعريءَ سان عشق ڪرڻ وارا دوست ته رڳو نموني طور هڪ هڪ صنف جو شعر ڏسي، صنف جي ٽيڪنڪ ۽ فني گهرجون، سمجهي سگهن ٿا. ان ڪري مون ٻئي سرچيو ته هر صنف جا چونڊ هڪ ٻه شعر گڏي، دوستن کي ڏجن، پر ”ٿوري سمجهائي ضروري سمجهيم. ان ڪري جيتري معلومات ملي سگهي اوتري اوهان تائين پهچائڻ جي ننڍڙي ڪوشش ڪئي اٿم. هڪ ڳالهه جي وضاحت ضروري ٿو سمجهان ته مثالن ۾ جيڪي شعر ڏنا اٿم اهي ڪوشش ڪئي اٿم ته سٺا ۽ وڏن شاعرن جا استعمال ڪيان، پر جتي اهڙا شعر هٿ آچي نه سگهيا اٿم، اتي نون شاعرن جا يا پنهنجا شعر استعمال ڪيا اٿم.

غالب جو چوڻ آهي ته، ”سنڌي نظم جون چار خاصيتون هونديون آهن: سادگي ۽ پرڪاري، بيخودي ۽ هوشيارِي.“ ۽ ڪشور ناهيد جو چوڻ آهي ته، ”اسان جيون پر هڪ ئي نظم لکندا آهيون ۽ نظم ڪڏهن به مڪمل ناهي ٿيندو، پر اسان اهو مڃين جو حوصلو نه ٿا رکون.“ هڪڙي ڳالهه جيڪا مان چوڻ چاهيندم، اها، اها ته ”اسان کي زندگيءَ ۽ ڌرتيءَ سان سچو رهندي، ٻوليءَ، قوم ۽ آئيندي جي آدرشن لاءِ لکڻ مهل، جي فني گهرجون، اسان جي راهه ۾ رڪاوٽ وجهن ته انهن کي اورانگهي، آدرشن کي اهميت ڏيندي، لکڻ گهرجي.“ بلڪل ائين، جيئن خليل جبران شاعر کي مخاطب ٿيندي چيو آهي ته ”اي شاعر! آخر ڪيستائين تون، ظالم، هٿيارن ۽ آزاد انسانن کي غلام بنائڻ وارن کي نظر انداز ڪندو رهندين ۽ ڪيستائين انهن ڪمزورن ۽ مجبورن کي وساريندو رهندين، جيڪي سدائين تنهنجي سوپ لاءِ سکندا رهن ٿا.“

جيڪڏهن هن ڪتابچي مان هڪ به ساٿيءَ پنهنجي ٻوليءَ، ڌرتيءَ ۽ قوم جي قرض ۽ فرض ادا ڪرڻ جو، پنهنجو ڪردار نڀايو ته مان سمجهندس ته منهنجي محنت راتنگان نه وئي.

ڪتابچي تي راءِ ۽ تنقيد، مون کي اڳتي لاءِ غلطيون ڪرڻ کان بچائيندي، ان ڪري اوهان جي راءِ جو انتظار رهندو.

ظفر عباسي/ 15/7/88

پوسٽ باڪس نمبر 492

حيدرآباد 71000، سنڌ

گيت

اوتر چو هو ڌار ڏڪڻ ۾
 ڪم ڪم ڪم ڪم پير اڳڻ ۾
 هرڪو ڳاڙهيون ڳاڙيون ميڙي، ٻن ٻن تڙين ڪير ڏسي؟
 محفل مستي جهوم لڳن ۾
 چم چم چم چم چم پير صحن ۾
 هرڪو چلندڙ ڇانڻي گهروي، دل جو ڌڙڪڻ ڪير ڏسي؟
 ساگر سڏڪي گاج گجڻي تي،
 ڪو رڙي تو وڃ ڀڄي تي،
 پونه بدن تي ڌوڙ تي برسي، رڻ جو روڻن ڪير ڏسي؟
 ڳڳ ٿڌو ٿي پوه سسهي پيو
 آڙه ٿي آکاڙ اٿي پيو،
 ڪوسو ساڻ تي جهولو چئونڪي، ڪنهنجو ڪوڪڻ ڪير ڏسي؟
 استاد بخاري

تون ڪجهه ڪم ڪهين ها

- ۱ جي سونهن گهرين ها ساڻيڙا، ۲ جي پيار گهرين ها پانڌيڙا
 مان چانڊوڪي چورايان ها. مان مرڪي جان جلايان ها.
 - ۳ جي گيت گهرين ها منهنجا پرين، ۴ جي سوچ گهرين ها سانوڙا،
 مان سڏڪن جي سر ڳايان ها. مان روح جي لوج لڪايان ها.
 - ۵ جي جيت گهرين ها جاني تون، ۶ جي ساڻه گهرين ها ساڃن تون،
 مان هار تي لڙڪ نه لاڙيان ها. مان چاهه تي ساڻه لٽايان ها.
 - ۷ جي لڙڪ گهرين ها اکڙين جا، ۸ پر سونهن نه ڪو سودا گهريني
 مان نيشن نير وهايان ها. يا دل جو گهرو گهاٽ گهريني.
 - ۹ ڪا سوچ نه ڪاڻي لوج گهريني، ۱۰ ڪي گيت نه ٿي سنگيت گهريني،
 يا گيت جو ڪو گهاٽ گهريني. يا پوڄا جو پڇتاءُ گهريني.
 - ۱۱ ڇپ ڇاپ اڪيلين راهن ۾، ۱۲ تون اوجھل ٿي وڻين اکڙين کان،
 چو نٿهن اس جو تاءُ گهريني. جيئن واس جدا ٿئي مڪڙين کان.
 - ۱۳ مان درد چهاڻي نيشن ۾، ۱۴ تون ڪجهه ته گهرين ها ساڻيڙا،
 تون ڪجهه ته گهرين ها ساڻيڙا.
 هر ويل تو- مرڪان وڻن ۾.
- قمر شهباز

گيت هندي شاعريء جي بنيادي صنفن مان هڪ آهي. گيت سنسڪرت لفظ ”گي“ يا ”گيا“ مان ورتل آهي، جنهن جي لغوي معنيٰ آهي ڳائڻ هيءَ لوڪ گيت کان بلڪل نرالي شئي آهي. مختلف لغتن ۾ گيت جي معنيٰ راڳ يا ”ڳائڻ“ آهي. گيت، لوڪ گيت کان گهڻو پوءِ جي پيداوار آهي، جنهن جي ابتدا فطري محبت جي جذبي هيٺ ٿي. عام طور تي گيت اهڙو آهي، جنهن ۾ شاعر عورت جي زباني، درد ۽ فراق جا پرسوز، نغما ڳائيندو آهي ۽ محبوب کي مخاطب ٿي، نهائيءَ سان پنهنجو حال اوريڻدو آهي. چون ٿا ته جڏهن ڪا آس ڪر موڙي، ڪو سور سنگ ڪيڏي ۽ ڪا اک آلي ٿئي، تڏهن انسان جي دل ڪجهه جهڙو چاهيندي آهي، ڪجهه ڳائڻ چاهيندي آهي، اهي ئي انسان جا سڀ کان نرم ۽ نازڪ احساس، گيت ۾ سموڻيا آهن. اوائلي گيتن ۾ نازڪ ۽ نفيس جذبا، مٺي، سجاڳي ۽ سلوٽي ٻولي ۾ بيان ڪيا ويندا هئا. جن ۾ وچوڙي جا وڏا، پرين ۽ لاءِ پڪارون، ساروٿيون ۽ سور ۽ وصل جي اميد تي ادبيل گيت جا عنوان هوندا هئا. پرهن جي باهر ۾ پهچڻ، محبوب جي مائٽن ۽ نازن سان گهائل ٿيڻ، محبوب کي ملڻ لاءِ منتقون ۽ اهڙن ٻين جذبن جو منظور صورت ۾ اظهار ڪرڻ، گيت جو ٻيو نالو ليکيو ويندو هو. پر جديد دور جي شاعرن ان وصف ۾ ڪجهه ڪشادگي آندي آهي. هاڻي پرير ۽ محبت کانسواءِ، سماج جي بي انت مسئلن، مظلوم ۽ قيدي عورت جي گهٽيل آهن، مقامي زندگيءَ ۾ معاشري جي تصويرن ۽ وطن ۽ قوم جي اڪير جي جذبن کي به شامل ڪيو ويو آهي. اهو ئي سبب آهي جو اسان جي سنڌي شاعرن، گيت کي سنڌ جي ڪلاسيڪي صنفن، بيت، واٽيءَ ۽ ڪافيءَ جي نزديڪ آڻي ڇڏيو آهي.

گيت ڇاڪاڻ ته بنيادي طرح هنديءَ جي صنف آهي، ان ڪري ان ۾ جيڪي لفظ استعمال ٿيندا آهن، انهن ۾ به رس ۽ ڀاڙ هونديو آهي. گيت جا شاعر محبوب ۽ معشوق بدران هنديءَ جا سنڌر ۽ زميل لفظ ”پيا“، ”پريرتم“ ۽ ”سجن“ وغيره استعمال ڪندا آهن. ائين سنڌي شاعرن، انهن لفظن سان گڏ، پنهنجي ٻوليءَ جا لفظ: منار، مٺڙا، سڄڻ، پرين، سهرين آڻي، گيت جي سونهن ۾ واڌارو آندو آهي. هونئن به ٻوليءَ تي دسترس ۽ عبور نه رکندڙ شاعر، سٺا گيت چئي نه ٿا سگهن.

هنديءَ جي بلڪل اڳاٽين صنفن ۾ دوهو ۽ گيت ئي ملن ٿا. اصل ۾ هندي گيتن جي شروعات مذهبي جذبي سان ٿي. ٻڌمت جي پٺڀڻن جا گيت، ڏهين کان تيرين صديءَ ۾ ملن ٿا. هنديءَ جي انهن اوائلي گيتڪارن ۾، بويا ڀيمو (جيني) نرپتي نلهر، جگ ننگ، خسرو، سنڌر داس (پڳتي تحريڪ وارو) سوڍاس، ميران ٻائي ۽ ڀيت سوامي شامل آهن. مشرق ۾ خاص ڪري ننڍي کنڊ ۾، عورت کي ”ماتا“ ۽ ”ڏيوڙيءَ“ جي روپ ۾ پيش ڪيو ويو ۽ هتان جي زرعي سماج ۾ به عورتن جو مرتبو مٿاهون رهيو آهي. ان ڪري هتان جي سرجيل گيتن ۾، عورت جي جذبن جو وڌيڪ دخل رهيو. ان ڪري ئي عورت جي فطري لطافت ۽ ترنر، انهن رسيلن گيتن مان چٽيءَ طرح ظاهر هوندا آهن. دنيا جي ڪابه قوم گيتن جي

خواني کان خالي نه آهي. هر ڌرتيء جا ماڻهو، پنهنجا ڪي خاص گيت، هر ڌور پر جهونگاريندا آهن. اهڙن گيتن جو اصل سر چشمو عوام آهي. سنڌي زبان پڻ ميانگ ۽ رس واري زبان آهي ان ڪري ان پر گيت واري مدرتا جو هٿن سڀاويڪ آهي.

Linguists /پاشا و گيانين جو رايو آهي ته ”جنهن ٻوليءَ ۾ سُر، حروف علت (Vowels) وڌيڪ هوندا آهن، اها وڌيڪ بهتر تر هوندي آهي.“ هنديءَ ۽

سنڌيءَ ۾ (vowels) سُر گهڻا آهن، ان ڪري مٿيون ۽ رسيليون ٻوليون آهن. گيت جو سنڌيءَ ۾، جلديءَ ۾ مروج ٿيڻ جو سبب هڪ ته سنڌيءَ ۾ لوڪ گيت سان ملندڙ جلندڙ فارم ۽ ٻيو هند ۽ سنڌ جا صدين جا تهذيبي رشتا آهن.

گيت سنڌي ۾ ۱۸۵۴ع جي درسي ڪتابن ۾ موجود ملي ٿو. گيت ڪي گيت به چوندا آهن ته ڳيچ نه. شاھه لطيف سر آبريءَ ۾ ڳيچ ڪي ڳاچ ڪري به سڏيو آهي. ڳيچ، ڳاچ ۽ ڳيو (لاڙي) سهرن جي روپ ۾ به استعمال ٿئي ٿو. لولي، واٽي، ڪافي ۽ مودي ڪي به ڳائڻ جي حساب ۾ گيت جي صنف ۾ اٿي سگهجي ٿو.

جديد گيت، سنڌي شاعريءَ ۾ ۱۹۱۸ع - ۱۹۲۰ ڌاري آيو. ان کان اڳ مرزا قليچ بيگ، پيرو مل مهرچند، محمد صديق مسافر ۽ ٻين پاران گيت لکيا هئا. جڏهن ته ۱۹۲۰ع ڌاري سڀ کان اڳ ڪشچند بيوس ان صنف ڪي، ديس جي پيار ۽ انگريز سامراج خلاف نفرتن سميت، ترقي پسند ۽ حقيقي ڪارج جي شاعريءَ طور مروج ڪرڻ شروع ڪيو. اوائلي گيت ڪار شاعرن ۾ هوند راج ڌڪايل، ڪينل داس ”فاني“، ولي رام بينگواڻي فاني، لطف الله جڙگي ۽ هري دلگير اچن ٿا. ۱۹۴۶ع ۾ ”ڌڪايل“ جو مجموعو ”سنگيت ڦول“ شايع ٿيو، جنهن ۾ سندس اوائلي گيت شامل آهن. ڌڪايل، لطف الله بدوي ۽ شيخ ابراهيم خليل عزوضي وڻ تي گيت لکڻ جو تجربو ڪيو، پر ايترو مقبول بڻجي نه سگهيا.

بيوس سنڌي شاعريءَ ۾ نه رڳو غزل ڪي سنڌي ماحول فراهم ڪيو، پر گيت ڪي به. ان ڪري ئي کيس سنڌي شاعريءَ جو باني شاعر قرار ڏنو پيو وڃي. ورهاڱي کان اڳ نرمل جيوڻاڻي، لڪنچند پڙيم ۽ پروفيسر موچند نظر به گيت جي صنف ۾ سٺا واڌارا ڪيا. ان ڌور ۾ نياز همايونيءَ به پاڻ ملهايو. ۽ تنهن ڌور کان اڄ تائين شيخ اياز جي مسلسل محنت ۽ ۵۰ کان پوءِ جي شاعرن مان عبدالڪريم گدائي، هري دلگير، نارائڻ شيام، بردو سنڌي، گوڙن محبوباڻي، تنوير عباسيءَ ۽ استاد بخاري پاڻ مڙڪيو آهي. تنهن کان پوءِ جي شاعرن ۾ شمشير الحيدري، ذوالفقار راشدي، منظور نقوي، سليم ڳاڙهوي، بشير مورياڻي، بلاول پرديسي، ڪمل ڪيولراماڻي پيا سي، مظفر حسين جوش، احمد خان آصه، راشد مورائي، محسن ڪڪڙائي، سرورچند شاد، رحيم بخش قمر، قيوم طراز، ڪرشن راهي، قمر شهباز، امداد حسيني، غلام حسين رنگريز، فتاح ملڪ، الطاف عباسي، تاجل بيوس، مير محمد پيرزادو، انور پيرزادو، وفا پلي، نور شاهين، روشن آرا مغل، نصير مرزا، اطهر منگني، اياز گل، مختيار ملڪ، وسيم ستمرو، اڌ سومرو،

مائيشو اونو، تاج جوڀو، واجد، خاڪي، جوڀو، آسي محمود زميني ۽ ٻيا انيڪ شاعر شامل آهن، جن هن صنف کي ڪافي اوسر وٺائي. گيت جيئن ته هندي شاعريءَ جي صنف آهي (جيتوڻيڪ ڪن ماڻهن جي چواڻي آهي ته گيت اصل ۾ سنسڪرت صنف هئي، اتان هنديءَ ۾ ۽ هندي مان سنڌيءَ ۾ آئي) ان ڪري ان جي تور تک ۽ وزن ۽ بحر به هنديءَ وارو موزون ۽ مناسب آهي. اڄ تائين جيڪي به سٺا سنڌي گيت لکيا ويا آهن، اهي گهڻي ڀاڱي هندي چند تي رچيل آهن.

هندي چند

الف ب يا الفا بيت جا اکر، هڪٿا سرَ وارا يعني حرف علت آهن ۽ ٻيا صرف صحيح يا وينجن آهن. سرن کي وينجن سان ملائڻ سان، لفظ ٺهندو آهي. هر هڪ لفظ جا وڙي پڌ ٿيندا آهن. پڌ هڪٿا ننڍا يا چوٽا ٿيندا آهن ۽ ٻيا ڊگها. زير، زير ۽ پيش وارا پڌ، ننڍا يا چوٽا ٿين، جن کي هندي چند ۾، ”لکمه وارا پڌ“ چون ٿا. ۽ آ، اي، آئي، او، او، او، وارا پڌ ڊگها لفظ ٿين، جن کي ”گروپڌ“ چوندا آهن. چوٽن پڌن اچارڻ ۾ جيڪا ويرم لڳي ٿي، ان کي ”ماترا“ چوندا آهن. ان حساب سان هر لکمه وارو پڌ هڪ ماترائون پڌ ٿيندو آهي. هر ”گرو پڌ“ اچارڻ ۾ ٻيڻي ويرم لڳندي آهي ان ڪري اهو به ماترائون پڌ ٿيو. هر متحرڪ يا سرَ واري لفظ جا پڌ به ٿيندا آهن ۽ ان جون ماترائون به ڳڻيون آهن. هر ساڪن يا وينجن پڌن لاءِ ماترائون نه ڳڻيون آهن. ڪنهن به شعر جو رچاءُ جيڪڏهن ماترائن تي ٻيٺل هوندو آهي ته ان کي تقطيع ڪرڻ لاءِ ماترائن جا نشان ڏئي، ماترائن جو جوڙ لھيو. مثال:

۲۴ - ۲ + ۱ + ۲ + ۲ + ۲ + ۲ + ۲ - ۱ + ۲ + ۲ + ۲ + ۲ + ۲
 او ماڻهو او ڀاءُ، ڪارو گورو ٿي ڪنڀن،

شال اهو انڀاءُ، تو ۾ آڻي ماڻهڀو!!

۲۴ - ۲ + ۱ + ۲ + ۲ + ۲ + ۲ + ۲ - ۱ + ۲ + ۲ + ۲ + ۱ + ۱ + ۲

مٿين بيت جي هر هڪ بند ۾ ۲۴ ماترائون آهن. اها ”ماترڪ ڳڻپ“ هندي چند جو طريقو آهي. ماترڪ نموني چيل شعر جي، هر بند اچارڻ کان پوءِ، ڪجهه ويرم بيهڻو پوندو آهي. هر ڪٿي ڪٿي بند جي وچ ۾ به بيهڻو پوندو آهي. ان بيهڪ سبب، شعر مٿو ۽ رسيلو بنجي ٿو. سندن جي آخري بيهڪ کي انگريزي ۾ ”سينيٽيل ٻار“ چوندا آهن. ۽ رس پيدا ڪندڙ وچين بيهڪ کي ”هارمونيل ٻار“ چوندا آهن. ٻار کي هنديءَ ۾ ”يت“ چوڻ بهتر ٿيندو. اردوءَ ۾ ”بشرام“ ۽ سنڌيءَ ۾ ”دمر“ چوندا آهن. هر هڪ بيهڪ چوڻ بهتر ٿيندو. مٿين بيت ۾ بيهڪ جو نشان

۱۱ ۽ ۱۳ ماترائن جي پٺيان آهي. پر شاعر وڌيڪ ميناڄ پيدا ڪرڻ لاءِ، شعر بر اها بيهڪ پنهنجي مرضيءَ موجب به بيهاري سگهي ٿو. ۽ هڪ ست بر به ٿي پيرا بيهڪ جو به استعمال ڪري سگهي ٿو.

مثال:

پيڇ پني آ، ماڪ وسي ٿي، ڪوئي ڪول ڪلال،
آن ته پيشان، آن ته جيٺان، جيٺين سدا ٿين شال.

شيخ اياز

هن دوهي پر شاعر بيهڪ جو نشان ۸. ۸ ۽ ۱۱ ماترائن کان پوءِ استعمال ڪيو آهي ۽ ان طريقي سان شعر کي وڌيڪ رسيلا بنايو آهي. ان نموني وزن يا ميٽر بيهڪ ۽ ٽڪ بنديءَ جي نيمن تي ٻڌل شعر کي چنڊ ڪوٺبو. جيڪو شعر چنڊ رچنا تي ٻڌل آهي، ان کي ”چنڊ ٻڌ رچنا“ ڪوٺبو ۽ جيڪو شعر چنڊ رچنا تي ٻڌل نه هجي، تنهن کي هنديءَ پر ”چنڊ رت رچنا“ چئبو آهي.

شاعريءَ تي هندي چنڊ جو رچاءُ مشرقي ٻولين جي سڀاءُ وٽان آهي، ڇو ته ان کي فطري ترنم آهي. پڙ عربي ۽ فارسي عروض جا بحر، هتان جي آبهوا ۽ اسان جي فطري ميناڄ جي ابتڙ آهن. هندي چنڊ، هندي ۽ سنڌيءَ سان گڏ اردوءَ پر به ڪافي نڪار آئي ٿو. اهو ئي سبب آهي جو مشهور اردو شاعر عظمت الله خان، عربيءَ ۽ فارسيءَ عروض جي مخالفت ڪئي ۽ اردو شاعريءَ لاءِ هندي عروض کي فطري قرار ڏنو. هن جو اهو چوڻ هو ته، ”اردو عروض جو بنياد هندي چنڊ تي رکيو وڃي. هندي چنڊ جا اصول سائنسي مطالعي ۽ تجربي بعد اردوءَ جي نئين عروض جا بنياد قرار ڏنا وڃن عربي يا فارسي عروض جا جيڪي بحر ان اصول تي پورا ناهن آهي به رکيا وڃن ۽ ٿي سگهي ته انگريزي عروض (meter) جا اهڙا اصول، جي هر زبان لاءِ ڪم اچي سگهن، انهن تي به هن نئين عروض جي پيڙهه جو پتو رکيو وڃي.“

فارسي بحزن جي استعمال سبب، سنڌي ٻوليءَ جا اڃاز صحيح طريقي سان اچار جي نه ٿا سگهجن يا ڪيترن حرفن ۽ آوازن کي حذف ڪرڻو پوي ٿو ۽ معنيٰ جي لحاظ کان ڪيتريون غلطيون ٿين ٿيون.

هن مضمون پر تاج جويي جي ڪتاب، ”سنڌي گيت“ مان هي اختصار پيش ڪيو ويو آهي. اميد ته گيت جي سمجهائي ڪارگر ثابت ٿيندي، جنهن پر هندي، چنڊ وديا تي پڻ ڪافي معلومات آهي.

ستاءَ جي لحاظ کان گيت، هڪ، ڏيڍ ۽ ٻن مصرعن جا ٿين ٿا. باقي سڄو گيت ٻن اڍائي يا ٽن مصرعن کان وڌيڪ تي به مشتمل هوندو آهي

غزل

تي املتاس تان ڪوڪ ڪوئل ڪري،
هو پري آ- پري آ پري آ پري!

مور جا پَرَ ته مون کي ڏنا ٿي ميان
ناچُ مون کان نه ٿي، ريتِ پيئي ٻري.

مڙ ڪهڙو، بر آهي، ڪلاو! ڏيو-
رات گهنگهور آ، ڪئين به تاڻو ٿري.

پان، ڪيئي گڻا، پر نه چارڻ ٿڪو،
پنگُ پيهر چڪي، چنگُ چوربو چري.

جيءُ هو يا جهڳو، داءِ پنهنجو لڳو،
جيت چاءِ، هار چاءِ، ڪير پئتي وري!

سُريه تنهنجو، ميان، سريه تنهنجو، ميان،
ڪنڌُ توکان سوا ڪير توله ڌري؟

مينهن جي رات، ڪاڻي وجو اوڻيو
مانڙي ٿي پڇي، باهڙي ٿي ٻري!!

آءُ، رابيل مرجهاجن ٿا پينا،
ڪا سڳند آه، جنهن جي نه تو بن سري!

اي ”اياز“ آئنٿرا! توتہ پايِل ٻڌي،
پير سوچي نه رگ، ڌرتيءَ تي ڌري-
شيخ اياز

علامہ شبلي نعمانيءَ جي چوڻ مطابق ”صوف جي ابتدا حيثوثيڪ ٽين صديءَ جي آغاز ۾ ٿي، پر پنجين صدي، ان جي شباب جو زمانو هو. اهوئي زمانو غزل جي ترقيءَ جو سمجهيو وڃي.“ عشقيہ/ رومانوي شاعريءَ جي هيءَ صنف ايراني شاعريءَ ۾ پيدا ٿي، جنهن جو خالق ايراني شاعر ”رودڪي“ هو. ان کان اڳ ايران ۾ رڳو قصيده گوئيءَ جو رواج هو ۽ رومانوي شاعريءَ کي به قصيده ۾ ئي جڳهه ڏني ويندي هئي ۽ اهو تڪرو جنهن ۾ رومانوي شاعري هوندي هئي، تنهن کي ”تشبيہ“ چيو ويندو هو. رودڪيءَ قصيدن مان اهڙن شعرن کي الڳ ڪيو، پر انهن جي صورت ۾ ڪا به تبديلي ڪانه آندائين ۽ ائين ان الڳ ٽڪري کي بعد ۾ غزل جو نالو ڏنو ويو، جنهن کي پوءِ ”دقيقيءَ“، ”سنائيءَ“، ”عراقيءَ“، ”مولانا روميءَ“، ”سعديءَ“ ”خسروءَ“ ۽ ”حافظ“ اوج بخشيو.

سنڌي شاعريءَ جڏهن کان ايراني شاعريءَ جو اثر قبولڻ شروع ڪيو تڏهن کان نه رڳو غزل جي هيئت اڌاري ورتائين پر مضمون، تشبيهون ۽ استعارا به اتان جا، سنڌي شاعريءَ ۾ داخل ٿيا. ان جا اوائلي اهڃاڻ ٽڪر جي شاعرن ميان ڀٽي، نورمحمد خسته ۽ حافظ عاليءَ جي ڪلام ۾ ان لڪا ملن ٿا. اهو ۱۱۳۰ھ جو زمانو يعني ڪلهوڙن جو دؤر هو، اڳتي هلي سچل، خليفي گل، قاسم، گدا، ماتر مير سانگي، مير حسن علي خان، قليچ ۽ حاصد هن صنف کي، هتي جي زمين مهيا ڪري ڏني ۽ ائين سانگي قليچ، حافظ، دلگير، مصري شاهه ۽ فاضل شاهه کي، سنڌي غزل جا اوائلي نمائندا شاعر ڪوٺي سگهجي ٿو. جن کان پوءِ الله بخش ايجوهي ۽ ڪشچند بيوس ان صنف جي ايراني فرسوده مضمون مان جان چڏائي، نج سنڌي تشبيهن ۽ وطن جي سادي ماحول کي غزل ۾ آندو.

جڏهن ته نواز علي نياز، حاجي محمود خادم، جمع خان غريب، قادر بخش بشير، بسمل، مخلص ۽ غلام احمد نظامي روايتي ايراني/ فارسي طرز جي شاعري ڪندا رهيا. جنهن کان پوءِ هوند راج ڊڪايل، ليڪراج عزيز، نارائن شيام، خليل، گدائي، سرشار، خواب، طالب الموليٰ، منظور نقوي، اير ڪمل، مظفر حسين جوش، استاد بخاري، عبدالحميد جوش، پريو وفا، علي محمد مجروح، شيخ اياز، ذوالفقار راشدي، نياز همايوني، تنوير عباسي، شمشير الحيدري، ارڄن حاسد، عبدالحڪيم ارشد، مير محمد پيرزادو، ذوالفقار سيال، آسي محمود زميني، خاڪي جويو، اياز گل، تاج جويو، ادل سومرو، مير مجيدي، ج ع منگهائي ۽ حليم باغيءَ تائين تمام گهڻن شاعرن غزل جي آبپاري ڪئي ۽ ائين استاد بخاري کان وٺي اڄ جي نڪور شاعرن تائين جي ان ٿڪ محنت غزل کي هاڻي سنڌي شاعريءَ لاءِ ڌاري صنف مان ڦيرائي پنهنجي صنف بنائي ڇڏيو آهي.

”غزل“ عربي زبان جو لفظ آهي. جنهن جي لغوي معنيٰ آهي: ”عورت سان پريم رهائڻيون ڪرڻ.“ هيءَ صنف هاڻوڪي دؤر ۾ پريم کان وڌي ڪري، موضوعن جي لحاظ کان زندگيءَ جي ان ٿڪ محنت غزل کي هاڻي سنڌي شاعريءَ لاءِ ڌاري صنف سمورا موضوع منجهس سمايا ٿا وڃن. علم عروض جي قاعدن ۽ ضابطن وارين

سڀني صنفن ۾ غزل جي جاءِ تمام مشاهدي آهي. فني لحاظ کان غزل کي ٽن حصن ۾ ورهائي سگهجي ٿو.

1. هن حصي ۾ غزل جون ٻه ابتدائي ستون آهن جن کي مطلع/شروعاتي بند چئجي ٿو. قاعدي مطابق هنن ٻنهي ستن جو پاڻ ۾ هر وزن هئڻ سان گڏ هر قافيه هئڻ به ضروري هوندو آهي.

مثال: - دور ٿيندا وڃن روز جو گيتڙا

تون اڃان ٿو جئين هاءِ ٿي جيتڙا. شيخ اياز

يا: - تون تڪيندي ڏيئا اجهائا،

چو ڪونه آئين تون رات رات رات؟ شيخ اياز

پر موجوده دور ۾ ٻين عام بندن/شعرن جيان به لکيو وڃي ٿو. يعني خيال بهتر آهي ۽ مطلع جي پهرين ست ۾ قافيو نه اچي سگهيو آهي ته به غزل لکڻ غلط نه ٿو سمجهيو وڃي.

مثال: - دوست کان ملي جڏهن نفرت،

دشمن جو خلوص ياد آيو!! ذوالفقار سيال

يا: - شهر وفا پر سارا ماڻهو،

مون وانگي آوارا آهن!! ذوالفقار سيال

2. ٻئي حصي ۾ پهرئين بند/مطلع ۽ آخري بند /مقطع جي وچ وارا بند آهن جيڪي به سمورا ٻن ٻن ستن تي مشتمل هوندا آهن ۽ انهن جي هر ٻي ست، غزل جي مطلع جي بندن جي هر قافيه هوندي آهي. هن ڀاڱي جي هر بند کي شعر به چئبو آهي. سڀني شعرن مان سٺي شعر کي ”شاهه بيت“ يا ”شاهه بند“ چئبو آهي.

مثال: -

- پاپ ننگر جي پيڙ نه پيڙ
- چٿورن مُنهن ۾ پنهنجو ماس!
- رات جي ڏانڻ هانءِ ڪڍيا.
- چوڏس پوست هاءِ اڀاس،
- رکڻي پوندي سچ جي ساڪ،
- چڏجي خالي ڪونه انگاس.
- ذات نه آهي ڏند ڪٿا،
- آءُ نه آهيان ڪاليداس.
- رُت بستتي، قول ٿڙيل،
- خوشبوئن جو وڻجي واس.
- من ڪان توبه من ڪان بس!
- گهر جي گهر جي کير گلاس.

- عبدالحڪيم ارشد

3. ٽئين حصي ۾ غزل جو آخري بند اچي ٿو. جنهن کي مقطع/آخري بند چئبو آهي. هن ۾ اڪثر ڪري شاعر پنهنجو نالو/مخلص به استعمال ڪندا آهن.

مثال: -

توريءَ جيون سونهن اجاڙ
"ارشاد" پوڳي پيو بنواس.

- عبدالحڪيم ارشد.

ڪجهه شاعرن مطلع ۾ به نالو/ تخلص استعمال ڪيو آهي.

مثال:

ارشاد ايڏو ٿي نه اداس،
ذات ڏينيندڙ ٿيندا ناس -

- عبدالحڪيم ارشد.

اهو ٻڌايون ڪيئن تنوير، اسان کي هو ڇو ياد رهيو
هڪڙو ماڻهو پيارو ماڳيءَ جهڙي رنگ جو ياد رهيو -

- تنوير عباسي

غزل جي سمورن بندن/ شعرن جو ڪل تعداد اٺن کان ٻارنهن ڳڻيو ويندو آهي پر عام طور تي سنڌي غزل ۾ چئن کان پنڌنهن بند/ شعر به لکيا ٿا وڃن. مڪمل الف ب - وار بالترتيب ردیفن تي مشتمل غزلن جي مجموعي کي "ديوان" چئبو آهي. سنڌيءَ جو پهريون ديوان لکندڙ شاعر خليفو گل محمد گل هالائي (۱۸۵۵ - ۱۸۰۸ع) آهي. جنهن جو ديوان ۱۸۵۴ع ۾ پڌرو ٿيو. ردیف واري غزل ۾ ردیف، سونهن ۽ سڀني طور استعمال ڪيو ويندو آهي، ته جيئن غزل ۾ وڌيڪ خوبصورتِي ۽ پڙهندڙ جي ذهن ۾ جاءِ والارڻ جي ڦڙڙي پيدا ڪري.

مثال:

- زندگي ڪريلا ويجي ٿيندي، • منهنجو اگهه روز ٿو وڃي گهٽبو،
- هر دعا بد دعا ويجي ٿيندي، • ۽ هوءَ بي بها ويجي ٿيندي.
- پنهنجي بيحد حساس طبيعت تي، • هوءَ ملي ته ائين ٿئي محسوس،
- پنهنجي لئه جن تيزا ويجي ٿيندي. • جن ته مون کان جدا ويجي ٿيندي.
- جنهن تي روتو وفا جو تسّر آها • اياڙ گل
- پاڻ تي بي وفا ويجي ٿيندي

ردیف هڪ لفظ به لفظ يا لفظن جو اهڙو ميڙ هوندو آهي. جيڪو قافيي جي پٺيان ورائيءَ طور ڪم ايندو آهي. ردیف هر قافيه مطلع جي پٺي ستن ۾ ۽ غير هر قافيه مطلع جي پوئين/ قافيه واري ستن ۽ سمورن بندن/ شعرن جي پوئين ستن ۾ قافيه جي پوئين لڳايو ويندو آهي جيئن:

• آهي ٻين اکين کي خاصو خيار تنهنجو -
• ويٺو وٺي مان آهيان ڪامل قرار تنهنجو.

سچل سرمست

گذري جي ويا، سي زمانا ياد پيا،
وسري جي ويا، سي ترانا ياد پيا.

مير عبدالحسين خان سانگي

غزل ننڍڙي کان ننڍڙي ۽ وڏي کان وڏي بحر وزن تي لکجي رهيا آهن. ننڍڙي بحر وزن وارا غزل به، شاعر جي قابليت ذريعي وڏي وزن دارن غزلن جيڏاڻي با مقصد ۽ سريلا هوندا آهن.

• هٿ سڙي ويا آهن	يا :- • ڳاڙها گل گلاب.
• خط پڇي ويا آهن.	• تنهنجا منهنجا خواب.
• چپ سڙي ويا آهن،	• گوٺجي کوٺي گناه.
• گل پڇي ويا آهن،	• رگون ٽپ رباب.
• ذات ڏکويل آهيان.	• تنهنجي تن جو سج
• گيت رسي ويا آهن،	• روشن مان مهتاب
• بند پڳو لڙڪن جو.	• ڪرڻا ڪرڻا سج.
• خواب لڙهي ويا آهن،	• ديوان جا خواب
- تاج بلوچ	- آغا سليم

وڏي وزن ۾ تنوير عباسيءَ جو هي غزل مثال طور: -
پي اهڙو مدهوش ٿياسين، جو سارو جڳ وسري ويو،
تڏهن به تنهنجو نانءُ ۽ تنهنجي گهر جو رستو ياد رهيو

يا -

سڪي هوا ۾ هڳاءُ آهي، گلي گلي گيت ٿي وئي آ
پيا بنا نند ڪيئن ايندي، پسنت جي رت بي چئي آ.

شيخ اياز

مرحوم گل نصر پوري مطابق، غزل ٺاهڻ وقت جن ڳالهين کي ذهن ۾ رکيو وڃي. اهي هي آهن:

1- وزن جي رواني چست هجي، يعني لفظن جي چونڊ ۽ ترتيب اهڙي هجي، جنهن ۾ گهڻي ڀر گهڻا زائد آواز ڪيرائڻا نه پون. ڇاڪاڻ جو سٺو شعر اهو آهي، جنهن جا سڀئي لفظ پنهنجي اصلي پڙهڻيءَ سميت قافر رهن.

2- خيالن ۽ احساسن جي اظهار ۾، شاعر کي خود هڪ ڌڙ جي حيثيت حاصل هجي، يعني شاعر خود پنهنجي رومانوي پيائونان ۽ احساسن کي غزل ۾ نڀائي. ائين نه ته هڪ مبصر وانگر، سستي پنهنون يا مومل راڻي جا رومانوي احساس وٺو بيان ڪري.

3- بيان جا مختلف وسيلو ۽ طريقا يعني ترڪيبون ۽ استعارا، روايتي ۽ معياري هجن، (روايتي يعني مسلسل استعمال ٿيندڙ ۽ معياري يعني پلي نئون

ايجاد ٿيل) پر انهن سان جيئن غزل جي بلندي ۽ سوييا کي نقصان نه پهچي.
مثال: محبوب جي مک کي، ڪنول ۽ گلاب بدران گولاڙي يا اک جي ڦلڙين سان
پيٽ ڏيڻ سان غزل جو روايتي حسن، جنهن کي علم عروض جي اصطلاح پر
”تغزل“ چئجي ٿو، مجروح ٿئي ٿو.

4 - غزل پر ڪنهن به مقصد واري نڪتي کي، سٽو نئون نه پر اشاري ۽
ڪنابي جي پوش پر ويڙهي پيش ڪرڻ گهرجي.

5 - غزل جي هر هڪ شعر/بند جو مضمون الڳ ۽ جداگانہ هجي، يعني ڪن
به ٻن شعرن جو بياني سلسلو هڪ ٻئي سان مليل نه هجي. غزل جي هر بند/شعر پر
خيالن جو بل/چلانگ هوندو آهي، پوءِ اها رومانوي ڪيفيت جي متاستا هجي يا
زندگيءَ جي ڪنهن به معاملي جا مختلف رخ هجن، ان ڪري ئي ڪن دوستن جو
خيال آهي ته، غزل اصل پر ”غزال“ لفظ مان ورتل آهي، جنهن جي لفظي معنيٰ
هرڻي آهي. ان ڪري غزل جي مختلف بندن پر، هرڻي وارا چال هوندا آهن. پر
اڄڪلهه جديد شاعرن، اها پابندي ختم ڪري ڇڏي آهي. شيخ اياز ۽ ٻين غزل پر
به مسلسل بند چيا آهن. ان کان سواءِ غزل جي خاص ڳالهه ”تغزل“ هوندو آهي.
غزل جي ٻولي گيت يا نظم کان مختلف هوندي آهي.

تقطيع:

عروضي شاعريءَ جي ڪنهن به صنف کي، (عموماً ڪنهن به صنف جي
رڳي هڪ سٽ جي تقطيع ڪئي ويندي آهي.) علم عروض جي ضابطن تحت بحر
جي مقرر وزن کي نئين رڪنن پر تقسيم ڪري، ان جي پيدا يا وڌ ڪت
(Analysis) ڪرڻ کي تقطيع چئبو آهي. ان اصول کي آسانيءَ سان سمجهڻ لاءِ
چئن منزلن پر ورهايو ويو آهي.

پهرين منزل :- ڪنهن به موزون سٽ کي، پڙهڻيءَ جي لحاظ کان نئين ۽
وڏن آوازن پر ورهائجي، ننڍي آواز تي (A) ۽ وڏي آواز تي (-) نشاني لڳائجي.

مثال :-

-----A-----A-----A-----A

سڏي محفل پر مونکي يار ويهن ٿا، وهارن ٿا.

هتي ياد رهي ته

الف: نون غنون شمار پر نه ايندو.

ب: ساڪن حرف پنهنجي اڳئين حرف سان ملي وڏو آواز ٺاهيندا.

ج: لفظن جي پڙهڻيءَ جي حساب سان، انهن کي ننڍو يا وڏو قرار ڏبو.

د: شد وارو حرف، وڏو ۽ ا، و، ي، ڪٿي ڪٿي ڪيرائڻا پوندا.

ه: زير اضافت جتي ظاهر پڙهڻ پر ايندي هجي يعني زير اضافت وارو

”و“، ”ر“، ”ه“ حرف پڙهڻيءَ جي حساب سان ڪٿي وڏي آواز پر ۽ ڪٿي ننڍي

آواز جي صورت وٺي بيهندا.

ٻي منزل: - ننڍين وزنن، آوازن جي ترتيب ۽ پڙهڻ جي قريني کي خيال ۾ رکي، ست جو وزن لهجي، مثال مٿئين ست پڙهڻ جو قرينو ٿيڻ وڏي آواز جي ختم ٿيڻ تي ٿورو ٽڪي ٿو ته ساڳي وقت ٿيڻ وڏي آواز تي نشانين جي ترتيب به پوري ٿئي ٿي ته وري ٻئي ننڍي آواز کان ٻي ترتيب شروع ٿئي ٿي. اهڙي طرح نشانين جي ساڳي ترتيب، سڄي ست ۾ چار دفعا اچي ٿي. هن مان مراد اها ٿي ته اها ست چئن هڪ جيئن ۽ هڪ جهڙن حصن يا رڪنن تي مشتمل آهي. هاڻي هر هڪ رڪن کي ليڪن/ وسيلي، هڪ ٻئي کان جدا ڪري ڇڏجي ٿو.

جيئن :-

ا - ا - ا - ا / ا - ا - ا - ا / ا - ا - ا - ا

سڏي محفل/ ۾ مونکي يار/ ويهن ٿا/ وهان ٿا.

ٽي منزل: - هن منزل ۾ هر هڪ وزن کي ان جي ترتيب مطابق نالو ڏبو. مثلاً هن وزن جي ترتيب هڪ ننڍي ۽ ٽن وڏن آوازن تي مشتمل آهي، ته ان رڪن جو عروضي نالو ٿيندو ”مفاعيلن“ ۽ بحر ٿيندو ”هزج“. اهڙيءَ طرح هر هڪ ترتيب جا الڳ الڳ پيمانا ۽ معيار مقرر ٿيل آهن.

مثال: -

م فاعيلن/ م فاعيلن / م فاعيلن / م فاعيلن

سڏي محفل/ ۾ ڪن کي يا/ رويهن ٿا/ وهان ٿا.

هن شعر جو اهڙي ريت بحر هزج ٿيندو ۽ وزن مفاعيلن، مفاعيلن، مفاعيلن، مفاعيلن، ٿيندو.

چوٿين منزل: - هن منزل ۾ ڏسڻو آهي ته:

(۱) مٿئين نموني کي آواز جي ڪجهڙائيءَ ترتيب وارو رڪن هڪ ست ۾ ڪيترا دفعا اچي ٿو.

(۲) آخري وزن پورو آهي يا ڪٽل آهي. اگر ڪٽل آهي ته اها ڪوٽ ڪهڙي قسم جي آهي؟ جيڪڏهن ڪنهن ست ۾ وزن ۳ دفعا پورا اچي ٿو ته ان کي ”مسدس سالر“ (چھوڻو پورو) چئبو آهي. ڇو جو وزن جو حساب پوري شعر/ ٻنهي ستن جو رکيو آهي. جيڪڏهن ڪنهن ست ۾ وزن ۴ دفعا پورا ٿو اچي. ته ان کي ”مثن سالر“ (اٺوڻو پورو) چئبو. پر جيڪڏهن آخري وزن ڪٽل آهي ته اهڙي حالت ۾ اها چڪاس رکڻي پوندي ته ان ۾ ننڍي آواز جي ڪوٽ آهي يا وڏي آواز جي؟ جيڪڏهن فقط ننڍي آواز جي ڪوٽ آهي ته يعني آخري وزن ”مفاعيلن“ جي بدران ”مفاعيلن“ بنجي ٿو ته ان کي ”مسدس“ يا ”مثن سالر“ جي بدران ”مقصود“ چئبو. پر جيڪڏهن وڏي آواز جي ڪوٽ آهي، يعني مفاعيلن جي بدران مفاعيلن (يا فعلن) ٿو بنجي ته ان کي مسدس يا مثن کان پوءِ محذوف چئبو.

اٺين مقبي ست جنهن غزل جي آهي ان سڄي غزل جو بحر ٿيندو هزج مثن سالر. اهڙيءَ ريت مفعولن، مفاعيلن، فاعلاتن، مفاعيلن، وغيره جي ميل جول سان

انيڪ، نرالا ۽ الڳ الڳ ۽ پنهنجا تخليقي وزن بحر پڻ ناهي سگهجن ٿا. پر جيڪڏهن وزن بحر يا ردیف به شاعر جي پيغام/ ڳالهه کي صحيح نموني پڙهندڙ/ پڙندڙ تائين پهچائڻ ۾ بلڪل چاهنا مطابق ترجماني نه ٿا ڪن ته ضروري نه آهي ته موجوده دور جي تيز رفتاري ۾ اهڙن مونجهارن ۾ پاڻ به منجهجي ۽ پڙندڙن/ پڙهندڙن کي به منجهائجي. اهڙي حالت ۾ ردم ۽ رواني، لفظن جي لاڳاپي، خيال ۽ معنيٰ جي سونهن کي اهميت ڏني وڃي ته بهتر ٿيندو.

فارسي، اردو ۽ سنڌي شاعريءَ ۾ غزل ايترو ته لکيو ويو آهي جو هاڻي غزل لاءِ چڻ ته ڪا جاءِ/ موضوع ئي نه بچيو آهي. پر سريلا ليڪڪ هن صنف کي اڃان به قلم گهڻو وسيع ٿا سمجهن ۽ هو مختلف وقتن کي ۽ اهڃاڻن کي سهڻي نموني جي نپاءَ سان رميت، اشاريت، تفرول، طنز ۽ مزاح رستي نئين ڪوجنا، جديد زندگيءَ جي عڪسن، هن صديءَ جي مسئلن ۽ ايندڙ صديءَ جي امنگن، قومي رنگ رستي اڃان تجرورا ڪري رهيا آهن. مشهور اردو شاعر عظمت الله خان ته اردو غزل ۾ قافِي جي قيد جي به مخالفت ڪئي آهي. سندس چوڻ آهي ته ”قافيو غزل وانگر هر مصرع جي آخر ۾ استعمال ڪرڻ سان، شعر جو فطري ترنم ختم ٿي وڃي ٿو ۽ خيال پڻ رندجي پوي ٿو.“ هن جو چوڻ آهي ته، ”قافيو هونءَ ته شاعريءَ خاص ڪري اردو شاعريءَ لاءِ هڪ فطري شئي آهي. ترنم پيدا ڪرڻ لاءِ قافِي جو استعمال ڪارائتو آهي، پر ان جي معنيٰ اها نه آهي ته قافيو خيال جو گلو گهٽي ڇڏي“ ان ڪري جديد شاعرن قافِي کي وڌيڪ نرم ڪري آوازن ۽ اچارن جي بنياد وارا قافيا به استعمال ڪيا آهن مثال: پردو، ڪيڏو، ڪارو، ڪهڙو، وغيره.

سنڌي شاعريءَ ۾ غزل کي سنڌيءَ جي ڪلاسيڪل صنفن کانپوءِ، سڀ کان اهم صنف طور مڃيو وڃي ٿو ۽ هاڻوڪا سنڌي غزل، فارسي توڙي اردو غزل کان ڪنهن به لحاظ کان پوئتي نه آهن. سنڌيءَ جي اٽڪل سمورن شاعرن ان ڳڻيا غزل لکيا آهن، جيڪي اسان جي شاعريءَ، توڙي ادب جو اهم اثاڻو آهن. هن وقت غزل، سنڌي شاعريءَ جي پنهنجي نوج صنف لڳي رهيو آهي، چوٽه سنڌي شاعرن غزل جي فارسي ۽ اردو رنگ کي مڪمل خير باد چئي، ان کي سنڌي رنگ ۽ موج ۾ رنگي ڇڏيو آهي.

هڪ سئو

ان ڏنل طرفن جا سڌ مون اڪثر ٻڌا آهن
 سستيا پال
 تنهنجي گليءَ مان نڪري گم ٿي ويو آنا
 - سستيا پال
 شام جي لام تي پئي جهولي تنهنجي ياد.
 - سستيا پال
 برڪا رت جي پهرين بارش، تنهنجو منهنجو پيار
 - سستيا پال
 سمنڊ جهڙي چوڪري تون، تو ۾ ٻڌا هن ڪيئي
 - سستيا پال
 ڪنهن پال جي چمر چمر ۾ چا مون لڙ گيت به گونجن پيا؟
 - سستيا پال
 هر مدار جو مرڪز آهي، ”ڪجهه به نه“
 - سستيا پال

ايڪيهين صديءَ ڏانهن نهاريندڙ ۽ ٻن صدين جي جيون کي ماڻهن جي آسروند، نوجوان شاعرن جي خيال ۾، اهو ضروري ڪونهي ته شعر لاءِ قافيا ۽ رديف ۽ آرٿوٽري صنفن جي ۽ سٽن جي پابندي هجي. هنن ويهين صديءَ جي پيڙهيءَ ڏهاڪي ۾ هڪ سٽي جي هڪ اهڙي صنف لکڻ شروع ڪئي آهي، جنهن ۾ خيال کي ئي وڏي اهميت هئڻ گهرجي. نوجوان شاعر سستيا پال (سلمان شيخ) ان ڳالهه کي آڏو رکندي، سنڌي زبان ۾ پهرين هڪ سٽا لکي هن صنف کي ويجهو منظر عام تي آندو آهي سندس خيال مطابق، ڪوبه شعر، جذبو يا خيال عام طور پهرئين اپار، ۽ هڪ خيال ۽ هڪ سٽو هوندو آهي. ان ڪري هر ڀيرو ان کي گل چٽ هئڻ اجايا آهن. سندس خيال مطابق نثر جون ڪوڙ سٽون بنسيڪلي شعر هونديون آهن. بلڪ ڪوڙ سريلا نثر نويس ته پنهنجي نثر ۾ سڄي جو سڄو نثر شاعريءَ ۾ لکندا آهن. ان ڪري شعر کي شعر ٿي رهڻ ڏيو وڃي ۽ هڪ شاعراڻي من پاتائين مان اسري آيل خيال کي ٻين گهڙيل خيالن سان گڏائي، ڪنهن صنف ۾ بيهارڻ کان سٺو آهي ته هڪ سٽي جي صنف ۾ لکيو وڃي.

دوهو

• تلسي ايسي ڀريت نه ڪر، جيسي لمبي ڪجور
ڌوپ لڳي ڇائون نهين، بوڪ لڳي ڦل دور.
- تلسيداس .

• آپ سپ ڪنهن اچو، آپ نه اچو ڪو
مٿي به مٿي ٿيو، سورھ سرسندو
- پاڳو پاڻ ۱۳۱۳ع

• پٿر ڪرندي ڏندي ڀر، جيئن ٿيو آواز
ڀرتي بيٺل وڻ منجهان، پڪيءَ ڪيو پرواز.
- نارائڻ شيام

• سُر ڀر سر سمايل آهي سر ڀر ناه سنڪيت
ڪنهنجي جيت به هار ٿئي ٿي، ڪنهنجي هار به جيت
- مير محمد پيرزادو

• تهڪ ٿڙيءَ مان ٻاهر ايندي، گهٽجي گهٽجي رڪجي ويا
قرب ڪهاڻيون ڪين رهيون، پيار جا پانڌي لٽجي ويا -
- اياز گل

• منہ خاني پر چلڪن ٿا پيا جامر سان گڏ ڪي پاڪ جسر
مسجد ڀر ڪي سجدا ڪن پيا بدخيلاڻي پاڪ جسر
- ظفر عباسي .

جيئن:-

پورهيو، پيار ۽ همت، جت تا گلجن ٿيئي ٿول
دنيا جي دل دهڪي ٿي ۽ چهرو دانوان ڊول
- استاد بخاري

سنڌيءَ ۾ بهترين دوها نارائن شيام جا سمجهيا وڃن ٿا.

جيئن:-

● گيتن جي ماڙيءَ منجهان، ٽڪي ٽڪي هيئن ڪير؟
ٺٺي جي ڏاڪڻ تان لهي، رکندو هڪ هڪ پيرا

● پوءِ جي هيءَ رات ۽ آڏيءَ جي ايڪانت،
گهري چند جي سانت يا منهنجي دل جي سانت؟

● وقت نه تبديلي ڪندو، تون به ته ڪي ڳڻ ڳوت
اَس ۾ گهرجي چانورو، اونڌاهيءَ ۾ جنوت!

● لڏيس هلڻ سان پئي ايشن، ڊگها چلڪڻا وار،
تان تان، هر وار تان، واري راڳ ملهار

● لائينون لئونديون ڪوٺلون، انب جهليندا پور
چاهين نه چاهين سي، مُنڌ ڪندن مجبور

● رات ايشن ها سيج تي، وڙيل تنهنجا وار
جن شاعر جي ذهن تي، ربط بنان اشعار

نارائن شيام

سنڌيءَ ۾ دوهو ۱۳ ۽ ۱۱ ماترائن تي به لکيو وڃي ٿو، پر شيخ اياز کان
وٺي اڄ جي جديد شاعرن ۱۶ ۽ ۱۱ ماترائن تي به دوهو لکيا آهن.

سورنو

من ڪي لوچ فراق، اسان هون نه ڌار ٿئي
سڪون پريان ساڪ، رب ڏکائي ڪڏهن
(۱۵۴ع کان اڳ جو سورنو)

جوگيءَ جا ڳايوس، ستو هوس ننڊ ۾
تهان پوءِ ٿيوس، سنڌي پريان پيچري
- قاضي قادن

ڪاتب لکيو جيئن: لايو لامر الف سين،
اسان سچن ٿيئن، رهيو آهي روح ۾.
- شاه لطيف

هڪ سفر ساعت، ٻيو سفر سال جو
پهريون تان راحت، ٻيون تان پوءِ رهيو.
- سچل سرمست

روئي لڙڪن سان، پاند پسائيم رات جو
مون پئي سمجهيو هاڻ، وسريون گذريون ڳالهائون
- نارائن شيام

چتيون لڳل رنگين، ڪيڏيون ان تي آس جون،
هيءَ دل آهي ڪين، چڻ ڳوڏڙي فقير جي
- نارائن شيام

دوهي جيان، سورنو پن ڪلاسيڪي هندي شاعريءَ جي، ”په ستي“ صنف آهي، فرق رڳو اهو آهي ته دوهي پر قافيو، پنهي ستن جي آخر پر استعمال ٿيندو آهي، جڏهن ته سورني جي پنهي ستن جي وچ پر ڪم ايندو آهي. يعني سورني جي چئن پدن/تڪن پر، پهرئين پد/تڪ جي آخر پر ۽ وري ٽئين پد/تڪ جي آخر پر. اهڙيءَ ريت ٻيو ۽ چوٿون پد/تڪ، قافئي جي پابنديءَ کان آجا ٿين ٿا. ايئن سورنن جي خوبصورتِي، گهرائي ۽ فني سٽاءَ جو ڪجهه حصو قافئي تي ۽ گهڻو حصو ان جي وزن تي هوندو آهي. ڇاڪاڻ ته سورنو، بنيادي طور تي هندي صنف آهي ۽ اسان جي ٻولي به، هنديءَ وانگر سريلي آهي. انڪري چند وديا تحت ئي سورنا سٽيا ويندا آهن. وزن جي لحاظ کان دوهي ۽ سورني پر ڪو به فرق نه آهي.

سورنو اسان جي قديم شاعريءَ کان وٺي، اڄ تائين مروج شاعريءَ جي اهم صنف شمار ٿئي ٿو. ”ماموئيءَ“ جي سٽن بيتن ۽ ”پاڳو پان“ جي شاعريءَ کان، اهو سلسلو هيل تائين هلندو اچي. ان دوران ئي دوهي ۽ سورني جي ميلاپ مان سنڌي بيت وجود پر آيو. ان ڪري اڄ تائين، سنڌيءَ پر چيل ڪوڙ دوها ۽ سورنا بيت جي صنف پر به ڳڻيا وڃن ٿا.

اواڙو ايڳ، اوڏونگر ئي ڏيهه ٻيو
اوجاڻو چاڻو چڱ، جو سرئين جا سورنا سهي

- پاڳو پان (ع ۱۳۱۳ع)

چڙهي ميڙي چاڱ، اوچو اڌرڪي وٺو
تاران ڪين ٿاڱ، چار اوڍائي جڪرو

- سمنگ چارڻ (ع ۱۳۱۳ع)

ننگر جي آڌار، جر ويهجا ماڙهنا
پراڻا پرار، اوڏا اڏجو نجهرا!

(ماموئيءَ جي اوائلِي ستن بيتن مان هڪ سورنو)

موجوده دؤر جي بهترين سورنا شاعرن پر، نارائن شيام، شيخ اياز ۽ نئين توڙي پراڻي ٽهيءَ جا انيڪ شاعر اڃان توتِي هن صنف کي جديد رنگ ڍنگ پر رچي رهيا آهن.

سورنو دوهو

ستيتء هو سورجھرو، ائيء تي اونداء،
ھميرائي باء، وسائي ورھن ڪي!
- سمنگ چارڻ (۱۰۰ع کان اڳ)

هاڪ وھندو هاڪڙو، ڀڄندي ٻنڌ اروڙ
بھ مڇي ۽ لوڙھ، سمي ويندا سوکڙي
- ماموئيءَ جا بيت

سي ئي سيل ٿام، پڙ ھٽام جي پاٿان،
اڪر اڳيان اڀري، واڳون ٿي وريام.
- قاضي قادن

پاڻياريءَ سر ٻھڙو، جَر تي پڪي جيئن،
اسان سڄڻ تيئن، رھيو آھي روح ۾
- شاھ ڪريم

پاتي ڪان ڪمان ۾ ميان مار مَ مون
مون ۾ آھين تون، متان تنھنجو ئي توکي لڳي
- شاھ لطيف

جيڪڏھن دوهي جا قافيا، دوهي وانگي پڇاڙيءَ ۾ نہ ھجن ۽ ست جي وچ
۾ ۽ پڇاڙيءَ يا پڇاڙيءَ ۽ وچ ۾ ھجن تہ ان ڪي، خالص دوهو نہ ٿي سگھندو
چنبو آھي.

اھڙا اوائلي سورنا دوها، سنڌي شاعريءَ ۾، جھجھي تعداد ۾ ملن ٿا.
جيڪي سورني دوهي ٻڌارن، بيت جي صنف ۾ وڌيڪ شماريا ويندا آھن ۽ ھن وقت
بلڪل بيت ليکجن ٿا.

بيت/ ڏوهيڙو/ سلوڪ

سکر سائي سڪ، جا نه آچي عام کي
سمهي ره سيد چئي بي پيالي پڪ
نينهن جني جو نانھ سين تئين ڏني نڪ
نوڪان چڱي لڪ، جي هوءَ حضور حبيب سين
- ميون شاه عنات

سنهي لڪ، نڪ سين، ڪجل پنن نيڻ،
سامونڊي مون سين، ڪ تو ڪال لنگهائيا.
- شاه لطيف

جيڪر اچي هاڻ، نه ڪريان روح رچنديون
آيل ڊولتي سان، هوندڙو لڳي ڳالهيون ڪيان
- شاه لطيف

عاشق ڪين لڪن، سورج جان هن لوڪ ۾
سدا البيلن جا، رتا نيڻ رهن
ڪاڻ نه ڪين ڪنهنجي سوري پڻ سهن
انهي پهر وهن سامي سهيرين سان
- سامي

سارير اچ سنگهار، مينهن وسندي سومرا
جيڪي ڏينهن هئاسي گڏ ۾ دم نه تياسي ڌار
ڪاڻي اچ اسين تيا ڪاڻي آجڙ وار
وڌو قسمت قيالماء جي پري کان پنهار
تيلهان مون اچ آڻيو روڻن زارو زار
پلهل هت پيچار هت به سانگيڙن جي
- سچل سرمست

جي تو الڪو ڪنڌ جو، تون ڇا وڙهندي وڃ
تنهنجي رت ۾ رت، ناه اسان جي ان جي
- شيخ اياز

جيئن دوهو ۽ سورنو هندي ڪلاسيڪي شاعريءَ جون مقبول صنفون آهن، ايئن بيت، اسان جي سنڌي ڪلاسيڪي شاعريءَ جي نچ ۽ اهم صنف آهي، جيڪا دوهي ۽ سورني جي سنگرم مان سرچيل معلوم ٿئي ٿي.

سورن جي دور کان به اڳ بيت، ”گاه“ جي صورت ۾ ظاهر ٿيا. جيڪي سنڌيءَ ۾ ابتدائي نوعيت جا بيت آهن. اهي ڳالهين/واقعن جي وچ ۾ توڙي خاص موقعن/مهلن تي چيا ويا. انهن بيتن ۾ واقعاتي، بياني، مدحيه، هجو ۽ رزميه بيت ملن ٿا.

هڪ بيت کي ”فرد“ به چئبو آهي. سنڌي بيتن لاءِ، نه ڪو وزن مقرر آهي ۽ نه ئي ستن جو ڪو خاص تعداد پر انهن ۾ ضرورت مطابق واڌارو ڪري سگهجي ٿو. شيخ سعديءَ جي گلستان ۾ فارسي زبان جا بهترين فرد يا بيت ملن ٿا. سنڌيءَ جي ڪلاسيڪي شاعرن، وزن ۽ قافيي“ هندي شاعريءَ کان ورتو ۽ شعرن يا بيتن جو تعداد وري فارسي شاعريءَ کان. جنهن جو مطلب ته بيتن ۾ ستن جو تعداد هندي شاعريءَ مطابق مقرر نه هوندو آهي، پر فارسي شاعريءَ وانگر ان ۾ واڌارو ڪري سگهجي ٿو. پر انهن ۾ هڪٿو فرق ضرور ٿئي ٿو ته فارسي بيتن ۾ مضراعن/ ستن جو تعداد ”ٻڌي“ هوندو آهي، جڏهن ته هندي بيتن ۾ مضراعن/ ستن جو تعداد ”اڪي“ هوندو آهي.

فني لحاظ کان، گهڻو ڪري بيت/گاه، هندي دوهي ۽ سورني سان ملندڙ جلندڙ ٿين ٿا. اهڙيءَ طرح ڪن بيتن ۾ دوهي جيان، ٻن ستن تي مشتمل قافيا پنهنجي ستن جي پويان ٿين ته ڪي سورني جيان پنهنجي ستن تي مشتمل ۽ ٻئي قافيا پنهنجي ستن جي وچ ۾ استعمال ٿيل هوندا آهن. اهڙيءَ طرح بيت، سورني ۽ دوهي کان اڳتي وڌي، ٻن ستن جي قيد مان آڄو ٿيو. سومرا دور ۾ ئي ان ۾ ٽي ستنون استعمال ٿيڻ لڳيون هيون. انهن ٽن ستن ۾، پهرين ست دوها يا سورنا چنڊ واري (قافيي وچ ۾) ٻئي ست دوها، چنڊ واري (قافيي آخر ۾) ۽ ٽين ست سورنا واري (قافيي وچ ۾) هونديون هيون. يعني ٻن کان وڌيڪ ستن جي حالت ۾ بيت جي پوئين ستن جي وچ تي قافيي آڻڻ جي روايت، سومرا دور کان شروع ٿي، جا اڳتي هلي سنڌي بيت جي مستقل روايت بنجي وئي.

ايشن بيتن جي شاعرن ۾، پاڳو پان، سمنگ چارڻ، نصرت خان، پيرپٿو، شمس نبيوزاري ملتانئي، ست ماموئي فقير، شيخ حماد جمالي، نوح هوتياڻي، اسحاق آهنگر، شاه آڪريم، شيخ پراڙ، سيد نور الدين، پير گرو نانڪ، مخدوم نوح، قاضي قادن، سيد علي ثاني نٿوي، درس علاؤالدين سومرو، لطف الله قادري، راجو ستيوڏل، شاهه ڪريم، ابوالحسن سنڌي، مخدوم عبدالرحيم گرهوڙي، مخدوم سليمان، صاحب ڏنو فاروقيءَ کان شاهه عبداللطيف ڀٽائي ۽ خواجہ محمد

زمان، سيد محمد بقا، روحل فقير، جلال ڪٽي، صابر موچي، شيخ محمد، شيخ ابراهيم، چامر (شاهه عنايت جو مرید) بنگو گوپانگ، سيد فقير محمد، عنايت ڏيرو، مدن پڳت، تماچي فقير، قمر فقير، صالح فقير ۽ عارف ڪلهوڙي کان وٺي سچل، مراد فقير، دريا خان، پير محمد اشرف، دلپت، صديق فقير سومرو، حمل لغاري، خليفو نبي بخش لغاري، پير محمد راشد، پاڻي چين راءِ (سامي)، قادر بخش بيدل، محمد حسين بيڪس، چتو سانگي، نشان علي فقير، آسوارام آسو، رمضان ڪنڀر، ۽ خواجہ غلام فرید کان ويندي مرزا قليچ بيگ تائين ۽ قليچ کان اياز تائين، نياز همايونيءَ کان تنوير عباسي ۽ استاد بخاري تائين، عبدالحڪيم ارشد کان خاڪي جويو تائين ۽ خاڪي کان وٺي، اڄ جي نڪور ۽ نون شاعرن تائين شامل آهن.

ڪلهوڙن جي دور ۾ بيت، ٽن چئن ستن کان وڌيڪ ستن تي مشتمل لکيا ويا ۽ ائين بيت تي الاهي تجربا ۽ منجهس وڌيڪ خوبي ۽ خوبصورتِي پيدا ڪئي وئي. ان جو وڏي ۾ وڏو سهرو شاهه لطيف جي سر تي سونهين ٿو. گهڻن مصرعن تي مشتمل پختا بيت به چيا ويا، جن کي ”ڪبت“ به چيو وڃي ٿو، جيڪي مخدوم ابوالحسن، مخدوم محمد هاشم نثري ۽ مخدوم ضياءُ الدين جي لکيل منظوم مذهبي ڪتابن ۾ ملن ٿا.

ايشن بيتن ۾ اوائلي موضوعن، ساراهه، ننڍا، رزميه، وطن دوستي، سرفروشيءَ سان گڏ، تصوف ۽ پيا الائي ڪيترا موضوع سمايا ويا ۽ انهن کي نت نون اندازن، تشبيهن ۽ تجنيسن سان وڌيڪ خوبصورت بنايو ويو.

بيتن ۾ لفظن جو تڪرار پهرين دفعو، لطف الله قادريءَ جي ڪلام ۾ ملي ٿو. لفظن ۽ فڪرن جو لاڳيتو بيتن ۾ ورجاء، شاهه عنات، لطف الله قادري ۽ شاهه لطيف جي رسالن ۾ ملي ٿو ۽ تشبيلي انداز ۾ مشهور قصن ۽ پيرن ڪهاڻين ۾ بيتن تشبيهن ۽ تتمثيلن سان شعر کي گهرو بنياد فراهم ڪيو ويو.

ساميءَ جا بيت ”ساميءَ جا سلوڪ“ نالي سان مشهور آهن. سلوڪ پراڪرت لفظ ”سلوڪ“ مان ورتل آهي، جنهن جي معنيٰ آهي ”گڏ ڪرڻ“ يا ”وڌڻ“. سنسڪرت ۾ اشلوڪ پڻ چيو ويندو آهي، سلوڪ جي معنيٰ يا مفهوم مجموعي طرح، شبد، آواز، ٻول، ٻڃن ۽ پڪار آهي. ساميءَ جا سلوڪ کان وٺي اڄ جي جديد شاعرن جي بيتن تائين، هن صنف ۾ اهي مفهوم واضح نظر اچن ٿا. بيتن يا سلوڪن کي سنڌي ۾ دوھڙو ۽ ڏوھيڙو پڻ چيو ويندو آهي، جيڪي هندي لفظ توڙي صنف دوھي مان ورتل آهن. ڏوھيڙي ۾ ستن جو تعداد مقرر نه هوندو آهي. دوھي جيان ڏوھيڙن کي لوڪ ادب جي محاورن ۾ ”بيت“ پڻ چيا ويندا آهن. سانوڻ خاصخيلي ۽ بچائي رند جا بيت تر تي ڳايا ويندا آهن. ڏوھيڙي کي ”لوڙائو“ به چوندا آهن.

بيت ”ڳماھ“ کان وٺي ڏوھيڙي تائين جا ڏاڪا اورانگهي، اڄ جنهن حال ۾ پهتو آهي، ان کي ڏسي ادب جي وسعت ۽ معيار آهر، سنڌي ادب کي بين الاقوامي ادب جي معيار جهڙو چئي سگهجي ٿو.

ڳاھ

هوڻيءَ جي ڦٽيءَ کي، هو گيور گيور گل،
سڀ مرن سومرا، توه ڪونهي ڦٽيءَ تيل،

جر نه کڻي ڪنگرين، راڻ نه ڳنڍجن وين،
گولي وڃي گجرين، ته به چوندا دودي پيڻ،

آڙ آڏي هڻي اڙڙي، نو چليون ڏه لک،
گهوڙي ڪنڌ نه ڦيريو، ماري او خلق!

ڳاھ هڪ قسم جا واقعا ۽ بياني بيت آهن. ڀانئجي ٿو ته ان لفظ جو بنياد ”ڳاء“ آهي ۽ ڳاء مان ”ڳاھ“ ٿي ويو. سٽاءَ جي لحاظ کان ڳاھ، ”منظوم مصرعون“ آهن، جن مان اڪثر، دوهڙي جي شڪل ۾ آهن. البتہ ڪن ڳالهيون ۾ ٻن مصرعن کان پوءِ وراثيءَ طور هڪ ننڍي تک به پويان بيهارييل آهي. مضمون جي لحاظ کان، انهن ۾ قصي جي ڪن موقعن جو مضمون آيل هوندو آهي، انهن جي قدامت ڪٿي نه ٿي سگهجي. البتہ ايترو چئي سگهجي ٿو ته ”ڳاھ“ تمام قديم زماني کان پڻ، پانن، ۽ ٻين سگهڙن جي زماني هلندا اچن. سومرن جي دؤر ۾ انهن جو رواج عام هو. هي ڳالهيون پريم رهائين ۾ به استعمال ڪيون وينديون هيون، جيئن، ”ڏهن سوناري“ جي رومانوي قصي ۾ ملن ٿيون ته جنگي دؤر ۾ جنگي واقعن ۽ حادثن ۾ پڻ استعمال ڪيون وينديون هيون. اهڙن ڳاهن کي ”رزميه ڳاھ“ پڻ چيو ويندو هو. اهڙا ڳاھ ۱۱۵۰ع کان ۱۲۵۰ع تائين جي سمن ۽ سومرن جي، گجرن سان لڙاين، دودي ۽ چنيسر جي جنگ ۽ ٻين وڙهانندن ۾ عام ملن ٿا.

مدحيه بيت

سورهين ۽ سڦين جي سورهياڻي ۽ سخاوت جي ساراهه وارا بيت، مدحيه بيت چيا ويندا آهن. اوائلي سخاوت جي ڏهن ڏاتارن، لاکو ڦلاڻي، وڪيو ڏاتار، جڪرو اوڏائو، سهڙ چوڪاڻي، هڻند هڻياڻي ۽ ٻين جي سورهياڻيءَ ۽ سخاوت تي ڳچ اهڙا بيت ملن ٿا.

مثال:-

ٻاجهاڻو پيلي ڏٺي ٻجهان ٻاجهه پئي،
سهڙ ساڻ سٺي، جيڪا چارڻ ڇت ۱۱

هجوِيه بيت

هنن بيتن ۾ ننڊڻ جو مفهوم هوندو هو. جيڪي حاڪم، پٽن ۽ ڀائرن کي ستائيندا هئا يا ڪنجوس هوندا هئا، انهن کي ننڊيندي هو هجوِيه بيت چوندا هئا. مثال: -

سڄو قسي پيا سومرا، اڌ قسي پيو لوڪ
جهيڻي ٻارڻ جهوڪ، نه ته ليڙ پيائي لاتون ڪري
هجو گونيءَ جو رواج ميرن جي دؤر ۾ سيد خير شاهه ۽ سيد ثابت علي شاهه هڪ ٻئي جون هجورون لکي، وڌو.

فقرا

فقرا سمن جي دؤر ۾ بيتن سان گڏ مليا هئا. جيڪي ڪنهنديءَ ۾ آهن انهن سمن ۾ ريش نوح هوڻيائيءَ جو فقرو نئي وارن ۾ مشهور ڪيو. شاهه مراد شيرازيءَ جو ڇيل دعائي فقرو اهم آهن. هي فقرا يا نعرا هڪ ستاين ۾ ستا ملن ٿا. مثال: -

”اوپائي! ڏيئي وڏي ڄمارا“
سيد حسين عرف شاهه مراد ۱۴۸۶ع
يا

جوڻو وڃي جهوري ماريو
ڄام تماچي شهرين ڇاڙهيو.
- نوح هوڻيائي

يا:
بابرڪت شيخ پنو هڪ مٿو هڪ تنو
جنگي رجز/نعرو ۱۳۵۱ع ٿاري

واقعاتي يا رزميه بيت

واقعاتي يا رزميه بيت، مشهور واقعن ۽ جنگي موقعن تي لکيا ويا آهن. مخدوم غلام محمد بگائيءَ، مخدوم عبدالرحمان گهڙن واري جي شهادت جو واقعو

منظوم ڪيو. جمن چارڻ، ميان نوز محمد ڪلهوڙي ۽ قلات جي حاڪم عبدالله خان جي وچ ۾ لڳل لڙائيءَ جو رزميه داستان منظوم ڪيو. رزميه شاعريءَ جا ٻه سٺا نمونا، خليفي نبي بخش جي سر ڪيڏاري، سيد حيدر شاھ جي جنگ نامي ۽ سيد ثابت علي شاھ جي مرثين ۾ ملن ٿا.

جهولڻو

جهولڻو، اصل ۾ بيت جو ٻه نمونو آهي ته ڪافيءَ جو به. هن قسم جا بيت ۽ ڪافيون سڀ کان پهريائين، سچل سرمست جي رسالي ۾ ملن ٿا.
مثال:

چي ڙي، آڏو لس، بگهيڙ ڪن لوڙا
تن ڪنئون ڪن ٻئي ٿين ٻوڙا
چو هٿون، ڇهر چني ٿيو چوڙا
تاتي تاڪ ٽڪر جا توڙا
سهنماڪ سنڊاسي سوڙا
ڏيون مار مٿي من موڙا
سي ئي ڌرت ڏورن جا ڏوڙا
ڏينيو ڏنگ هٿن ٿا ڏوڙا.

آهن هاڙي منجهه هزارِي.

هائيڪو/نصويرون

- گليءَ گليءَ ۾ شود
اونهاري جون موڪلون
پار لهرڙ ۽ ڏور
- نارائن شيام
- سڙ، پنيون، پگهه
اڀرڻ لئي آئي هئي
ڌرتيءَ ساري سگهه
- شيخ اياز
- گڙڻ پيا گهند
پروھت پهچي ويا
توڪي ايڏي ننڊ.
- شيخ اياز
- هو ڏس نڪتي باق
تنهنجون اڳوڻيون ڳالهيون
رڳو هئي لاق.
- ج-ع - منگهاڻي
- تون نه چوڻ ٿو لڪ
ڳولهي ٿي ٻي ڳالهه ڪا
منهنجي هڏن مڪ
- شيخ اياز
- آئي آهن چن
سڀن وڻن ۾ چاڻيا
نرڇو ڪجيءَ وڻ.
- تنوير عباسي
- ڏيئي ڪنڌ کي پانهس
ڪت تي لپي پئي تڪيئي
رات ستارن ڏانهس
- نارائن شيام
- ساز رکيل پت سان
بند اکيون ڇپ ڳاڻو
راڳن سان رهائڻ.
- نارائن شيام

اوچتو نروان مليو، تيشن هائيڪو پر اوچتي مَن اچل يا اوچتي عرفان جو احساس ملڻ ضروري آهي. هڪ روايت آهي ته باشوءَ (جنهن هائيڪو شاعريءَ کي چوڻ پهچايو) کان هڪ دفعي، سندس ٻوڏي استاد پڇيو ته، ”تو کي مهاتما ٻڌ جو عرفان ڪيئن ٿيو؟“ ان وقت هو تلاءَ جي ڀرسان ويٺل هو. باشوءَ جواب ڏنو:

سينواريل تلاءَ

ڏيڻر ٽپ ڏنو

پاڻيءَ جو ڇپڪو.

هن هائيڪو پر مسلسل واقعو آهي. ”ڪجهه ٿي رهيو هجڻ“ جو تاثر آهي. اوچتائپ آهي. سينواريل تلاءَ معنيٰ عرصي کان بيٺل پاڻي سانتيڪو. مانو. ڏيڻر جو ٽپ، اوچتو آواز، سانت ۽ پاڻي جي ساڪت هجڻ پر اوچتي تبديلي. ٻه مختلف ۽ مخالف ڳالهيون، سانت ۽ آواز ٻه مختلف خيال، سينور (عرصي جو اهڃاڻ) ۽ ڇپڪو (گهڙيءَ جو احساس)

اهي آهن هائيڪو شاعريءَ جون فني باريڪيون. هائيڪو شاعريءَ ۾ ڀريل عڪس/CHARGED IMAGE جي موجودگي، ان پر وڌيڪ تاثر ڀري ٿي. ڀريل عڪس، اهو عڪس آهي جيڪو ڪنهن سادي ۽ خارجي عڪس ذريعي، جذبي جو شديد تاثر ٿو ڏئي. عڪس رڳو عڪس نه هجي پر اهو تاثر سان ڀريل هجي. جيئن:

جڏهن اڳهڙي تاريءَ تي

ڪانءُ اچي ويهي

سمجهو سچ پچ رات اچي وئي

ڪرندڙ پنڪڙيون

۽ انهن جي وچ ۾

مچر جي ڀون

— بوسن

هائيڪو جي شروعات چوڏهين صديءَ ۾ ٿي. روايتي طور هن صنف جا بنياد وجهندڙ، ”مارتيڪ“ ۽ ”سروڪن“ هئا. هن جي شعر ۾ اڪثر طنز هوندي هئي. ان کان پوءِ ”تيتوڪو“ هن صنف کي رنگا ڏي مواتائڻ چاهيو ۽ فني باريڪين پر وجهي، ڏاڍا ڏکيا قانون گهڙيا، تان جو شاعري يڪسانيت جو شڪار ٿي وئي. ”ڊننر اسڪول“ جنهن جو پايو سوئن (82-1605ع) وڌو، انهن لاڙن جي خلاف، ڪم ڪيو، پر هي به گهڻا انتها پسند ٿي ويا. آخر باشوءَ (94-1644ع) هن صنف کي سوڌي سنواري جر ڪائي ڇڏيو ۽ هائيڪو کي آخري شڪل ڏئي چوڻ تي پهچائي ڇڏيو. باشو، پهريائين ڪن اميرن جي نوڪريءَ ۾ هو. هن استاد ”ڪگن“ کان، هائيڪو جي تعليم ورتي. جڏهن سندس مالڪ فوت ٿيو ته هن پنهنجي سڄي حياتي، شاعريءَ لاءِ وقف ڪري ڇڏي. هائيڪو جي تعليم ڏيندو رهيو. سندس شاگردن مان ڪيترائي سٺا هائيڪو چوندڙ شاعر ٿيا.

باشوءَ کان پوءِ بوسن (83-1715ع) هائيڪو جو وڏو شاعر ٿي گذريو آهي. هو نه رڳو سٺو شاعر هو، پر ان سان گڏ هڪ مشهور چترڪار پڻ. بوسن کان پوءِ ايسا (1826-1763ع) آيو. هو به هائيڪو جي شاعرن مان هڪ هو.

هائیکو شاعريءَ جو جديد دور 1868ع کان ليکيو ويو. پر ان دور جي لاڙن، ماحول تي چانئجن 1880ع کان 1890ع ڌاري شروع ڪيو. هن دؤر جي شروعات شيڪي (۱۹۰۲-۱۸۶۷ع) ڪئي. جنهن جو مقصد هو فطرت کي محفوظ ڪرڻ. هو چوندو هو ته، ”فطري ٿيو ۽ حقيقي“ نظارن کي اهميت ڏيو.“ اهوئي حقيقي نظارن کي اهميت جو متو، هائیکو مخزن ”ڪوئل“ جو بنيادي اصول هو. اها مخزن شيڪي ۽ ڪيوشي ۱۸۹۹ع ۾ شروع ڪئي. شيڪي (انه فقط سنو هائیکو شاعر هو، پر هائیکو شاعريءَ جو وڏو نقاد پڻ هو. هن باشوءَ کان وڌيڪ بوسن کي اهميت ڏني.

شيڪي، باشو، بوسن ۽ ايسا هائیکو جا چار اهم شاعر ليکيا ٿا وڃن، شيڪي جا اوائلي شاگرد هئا، هيگي ڪوتو ۽ ميس ايسٽر. ڪجهه وقت کانپوءِ هيگي ڪوتو هن کان ڌار ٿي ويو ۽ ڪلاسيڪيت ۽ روايت خلاف هائیکو شروع ڪيائين. هيگي ڪوتو، اهڙا هائیکو لکيا، جيڪي ”آزاد هائیکو“ آهن ۽ انهن ۾ ماترائن جي ڳائيتي جو به لحاظ نه آهي. اڳتي هلي ڪافي نون شاعرن آزاد هائیکو لکڻ شروع ڪيا. اهڙن شاعرن جي اڳواڻي ”ڪيوشي“ ڪئي. جنهن سان ڪيترائي جديد شاعر، جهڙوڪ سٽي ها، ڊڪوتسو ۽ سيڪتي شامل ٿي ويا. 1912-26 ڌاري باشوءَ ۾ دلچسپي وڌڻ لڳي، ڇو جو جهاني شاعريءَ جديد يورپ جي اهڃاڻي شاعريءَ جو اثر قبول ڪرڻ شروع ڪيو ۽ باشوءَ جي هائیکن ۾ اهڙا عنصر اڳ ۾ ئي موجود هئا. ڪيترن ئي نون شاعرن جهڙوڪ، ڪيوشي، بوشا، ڪشادنو، ٽڪاشي، هڪير ۽ شوشن، ڪيوشي سان شامل ٿي، نئين اسلوب واري هائیکو جو پرچار ڪيو ۽ انهن جديد لاڙن جي اثر هيٺ پراڻو ڪلاسيڪي روايتي هائیکو، نئين زماني جي رنگ ۾ رنگجڻ لڳو.

هن ننڍڙي نظم - هائیکو جون ڪجهه فني ضرورتون پڻ آهن؛ هڪ ته آهي گهاڙيتو. هائیکو پنجن ستن ماترائن تي مشتمل هوندو آهي ۽ ان جي پهرين ۽ آخري سٽ جو قافيو ساڳيو ملندو آهي، جو هائیکو لاءِ ضروري آهي. ٻي آهي فطرت سان لاڳاپو. هائیکو ۾ فطرت جو ذڪر هجڻ ضروري آهي. هائیکو جي ٽين لازمي ڳالهه آهي، ان واقعي جي ڪنهن مسلسل عمل کي، ”تي رهيو هجڻ“ جي حالت ۾ قلمبند ڪيو وڃي. يعني زمان استمراري هجي.

هائیکو جي هڪ ٻي ٽيڪنڪ به آهي. اها آهي ”موٽڻ جي ٽيڪنڪ“

هن ٽيڪنڪ موجب، واقعي کي ايتو بيان

ڪيو ويندو آهي. ان ريت جو، آخري سٽ تي، اوچتو سڄي ڳالهه سمجهه ۾ اچي وڃي. اهڙن هائیکن ۾ آخري سٽ ذهن تي ڌڪ هڻندي آهي.

مثال طور:

ڏيڏر جو آواز

پن جي چرپر

برسات.

باشوء جو چوڻ آهي ته ڪو به اهڙو موضوع ناهي، جيڪو هائیکو لاءِ
نهڪندڙ ناهي پوءِ به ان جا بنيادي اصول هيٺيان آهن.

(۱) هائیکو روش.

(۲) جمالياتي پروڙ.

(۳) هائیکو پل.

(۴) هائیکو فطرت.

هائیکو ۾ ٽن عنصرن کي تمام گهڻي اهميت حاصل آهي. جيڪي آهن:

(۱) زمان (۲) وٽ (۳) مڪان

وٽن (OBJECTS) کي زمان (Time) ۽ مڪان (Space) ۾ (وقت ۽

ماڳ) متعين (LOCATE) ڪرڻ، هائیکو جو اصل فن آهي. هائیکو ۾ اهي ٽي

عنصر/WHAT, WHEN, WHERE) آهن. (۱) ڪڏهن (زمان - وقت) (۲)

ڪٿي (مڪان - ماڳ) ۽ (۳) ڇا؟ آبيڪٽ.

(ڪجهه هائیکو نظمن جا گهاڙيٽي جي لحاظ کان آزاد ترجما)

• هڪ ماڻهو

هڪ مک

ترسن هيڏي ساري ڪري ۾

- ايسا

• ڏينهن جو ڏيڏر گهري رات

رات جو - ڏيڏر گهري ڏينهن

ناشڪري!

- بوسن

• مچرن لاءِ به

رات ته لمبي هوندي

تنهائي جو احساس انهن کي به هوندو

- ايسا

• نيري سانجهي سمنڊ

سامهون هڪڙي بيت تي

ٽڙي پيون بتيون.

- شيڪي

• ڪرندڙ گل

تاريءَ ڏي موتي ٿو

هاءِ هي پويٽ!

- موريتيڪ

• • جي مينهن پوي

اڌ رات جو - او چنڊ

چٽي ڪٿي اچجانءِ.

- سوڪن

• رڳو عطر ڪهي

جو برف جي ذرن کي

گل بنائجي.

- باشو

• پاڙيسري ڏوٺي ٿانو

۽ ڏيڏر ڪري ٿان تان

ڪهڙو نه دوگانو.

- ايسا

(ڊاڪٽر تنوير عباسيءَ جي لکيل مقالن مان اختصار)

ٽيڙو

• سنڌ ورهيه ڄمار
چاليهه ورهيه جهڊ ڀر
ويهه ورهيه بيمار
- واڃد

• پاڻ ته پرڻيو پنج
نَوَ نياڻيون گهر ڀر ڪناريون
چڻ ”مولا جا گنج“
- خاڪي جويو

• شاه سچل سامي
پيار پري پريات جا
آهي پيامي
ادل بسومنرو

ٽيڙو سنڌي زبان جو لفظ آهي، جنهن جي لغوي معنيٰ آهي ٽي .
اصطلاحِي معنيٰ موجب آسمان تي پور وڇوٽي، تي بيٺل ستارن کي ٽيڙو چئبو آهي.
هائيڪو ڪان متاثر ٿي، سنڌي ۾ هيءَ صنف، امداد حسينيءَ متعارف
ڪرائي، بلڪ هائيڪو جو نالو ئي ٽيڙو رکيو. هن صنف ۾ ڪل ۳۵ ماترائون
ٿينديون آهن، يعني هائيڪو ڪان هڪ ماترا وڌيڪ، ڇو ته هائيڪو ۵+۷+۵
پٽيون ماترائون ڪم اينديون آهن. ٽيڙوءَ ۾ پهرين ۽ ٽين سٽ هنز قافيه هوندي آهي
۽ وچين سٽ آزاد هوندي آهي. سنڌيءَ ۾ نئين ٽهڻيءَ جي پسنديدگ صنفن مان هيءَ
صنف به هڪ آهي.

ڌرتي منهنجو مڙس
آءُ انهيءَ جو
ان ڳانو گيت.

- امداد حسيني

هاڻيڪو نما

پن انٽا پن ٻوڙا پن بنا زبان
نه به سندن رڳسن ۾
پيا تڙهن ڪيترا ڳجهه ڪيترا نوان گيان
- نعيم دريشاڻي

هيءَ صنف هاڻيڪو کان متاثر ٿي ڊاڪٽر نعيم دريشاڻيءَ ۱۹۶۳ع ۾ متعارف ڪرائي. جنهن مطابق هاڻڪو نما به هڪ مڪمل نظر آهي ۽ ٽن ستن جون ئي ٿئي ٿو، پر هي نه علم عروض جي وزن تي ۽ نه چندوديا جي اصول تي ٿئي پر سندس وزن رڳو، سندس لفظن تي مدار رکي ٿو. جنهن تحت پهرين ۽ ٽين ست ۾ ست ست لفظ ٿين ٿا ۽ وچين ست ۾ پنج لفظ. پهرين ۽ ٽين ست هر قافيه به هوندي آهي ۽ وچين آزاد.

هن صنف کي سنڌي شاعريءَ ۾ سواءِ ڊاڪٽر نعيم دريشاڻيءَ جي ٻئي ڪنهن به ڪوٺ استعمال ڪيو. ان ڪري سندس ايتري آبياري ٿي نه سگهي.

ٺڪرو

آئون تنهنجو ترجمان
تون منهنجو داستان
چانڊوڪيون پنهنجو مڪان.

- ڊاڪٽر نعيم دريشاڻي

هيءَ صنف هائڪوڪان مٿاڙ تي ڊاڪٽر نعيم دريشاڻي متعارف ڪرائي،
ڊاڪٽر نعيم دريشاڻيءَ جي چوڻ مطابق، لفظ ”ٺڪرو“ لفظ ”قطعي“ جيان ورتل
آهي. هن صنف ۾ ٽي سٽون ٿين ٿيون، هر سٽ ۾ ٽي ٽي لفظ ٿين ٿا. ۽ ٽي سٽون
هر ڦاٽيه آهن.

چاڪاڻ ته لفظ کي ننڍا کي وڏا ٿين ٿا ۽ ٻيو ته موضوع تي به ڪا پابندي
ڪانه آهي، ان ڪري ئي لکي ٿو ته هيءَ صنف اڳتي وڌي نه سگهي.

چئونڪ

ماڻهو ماڻهو آهي نراس
چونڪ چونڪ گلي گلي پر،
هيسيل هيسيل هيشو هيشو
ڪنهن کي ناهي ڪو احساس

- پير بخش پياسي

چئونڪ هند ۽ سنڌ جي سنڌي شاعرن جي تخليق آهي. جنهن ۾ پهرين ۽ چوٿين ست پاڻ ۾ هر قافيه هونديون آهن، باقي ٻين ۽ ٽين ست قافين جي پابندين کان آزاد هونديون آهن. بهرحال هن صنف ۾ وزن ۽ بحر چئني ستن جو هڪ جهڙو هوندو آهي.

رباعي

سپني پر هيس ٿي مان اڀاڳي پاڳي،
کوليتر جو اکيون، هيس اڀاڳي ساڳي،
جهڙو ٿيو سمهن سپاڳ ٺهڙو جاڳن
سنسيءَ جي سمهي ته مون وڃايو جاڳي.
- نارائن شيام

آهسته اٿي، ٿي مون وٽان جشن نه وٺي،
ڇا ٻانهن جي سنڌريءَ مڙي لوڏ ڪٽي،
ڪمري پر ويٺي پڪڙجي سڀن جي سڳند،
ٻوڪيل دل واءِ پر لڏي شيامر پٺي.
- نارائن شيام

رباعيءَ جو لفظ ”رباع“ مان نڪتل آهي، جنهن جي لفظي معنيٰ عربي زبان ۾ چار آهي يا ڪنهن شئي جي چوٿين پتي يا چوٿون حصو ۽ رباعيءَ جي لفظي معنيٰ ٿي چار حصا، چار پهلو يا چار جزا. اصطلاحن معنيٰ موجب رباعي چئن مصرعن/سٽن واري ان نظر کي چئبو آهي، جيڪو رباعيءَ جي مخصوص بحر ۽ ان مان نڪتل خاص ’چوويهن‘ وزن مان ڪن تي به لکيل هجي. عرب ان کي رباعي ان ڪري چوندا آهن جو بحر هزج، جنهن ۾ رباعي چئي وڃي ٿي، چئن جزن مان مرڪب ٿئي ٿو ۽ ان ڪري انهيءَ وزن جي هڪ مصرع عربيءَ ۾ ٻن جزن وارو هڪ شعر بنجي ٿو. ان حساب سان رباعيءَ جي چئن مصرعن ۾ چار شعر ٿين ٿا.

رباعيءَ ۾ ٻه شعر، ٻه بيت يا چار مصرعون هئڻ ڪري، هن شعر جي صنف کي ’دوبيتي‘، ’چار مصرعي‘ ۽ ترانہ جي مختلف نانن سان پڻ سڏيو ويندو هو. علم عروض ۾ رڳو اهائي شعر جي هڪ صنف اهڙي آهي، جنهن جو وزن متعين يا مقرر ٿيل آهي. رباعي هميشه انهيءَ ئي هڪ بحر ۽ ان مان نڪتل چوويهن وزن مان ڪن تي به لکي سگهجي ٿي.

رباعيءَ جو بحر، بحر هزج آهي جڏهن ته ان جا مخصوص وزن ڪل چوويهه آهن جيڪي ان بحر مان اخذ ڪيل آهن جڏهن ته انهن جا ٻه شعرا، اخمر ۽ اخراب ٿين ٿا، رباعيءَ جي خزاني جو اصل رڪن ”مفاعيلن“ آهي. شعر جي سڀني صنفن

منجهان اهو شرط رڳو رباعيء سان لاڳو آهي ته اها انهن چوويهن وزنن مان ڪن تي به ٻڌل هئڻ گهرجي.

عروض جي ماهرن جي اڪثريت هن راء سان شامل آهي ته رباعيء جي چئن ئي مصرعن جا وزن مختلف هئڻ گهرجن. ان مان اها ڳالهه واضع ٿئي ٿي ته رباعيء جي چئن ئي مصرعن جو وزن هڪجهڙو نه ٿو ٿئي. پر چارئي ستون رباعيء جي مخصوص چوويهن وزنن مان ڪن به چئن وزنن تي ٻڌل ٿين ٿيون. جيڪڏهن رباعيء جي پهرين، ٻي ۽ ٽين مصرع مختلف وزنن تي ٻڌل هجي ۽ ان جي چوٿين مصرع، ٽين مصرع جي وزن سان موافقت رکندي هجي، تڏهن به روا آهي.

رباعيء جون پهريون ٻه مصرعون/ ستون ۽ آخري چوٿين مصرع/ ست پاڻ به هر قافيه ۽ هر رديف هونديون آهن. ڪڏهن ڪڏهن چارئي مصرعون/ ستون پاڻ به هر قافيه ۽ هر رديف به ٿينديون آهن. شاعر پنهنجو تخلص رباعيء جي چئن مصرعن مان ڪنهن به هڪ مصرع/ ست ۾ ڪم آڻي سگهي ٿو پر جيڪڏهن هو رباعيء جي ڪنهن به مصرع ۾ پنهنجو تخلص ڪم نه آڻي تڏهن به وس وارو آهي.

شعر جي مربوط (اهي صنفون جن ۾ ڪنهن به هڪ ئي مضمون تي شعر لکي سگهجي ٿو ۽ انهن ۾ شروع کان آخر تائين معنيٰ ۽ مفهوم جو سلسلو ربط ٿئي نه پوي ۽ قائم رهي، جيئن قصيدو، قطعو وغيره. صنفن ۾ رباعي سڀني کان ننڍو نظر جو قسم آهي. رباعيء جي اها خصوصيت آهي ته ان ۾ رڳو هڪ شئي، ڳالهه يا واقعي جو بيان مختصر ڀرڻ ۾ ڇيندڙ انداز ۾ ڪري سگهجي ٿو. رباعيء جي پهرين مصرع/ ست ۾ شاعر، جنهن شئي کي روشناس ڪرائڻ چاهيندو آهي، ان جو ذڪر ڪندو آهي، ان جي ٻي ۽ ٽين مصرع/ ست ۾ ان جي وضاحت ڪري، چوٿين مصرع/ ست ۾ پڇاڻيءَ تي رسائيندو آهي..

- عروضي حيثيت سان رباعيء جا وزن، بحر، هج سان مخصوص آهن. رباعين ۾ رڳو ڏهه ارڪان مستعمل آهن جن مان پهريون ”مفاعيلن“ (سالر، ۽ باقي ۹) مزاحف آهن. جن ۾ (۱) قبض (۲) ڪف (۳) شتر (۴) خمر (۵) خرب (۶) هتم (۷) زلل (۸) جب ۽ (۹) بتر آهن.

سنڌ ۾ ڪن به چئن مصرعن واري نظر کي رباعيء جي نالي سان سڏيو ٿو وڃي سو غلط آهي. رباعيء جا مختلف وزن ۽ ان جو بحر مخصوص آهي. انهن مخصوص وزنن کان سواءِ ٻئي ڪنهن به وزن ۾ رباعي چئي/ لکي نه ٿي سگهجي. ان ڪري رباعي، مرجع ۽ قطع ۾ جيڪو فرق آهي سمجهڻ ضروري آهي.

رباعيء جو سڀ کان پهريون ذڪر ڪتاب ”نشو و نما ضره“ ۾ ملي ٿو، جيڪو قاضي ابو علي حسن تنوخي المتوفي سنه ۳۸۴ھ جو لکيل آهي. ٻي روايت مطابق، رباعي اصل ۾ عجمين جي ايجاد آهي جنهن جو وجود ۲۶۵ھ کان پوءِ ملي ٿو. ان زماني ۾ ئي رباعيء جو وزن مقرر ڪيو ويو هو.

هيءَ عربيءَ کان وڌيڪ فارسيءَ جي مقبول صنف چئي ٿي وڃي ۽ ان جي زحافن تي لکي سگهبي آهي. ان جي چئن ستن ۾ خيال جي اونھائي ۽ موضوع جي وسيع گيريءَ سان گڏوگڏ ڪنھن حد تائين چوٽ/ڪلاسيڪس جو عنصر ضروري آهي. ان ڪري چيو ويندو آهي ته رباعيءَ جا موضوع، دڪدائڪ ڪيفيتون ھوندا آھن. رباعيءَ ۾ پھرين، ٻين ۽ چوٿين سٽ پاڻ ۾ ھم قافيه ھونديون آھن. جڏھن ته ٽين سٽ غير مقفي ھوندي آھي. ھي صنف ڳائڻ ۾ ڪجهه مشڪل ھوندي آھي، ڇاڪاڻ ته ھيءَ جن وزن بحرن تي لکبي آھي، اھي ڪجهه ڏکيرا ھوندا آھن. رباعيءَ جا خاص وزن بحر ھي آھن.

۱- مفعول مفاعيل، مفاعيل فعل

يا

۲- مفعول مفاعيلن، مفاعيلن فع.

ھونءَ رباعيءَ جا قمار گھڻا وزن بحر آھن. سرائڪي ليکڪ عزيز، شاھد، رباعيءَ کي ”جوڳ“ جي نالي سان لکيو آھي.

رباعيءَ جي اھم شاعرن ۾ امير خسرو، عمر خيام ۽ ٻيا اچي وڃن ٿا. مشھور شاعر رودڪيءَ، رباعيءَ جي وزن بحر ۾ ڪجهه ترميم ڪري، رباعيون لکيون جنھن تي قمار گھڻو بحث مباحثو ٿيو ۽ نيٺ سندس انھن رباعين کي رباعيءَ طور تسليم ڪرڻ کان انڪار ڪيو ويو. اردوءَ ۾ رودڪيءَ جي ان وزن بحر ۾، علامہ اقبال، ان ڳڻيون رباعيون لکيون. مرزا قليچ بيگ، ڊاڪٽر ھرومل سدارنگائيءَ، نارائڻ شيام، راشد مورائي ۽ ڪن ٻين شاعرن به رباعيون لکيون آھن. مرزا قليچ بيگ، عمر خيام جون رباعيون ترجمو ڪيون ھيون، جيڪي ”رباعيات خيام“ جي نالي سان ڇپيل به آھن.

سنڌيءَ ۾ بزرگ قادرالڪلام شاعر ڊاڪٽر ھرومل سدارنگائيءَ ”خادم

جيڪو فارسي ادبيات ۽ شاعريءَ جي ماھرن مان ھڪ آھي، تنھن وڏي تعداد ۾ نهايت ڪامياب ۽ اثرانگيز رباعيون لکيون آھن. سندس شاعريءَ جي مجموعن مان ھڪ مجموعو ”رباعين“ تي ٺھي مڃيل آھي ۽ ان جو نالو آھي ”رنگين رباعيون“.

قطعو

صبح سوڀري ڇا ته ٿڙيا ها سهڻا سهڻا قول
چوندي چوندي قول ڇينا مون جهول پريم توکان،
توتائين ايندي ايندي ٿي بس ٿي ويئي شام
کيئن کريان، تن بر آهي سورنگ نه سا سرهان!

- فاراڻڻ شام

القطع، بريدن يعني ڪهڻ- قطع ڪهڻيل ٿڪرو. اصطلاح بر قطع جو مطلب، نظر جو اهو ننڍي کان ننڍو ٿڪرو آهي، جيڪو چئن مصرعن/ ستن يا ٻن شعرن تي مشتمل هوندو آهي يا جنهن ۾ ٻن کان وڌيڪ شعر هجن ۽ وڌيڪ برتا حد مقرر نه آهي. رباعيءَ وانگر قطع ۾ به هميشه هڪ مضمون، جذبو يا احساس اوتيو ويندو آهي ڇو جو اهو هڪڙو ئي موضوع ٿئي ٿو، تنهنڪري قطع ۾ جيترا شعر هوندا سي پاڻ ۾ مربوط/ لاڳاپيل هوندا. ايترو ئي نه پر مصرع/ ست جو مصرع/ ست سان تسلسل به لازمي آهي.

قطع جي مطلع ۾ ڪڏهن ٻنهي مصرعن/ ستن بر رديف قافيو هوندو آهي ۽ ڪڏهن رڳو ٻئي مصرع/ ست ۾. قطع جي پهرئين شعر ۾ اڪثر رديف قافيو ٻنهي مصرعن ۾ گهٽ استعمال ٿيندو آهي.

قطع ۾ رديف ۽ قافيو يا رڳو قافيو شاعر جي مرضيءَ تي منحصر آهي. قطع جي لاءِ بحر يا وزن مقرر نه آهي بلڪ قطعو رباعيءَ جي وزن ۾ به چيو وڃي ٿو، مگر ان حالت ۾ قطع جي پهرئين مصرع/ ست ۾ رديف ۽ قافيو هجن نه گهرجي نه ته ان حالت ۾ ان کي رباعي سڏيو ويندو. ٻئي ۽ سڀني آخري مصرعن/ ستن ۾ رديف ۽ قافيو استعمال ٿيندو آهي.

قطع جو لفظي معنيٰ آهي ٿڪرو. غزل جي مطلع واري بند کان سواءِ باقي بدن مان ڪوبه ٿڪرو، قطعي جي طور، ڪم اچي سگهي ٿو. ضروري نه آهي ته قطعو چئن ستن جو لکجي، اهو تمام گهڻين ستن جو به ٿي سگهي ٿو، پر سنڌيءَ ۾ مروج قطعو، چئن ستن جو لکجي رهيو آهي. ابتدائي قطعاً فارسي زده رهيا هئا، پر سنڌيءَ ۾ قطعن کي، سنڌي زبان جي بي باڪ ۽ سرموڙ شاعر، استاد بخاريءَ هتان جي مقامي توڙي عالمي مسئلن سان انفرادي انداز ۾ لاڳاپي، نيٺ سنڌي صنف ۾ آڻي بيهاريو، تان جو سنڌ جي جديد ۽ ترقي پسند شاعرن، جن قطعاً لکڻ کي عيب ٻئي سمجهيو، تن به سنڌي زبان ۾ قطعاً لکڻ شروع ڪيا.

قطمن لاء ضروري ڪونهي. ته پهرين، ٽين ۽ چوٿين ست رباعيءَ جيان پاڻ ۾ هم قافيا ۽ هم رديف هجن. پهرين، ٻين ٽين ستون به هم قافيا ٿي سگهن ٿيون، پر نه ته اڪثر ٻي ۽ چوٿين ست جو هم قافيه ۽ هم رديف هئڻ ضروري آهي. قطعاً، رباعيءَ وارن مخصوص وزن بحرن کان ٻاهرين وزن بحرن تي پڻ لکيا ويندا آهن. هاڻوڪي دؤر ۾ قطمني ڪي، بيت جيڏي اهميت ڏيارڻ ۾ سنڌيءَ جي، ننڍن وڏن شاعرن سان گڏ، استاد بخاريءَ جي تمام وڏي محنت شامل آهي. هڪ اندازي مطابق استاد بخاريءَ ٽن هزارن کان وڌيڪ قطعاً لکيا آهن. عبدالحڪيم ارشد، راشد مورائيءَ، پروان پٽيءَ، محسن ڪڪڙائيءَ، رازنائن شاهيءَ، خاڪي جويي، تاج جويي، هدايت بلوچ ۽ ٻين شاعرن قطعن تي طبع آزمائي ڪئي آهي. سنڌي ادب ۽ صحافت ۾ زيب عاقلي قطع نويسيءَ ۾ نهايت اعليٰ مقام رکي ٿو، جنهن صحافت ۾ ان جي ابتدا ڪري ٻين لاءِ گس هموار ڪيو.

رينگا / پنج ستا

انگ اگھاڙا پيٽ بکيا،
کيڏا هن مجبور الا!
ٿيو وسڪارو ته به ڏکيا هي.
ٿاويٺا پچائڻ پور الا!
سلن نه کنهن سان سور الا!

— آصف گل ميمڻ

پنجن ستن جي هيءَ صنف، سنڌيءَ ۾ تازي متعارف ٿي آهي. هن صنف جون مريون ٿي ستن، هانڪو/ ٿيڙو جيان ه، نديون آهن. جن جي پهرين ۽ ٽين ست پاڻ ۾ هر قافيه هونديون آهن... جڏهن ته ٻين ست سان چوٿين ۽ پنجين ست هر وزن ۽ هر قافيه هونديون آهن.

پنجڪڙا

ڪٿي آ چنڊ! سنڌه چانڊاڻ
دلين ۾ اوندهه ۽ اندوه
قلب ٿيا ڪٽجي ڪارو لوه.
اڙي اپ تي اسرين چاڪاڻ
ڪٿي آ چنڊ! سنڌه چانڊاڻ.

هري دلگير

شاعريءَ جي هيءَ صنف سنڌي شاعرن، هري دلگير، ڀرپو وفا ۽ ٻين
متمعارف ڪرائي. سنڌ ۾ به ڪيترن شاعرن پنجڪڙا لکيا آهن. راشد مڙاڻي، تاج
جوڀو ۽ خاڪي جوڀو ان ڏس ۾ ڪجهه مثال آهن. هن جو وزن بحر ڪجهه ان ريت
آهي ته هن جي هر ست جون ماترائون ۱۵ - ۱۶ ماترائن کان وڌائي نه ٿيون
سگهن.

پنجڪڙا جي پهرين ست ۽ چوٿين ست پاڻ ۾ هم قافيه هونديون آهن ۽ ٻين
۽ ٽين ست پاڻ ۾ هم قافيه هونديون آهن. جڏهن ته پنجين ست ۾، پهرين ست،
ساڳي ئي ڪم ايندي آهي.

چتارو

ملڻ جي آس وڪريل پنا وسيل سڪريت
جيئن ڪا وياڪل ناري ۽ ڪتل ايت،
ڪتل ايت، منهنجو من يادون ڪهه پڙا،
جيون ڪتل حويلي جنهن ۾ زنگ لڳل ڪڙا،
ڪين وسريو آ تنهنجو اهو پيار مان ڪلڻ،
ياد شيلفن ۾ بس رڳو تنهنجو مرڪي ملڻ.
- آصف گل ميمڻ

چتارو، سنڌيءَ جي، ڇهن ستن جي اهڙي صنف آهي، جنهن جون ٻه ٻه
ستون هر قافيه آهن. پهرئين ”ٻه ستي“ هر قافيه بند جو آخري حصو، ٽئين ست/
ٻئي بند جو پهريون حصو ٿي ڪم ايندو آهي، اهڙيءَ ريت، ٻيو ٻه ستو بند پاڻ ۾
هر قافيه هوندو آهي ۽ ٽيون حصو/ ٻه ستو بند/ آخري بند، پاڻ ۾ هر قافيه هوندو
آهي. ان بند جو آخري لفظ قافيو ۽ هن سڄي چتاري جو پهريون لفظ ساڳيو هوندو
آهي.

چتارو سنڌيءَ ۾ تاج جويي متعارف ڪرايو پر هيءَ صنف ڏکي هجڻ ڪري،
سنڌي ۾ مقبول هوندي به عام نه ٿي سگهي آهي. پوءِ به ج.ع. منگهائي ڇپ
پئي لکيا آهن. هيءَ اصل ۾ هندي صنف ”ڪنڊليءَ“ جو سڌريل روپ آهي.

ترائيل

- تون مون کي ياد ڪنديئن، ياد ڪنديئن، ياد ڪنديئن، مان جڏهن دور، گهڻو دور هليو ويندو سان، چاهي چاهين به کڻي، کين وساري سگهنديئن، تون مون کي ياد ڪنديئن، ياد ڪنديئن، ياد ڪنديئن.

آس نيشن پر کڻي مون سان ملڻ جي وهنديئن،
روپ لڙڪن جو وٺي آءُ تڏهن ايندو سان،
تون مون کي ياد ڪنديئن، ياد ڪنديئن، ياد ڪنديئن،
مان جڏهن دور گهڻو دور هليو ويندو سان

- هريڪانت

- ڪنهن تصور پر مسڪرايو پئي،
دل سمائي نه ٿي خوشيءَ پر ”شيامر“
ڪنهن تخيل پر گنگنايو پئي.
ڪنهن تصور پر مسڪرايو پئي!

ڏيري ڏيري ڪوئي ته آيو پئي،
سرد پونر جي خامشيءَ پر شيامر!
ڪنهن تصور پر مسڪرايو پئي،
دل سمائي نه ٿي خوشيءَ پر شيامر
- نارائڻ شيام.

- ڪڏهن ڪنهن موڙ تي هوءَ مون کي وڃي ملي ڪاش
جنهن هرجاتيءَ کي منهنجي ڪاٺي پرواهه ڪينهي،
کيس ٻڌايان ته بس تنهنجي آهيان زنده لاش
ڪڏهن ڪنهن موڙ تي هوءَ مون کي وڃي ملي ڪاش

رڻ منجهه ويندي ڇڏي هنر نه ڪواهڙو وشواش
هاڻي آپگهات بنان ٻي ته ڪاٺي واھ ڪينهي،
ڪڏهن ڪنهن موڙ تي هوءَ مون کي وڃي ملي ڪاش
جنهن هرجاتيءَ کي منهنجي ڪاٺي پرواهه ڪينهي،
- نصير مرزا

ترائيل اصل ۾ فرانسيسي صنف آهي، جنهن جو مقصد آهي ”ت سُرُو“. جشن چئن ستن جي، ٻن ٻندن واري، هن صنف ۾ جملي اٺ ستن ٿينديون آهن. جنهن جي پهرين ٽين ۽ پنجين ست هر قافيه هونديون آهن. ٻي ۽ چهين ست پاڻ ۾ هر قافيه هونديون آهن، پهرين ست، چوٿين ست جي جاء تي، ”ساڳي ست“ ورجاء طور استعمال ٿيندي آهي ۽ وري آخر ۾، پهرين ۽ ٻين ست، ستين ۽ اٺين ست جي طور ورجايون وينديون آهن. هن صنف ۾، ساڳي ست کي ٽي ڀيرا ڏني، مضمون کي هڪ جاء تي سڪ ڪيو ويندو آهي، ان ڪري اهو خيال ذهن ۾ رکڻ گهرجي ته ٻن مرڪزي ستن جي وري دهراء سان، نه رڳو دستور جي پورائي ٿئي، پر خوبصورتِي به پيدا ٿئي.

هن صنف کي، سنڌي زبان ۾ متعارف ڪرائڻ جو سهرو، سنڌيءَ جي چوٽيءَ جي شاعر، نارائڻ شيامر تي آهي. جنهن کان پوءِ هري دلڪير ۽ هريڪانت تمام گهڻي لڳن ۽ محنت سان، هن صنف کي سنڌيءَ ۾ مائنتو مقام ڏياريو. ايسيتائين جو سنڌيءَ ۾ مڪمل ترائيلن جو مجموعو، هندستان ۾ هريڪانت جو شايع ٿي چڪو آهي. اٺن ستن جو هي گهاڙيٽو، وراثيءَ جي ڪري، نه رڳو مترنر پر اثرائتو پڻ ٿي پيو آهي ۽ هاڻي ته ترائيل سنڌ ۾ به تمام گهڻو مقبول ٿيو آهي. سنڌ ۾ امداد حسينيءَ هن صنف کي، متعارف ڪرائڻ جو ڪم سرانجام ڏنو ۽ نه رڳو هن پر نئين ٽهڙيءَ جي سمورن سريلن شاعرن جن ۾ تاج بلوچ، اياز گل، مير محمد پير زادو، اڌل سومرو، مختيار ملڪ، نصير مرزا، تاج جويو ۽ ٻيا شامل آهن، هن صنف کي مقبول بنايو.

مثال:- تنهنجي نظرن کان جڏهن دور هليو ويندس مان،
پڪ اٿم روئي مون کي روز سنڀارينديش تون!
تو کي وڙ وڙ ڪري پيو ياد تڏهن ايندس مان،
تنهنجي نظرن کان جڏهن دور هليو ويندس مان!

چند تارن کان لنگهي پار جڏهن ٿيندس مان!
هنجون هاريندي گگن ڏانهن نهارينديش تون.
تنهنجي نظرن کان جڏهن دور هليو ويندس مان،
پڪ اٿم روئي مون کي روز سنڀارينديش تون!

- هريڪانت

نولڪا

(۶) واريءَ مٿان وڻ
وچ ۾ اڏو واچوڙا
هيٺان رجھي رڻ.

(۱) واريءَ مٿان وڻ
پري بيٺل ڌوپ ۾
ڌنار بنا ڪوڏڻ

(۷) واريءَ مٿان وڻ
ننگا ڌار ننگ ٿريءَ جا
چوڙن ۾ چڻ.

(۲) واريءَ مٿان وڻ
اچي ڌوپ ڪارو پاڇو
تر مُنگ ٿي چڻ

(۸) واريءَ مٿان وڻ
هيٺ پاڇا ڌارن جا
ليٽيل جيئن هن ڪڻ

(۳) واريءَ مٿان وڻ
بيٺل ڪاري بادل جيئن ڪا
ٿر ۾ کولي ٿڻ.

(۹) واريءَ مٿان وڻ
اچانو ٺهيل جهرپو ڪو
اڳيان اُس اکڻ

(۴) واريءَ مٿان وڻ
قطب نما جيئن ڌار
اٿر اونس اوڀر ڏکڻ

— رسول ميمڻ

(۵) واريءَ مٿان وڻ
پتون پتن پڪ ۾ جيئن
پر ۾ ساٿ سڄڻ

لفظي طور تي نولڪن جي مُلهه واري شني ڪي، نولڪا چئبو آهي. اصطلاحِي طور تي اهڙي خوبصورت مالها، جنهن جو ملهه نولڪ هجي، ان کي نولڪا چئبو آهي. شاعريءَ ۾ اهڙي مالها تيار ڪرڻ جي سلسلي ۾ (۹) ٿيڙن کي هائڪو نظمن کي ساڳئي موضوع تي مختلف رخن کان آيسٽائين جو نَوَ (۹) ٺهي هائڪوز جون پهرين سٽون ساڳيون هجن. رسول ميمڻ ان ڏس ۾ ڪوشش ڪئي آهي پر ڇاڪاڻ ته اها صنف ويجهڙو وجود ۾ آئي آهي، ان ڪري چئي نه ٿو سگهجي ته ڪيتري قدر ٺهي ڪامياب وڃي؟! هن صنف جي باري ۾ نوجوان شاعر تاج جويو جو چوڻ آهي ته اها نئين صنف ڪانهي بلڪ هائڪو واري وزن ۽ فارم ۾ هڪ نظر آهي، اهڙن مسلسل هائڪو يا ٿيڙن تي مشتمل نظر ’شيخ اياز‘ به لکيا آهن.

نظم

پنڙيون پسنديون، ريهون رسنديون،
 آسون ڪسنديون، مسنديون مونجهون،
 پيار منجهان هو پلٽ چئيءَ جو
 منهنجي ميري منهن تي ڦيري
 هلڪي مٺڙي چهندي پائي
 ڪوڙ مچوڙي مرڪي چوندو
 ٿوريءَ ڳالهه تي هيڏو هاجو؟
 تون ته بنهه ڪو موڳو آهين.

ويجهو ويجهو پير جو ڦهڪو
 دل جو دهڪو سر جو سهڪو
 اک جو جهڪو، چوڙيءَ چمڪو
 کاڌيءَ هٽڙا، مهنديءَ رتڙا
 ٿڌڙا ٿڌڙا، لسڙا هٽڙا
 لاتي منهنجي سر جو سائين
 چانديءَ جهڙي سر ۾ چوندو
 ٿوريءَ ڳالهه تي هيڏو هاجو؟
 تون ته بنهه ڪو موڳو آهين.
 — پردو سنڌي

هڏڪيءَ هير نه آهي مونڪي
 جيڪر ڪنهن ته سنڀاريو هوندو.
 تنهنجي آمد سان هي منهنجو
 پهڪي پوي گهروندو هيڪر
 ڪوڙ ڪٿوري سان ڪشي ڪو
 ايندو گهر مهڪائي ويندو
 هيءُ من ڪاڻ دلاسي مانڊو
 هر پاسي واجهائي وينو
 ڪو ته اچي ڳل لاتي چوندو
 ٿوريءَ ڳالهه تي هيڏو هاجو؟
 تون ته بنهه ڪو موڳو آهين!

اڪ ڦري ٿي مونجهه مري ٿي
 اس نڪائي، غير گهري ٿي
 اڄ ڪو ايندو، اوڏو ٿيندو
 اوڏو ٿيندو پٺ ٺهيندو
 آٿت ڏيندو، سور سليندو
 وجهي ڳرائي گڏجي وهندو
 ۽ هيٺسڻ چوندو
 ٿوريءَ ڳالهه تي هيڏو هاجو؟
 تون ته بنهه ڪو موڳو آهين!

نظم عربي زبان جو لفظ آهي جنهن جي لفظي معنيٰ آهي، هڪٻئي سان ملڻ يا ملائڻ. جڏهن ته لغوي معنيٰ آهي، ”پوئڻ.“ شاعريءَ جي هن صنف ۾ خيالن، لفظن توڙي ردم ۽ موسيقيءَ، سر ۽ لني تي هڪڙي قسم جي خوبصورت اٺ ڪئي ويندي آهي ته جيئن پڙهندڙ/ ٻڌندڙ تي بهترين اثر چڙهي. نظم ٻن قسمن جا ٿين ٿا. هڪڙا جيڪي اوائلي آهن، انهن ۾ وزن بحر، هر وزن ۽ هر قافيه هجڻ تي گهڻو زور ڏنل هوندو آهي، ٻيا جديد نظم آهن جن ۾ وزن بحر جي پرواهه بنا، خيال، سنديش/ پيغام کي وڌيڪ اهميت ڏني ويندي آهي.

شمشيرالحيدريءَ جي چوڻ مطابق، ”سنڌي شاعريءَ جي اهم صنفِ نظر، جيتوڻيڪ پنهنجي موجوده وصف جي لحاظ کان ويهين صديءَ ۾ مغربي ادب جي اثر جي پيدائش آهي، پر ان کان گهڻو اڳ ڪي اهڙيون صنفون نظر اچن ٿيون، جن مان ڪن ۾ نظر جي هائوڪيءَ صنف جي موضوع جا ۽ ڪن ۾ هيئت جا اهڃاڻ ملن ٿا.

بيٽ ۽ ڪافين واري بنيادي دور کان پوءِ، موزون ڪلام جي روايتي دؤر، جتي سنڌي شاعريءَ کي نون موضوعن، لفظن، استعارن سان مالا مال ڪيو، اتي غزل سان گڏ اظهار ۽ بيان جا ڪي اهڙا سانچا به مهيا ڪيا، جن نظر جي نون تجربن لاءِ وسيلي جو ڪم ڏنو. غزل انهيءَ دور جي سڀ کان مقبول ۽ غالب صنف رهي آهي پر ڇاڪاڻ ته ان جون فني گنجائشون گهڻو تڻو شاعر جي پيرنءَ جي عمر، اندروني ڪيفيت ۽ ذاتي رد عمل تائين محدود هيون ۽ ان ۾ مسلسل بيانيءَ جي وسعت نه هئي، ان ڪري ٻاهرين حقيقتن جي اظهار لاءِ مثنوي، قصيدو، مرثيو، مسدس، مخمس، مسقط، ترڪيب بند ۽ قطعي وغيره جهڙن صنفن تي طبع آزمائي ڪئي وئي.

هيئت جي لحاظ کان اهي سڀ، ان وقت جي نظر جون صورتون آهن، جن مان ڪن کي موضوع جي خصوصيت جي ڪري الڳ الڳ نانوڏنا ويا ته ڪن کي مصرعن/ ستن جي تعداد جي لحاظ کان الڳ الڳ فني نالن سان سڏيو ويو آهي. ان دور جي ڳچ شاعرن جي غزلن ۾ به اندروني ربط ۽ تسلسل موجود آهي ۽ موضوع جي لحاظ کان به اهي غزل جي داخلي عمومييت کان هٽيل آهن. ان ڪري انهن مان نظر جو انداز بکي ٿو. جنهن کي هاڻي اسان ”نظر“ چئون ٿا، سو پنهنجي خصوصيت جي ڪري هڪ الڳ صنف آهي.

سنڌيءَ جي روايتي شاعريءَ واري دؤر ۾ ارڙهين صديءَ ڌاري مرثيا، جنگناما ۽ هجوير نظر لکيا ويا ۽ مرثيا، مسدس، مخمس ۽ مريع به نظر ۾ آهن. مرثين ۾ سيرت نگاري، واقع نگاري ۽ منظر نگاري آهي، جن ۾ نظر جي هيئت ۽ موضوع پنهني جا چٽا اشارا موجود آهن. ميان سرفراز جي مشهور مدح پڻ ساڳي دؤر ۾، نظر جي جهلڪ پسان ٿي. اهو دؤر مير حسن علي خان تالهر جي ’سنڌ جي شاهنامي‘ کان پوءِ، شمس العلماء مرزا قليچ بيگ تائين شاعرن قاتر رکيو.

مهاڀاري لؤڙائي، خلافت تحريڪ ۽ ان کان پوءِ آزاديءَ جي هلچل ۽ ورهاڱي سان نظر جي خوب پرورش ٿي ۽ نون موضوعن ۽ هيئيت جي نون تجربن سان گڏ ادائگيءَ جي طرز ۾ به ٿيڻ آيو. نظر جي صنف هاڻي رڳو مسلسل بيانيءَ جو نالو نه رهي آهي. بيان جي تسلسل جي جاءِ تي، خيال جو تسلسل نظر جي ضرورت بنجي ويو آهي. هيئن به اهڙا نظر لکيا وڃن ٿا، جن جي هيئت غزل جي آهي. پر خيال جي تڪرار سان تاثر پيدا ڪيو وڃي ٿو. اهڙن نظمن مان ڪو به شعر ڪڍي ڇڏجي ته

نظر تي ڪوبه اثر نه ٿو پوي.

اصل ۾ نظر ۾ خيال جي تڪرار جي بدران، خيال جي ارتقا هئڻ گهرجي. نظر جي بنيادي وصف ان جي اندروني اڏاوت آهي. هر نظر ۾ ڄڻ ته هڪ عمارت جي مثال وانگر آهي، جنهن ۾ ڪا به هڪ سر، پنهنجي سر ڪا الڳ حيثيت نه ٿي رکي.

نظر ۾ ڪنهن به هڪڙي مصرع/ست، شعر يا بند کي پنهنجي الڳ اهميت ڪانهي، بلڪ سمورين مصراعن جي ميلاپ سان هڪڙي جامع ۽ مڪمل شڪل پيدا ٿئي ٿي، جنهن جو مجموعي تاثر ئي نظر جي اصل وصف آهي. ٻين لفظن ۾ ائين چئجي ته تاثر جي وحدت، نظر لاءِ بنيادي ضرورت آهي. غزل ۾ فڪر ۽ خيال جا الڳ الڳ ننڍا ٽڪرا آهن پر نظر ۾ فڪر ۽ خيال جو مسلسل پرواز آهي. جديد نظر ۾ وحدت جو جيڪو تصور آهي، سو ان کان قطعي مختلف آهي، جيڪو مثنوي يا قصيدي وغيره ۾ هوندو آهي.

مجنون گورکپوريءَ چواڻي، ”نظر، صحيح معنيٰ ۾ اهو آهي جنهن ۾ خيال جي ارتقا هجي. ابتدا، وچ ۽ عروج هجي. ان جو هر ڪو جز اهڙيءَ طرح ڪل ۾ سماڻجي وڃي، جو ڪٿي به جهول نظر نه اچي ۽ اهو هر طرح مڪمل هجي، نظر ۾ ان جي وڌيڪ ضرورت هوندي آهي. ان جي هر ست، هر بند هڪڻي سان ائين اندروني ربط رکڻ ٿا، جو انهن جي ترتيب بدلائي نه ٿي سگهجي، تڏهن ئي ان ۾ نظر جي تعمير مڪمل ٿئي ٿي. ان جي پهرين ست پڙهڻ سان، ائين محسوس ٿيڻ کپي، ڄڻ ڪا ويڙهيل شئي کولي پئي وڃي. پهرئين شعر پڙهڻ کان پوءِ، ٻئي شعر پڙهڻ سان پهرين شعر ته ذهن ۾ رهي، پر ٻيو ذهن کي اڳتي وڌائي.

اڳئين دور جي پيٽ ۾ غزل بدران، نظر هن دور جي مقبول، اهم ۽ غالب صنف آهي. ان ۾ ايمان به نوان تجربا جاري آهن هڪ پابند ۽ ٻيو بنا قافِيي يا آزاد نظر جڏهن ته سانيٽ ۽ مختصر نظر، مڙني ۾ اڄ جا شاعر طبع آزمائي ڪن ٿا.

نئون شعر

زات جي پوئين پهر، چنڊ جيان، صبح جي وير ٿڌيءَ هير جيان،
منهنجي جهوليءَ ۾ جهلي پيو آهين؛ منهنجي هستيءَ تي گهلي پيو آهين،
مون تي ڪنهن بند ٿيل در وانگي، مون تي اميرت جا پيالا اوتسي،
پاڻ ئي پاڻ کڻي پيو آهين؛ منهنجي سڀ زهر کي پيو ويو آهين؛
ٺوٺ ڌرتيءَ جي گليل سيني تي، پنهنجي هڪ سان منهنجي ڪاپيءَ جي مٿان،
چولين وانگي چڱي پيو آهين؛ هڪ نئون شعر لکي ويسو آهين؛
— امداد حسيني

نثري نظم/نثراڻو نظم/ نشنظ

پيڻاڻيءَ، رسالي مان منهن ڪڍيو ۽ مون کي چوڻ لڳو،
 ”دج انهن کان جي توکي آزادي آڻين ٿا. اهي
 توکي ٻيءَ غلاميءَ جي چار ۾ ڦاسائڻ چاهين ٿا“
 ”دج انهن کان جي رڳو پنهنجي ڳالهه کي
 ئي سچو سمجهن ٿا ۽ ٻي هر ڳالهه کي
 ڪوڙو سمجهن ٿا ۽ ان ڪوڙ سان مقابلي لاءِ
 گوليون استعمال ڪن ٿا.“

”دج انهن کان جي تو سان صدين جو سودو
 ڪرڻ چاهين ٿا. صدين ڪئين سچ پنهنجي ڊير
 ۾ پوري ڇڏيا آهن ۽ اڄ انهن جي بڙڪ به ٻاهر
 نه ٿي نڪري.“

هاڻي مان هڪ ڪتاب وانگر ڌرتيءَ کان دور
 پر کولي تڪ پڙهي بيهي رهيو آهيان. اي خدا!
 مون کي سگهه ڏي ته مان تير وانگر تنهنجي
 آسمان کي چيري وڃان ۽ پنهنجو مٿو ڪنهن
 ستاري سان ٽڪرائي، سوين ٽڪرا ڪري وهان!
 مان ڌرتيءَ تي گت ڏئي، ساڳئي شڪار تي
 جهوپ ڏين ته ٿو چاهيان.

— شيخ اياز

نثراڻو نظم يا نشنظ شاعريءَ جي هڪ اهڙي صنف آهي، جيڪا رڳو هڪ،
 ’اهم‘، ’گهري‘، ضروري پيغام کي پابند شاعريءَ جي صنف ۾ نه لکي
 سگهن جي ڪري، ٿورڙي رعايت سان، نثرائن لفظن کي، شاعراني انداز ۾ بيان
 ڪري، پنهنجو سنيهو/سنديش ماڻهن تائين پهچائڻ لاءِ ڪم ايندي آهي. قافين،
 ردفين، وزن ۽ بحر جي پابندين کان شاعريءَ جي هيءَ صنف آزاد آهي.

نثرائي نظم لاءِ ڊاڪٽر نعيم دريشاڻيءَ، انگريزي ٻوليءَ جيان مرڪب لفظن
 جي پهرين اکرن يا اڌ لفظن کي گڏي هڪ ننڍو ۽ نئون لفظ ٺاهيو آهي، جنهن تحت
 نثر مان، ”نث“ ۽ نظم مان، ”نظ“ کي گڏي، ”نشنظ“ ٺاهيو آهي پر اهو قبول نه
 ڪيو ويو. نعيم دريشاڻيءَ نثري نظم/نشنظ ۾ ڪجهه تجربا به ڪيا، جنهن مطابق

لفظن کي خيالن/ معنيٰ/ ۽ مفهوم آڏو بيهڪ لاءِ به الڳ الڳ جاءِ ۽ هنڌ تي لکيو، ته جيئن پڙهندڙن جي ذهن ۾ لفظ پنهنجي معنيٰ جي حساب سان اهميت ماڻين.

مثال

× آڏاڻي

جيڪڏهن خداوند تعالا

مونکان پڇي ها:

تو کي

ماڻهوءَ جي ويس ۾

ڌرتيءَ تي موڪليون

آءُ گهڻي ادب سان

نوڙي

ورائينس ها

منهنجا سائين

اهو وڌيڪ چڱو ٿيندو.

جي توهان

پاڻ وڃو

پوءِ کيس

ماڻهوءَ جي روپ ۾

بي وس ڏسي

تھڪن تي تھڪ ڏيان هاڻ

- ڊاڪٽر نعيم دريشاڻي

ڊاڪٽر نعيم دريشاڻيءَ جي ان تجربي کي، ڪنهن به اڳتي ڪونه وڌايو، پر نشري نظر طور، شيخ اياز جا نثرانا نظر تمار گهڻا ڪامياب ويا، ڇو جو انهن ۾ ردمر موسيقي، رواني ۽ نرمي تمار گهڻي آهي.

مان جي سرمد هجان ها ته قطب مينار جي چوٽيءَ

تي چڙهي نغارو وڃائي جوان ها:

”جاڳو! اي ننڊ ۾ الوت انسانو جاڳو پنهنجن

حويلين ۽ حجرن مان هو ڇوڏهين جو چند ڏسو

جو سانوڻ جي گهٽائن ۾ ڇپي ويو آهي.“

۽ جي ان ڪري اورنگزيب جي هٿان ماريو

وڃان ها ته مونکي افسوس نه ٿئي ها.

اگهاڙپ اوچن ٿيندي آهي بي عيب انسانن جو،

پر رڳو ٻن رباعين چوڻ لاءِ جلاڏ اڳيان سر

جهڪائڻ زندگيءَ جو ڪهڙو نه اجايو اڪلاڻ آهي.

-شيخ اياز

آزاد نظم

پيشڪش

ابتدا ۽ انتها جي وسعت تي ڦهليل،
زندگيءَ جو شهر، شهرِ لازوال،
شورش ۽ حادثن جي سلطنت،
تنهن جي هڪڙيءَ ڪنڊ ۾،
شورش ۽ حادثن جي آسپاس،
دور افتاده بلنديءَ جو مقام،
جنهن تي قائم آه هڪڙو خوشنما، حيرت جو باغ -
پرسڪون ۽ پرفضا، تنهائين، خاموشين جي سرزمين.

وقت جو ماهي عجيب،
ڪنهن عجب، اڻڄاڻ شهزاديءَ جي لاءِ منتظر،
دل کي اکين ۾ سمائي،
خون جا ڳوڙها بنائي،
درد جا دريا وهائي،
پيو سدا پوکي 'محبت' جا نوان تازا گلاب
پيشڪش جي لاءِ خوشبو جو ثمر!

مدتن کان پوءِ، ڪڏهين، اوچتو،
شورش ۽ حادثن جو سلطنت جي شاهزادي،
زندگيءَ جي حُسن بانو،
وقت جي اڻٽڪ آميدن جي گلابن ۾ ٿئي ٿي جلوه گر:
دل تي دل ۾ مسڪرائي،
قرب جون پانهون وڌائي،
پيار سان پنهنجو بنائي،
تي ڪري،
درد جو تحفو قبول!

- شمشير الحيدري

آزاد نظر جو وڏو شاعر ”تي- ايس- ايليت“ لکي ٿو ته: ”جيسٽائين آزاد نظر/ فري ورس جو تعلق آهي، مون ان جي باري ۾ ۲۵ سال اڳ راه ڏني ڇڏي هئي ته محنت ڪرڻ واري لاءِ ڪوبه نظر آزاد نه آهي.“

آزاد نظر جو پيهڪ وڏو شاعر- ”ازراپائونڊ“ لکي ٿو ته: ”منهنجي خيال ۾، آزاد نظر تڏهن لکڻ گهرجي، جڏهن اهو تمام ضروري هجي. رڳو تڏهن، جڏهن اها شئي هڪ اهڙو ردمر ناهي، جيڪو موجوده روايتي بحرن کان وڌيڪ حسين هجي، وڌيڪ حقيقي هجي ۽ جذبن جي وڌيڪ بهتر نموني ۾ ترجماني ڪري سگهي، جيڪو روايتي بحرن کان مايوس ڪري ڇڏي.“

”سنڊرس“ لکي ٿو ته، ”آزاد نظر اظهار جي آزادي ته ڏئي ٿو، پر ان سان گڏ شاعر تي پابنديون به وجهي ٿو. ڪو به شعر ايڏو خراب نه لڳندو آهي، جيترو هڪ ڪمزور آزاد نظر. ڇو جو ڪمزور پابند نظر، قافِي، ردِيف، بحر ۽ وزن جي سهارن تي هلي ويندو ۽ ان جا ٻيا عيب، انهن سينگارن ۾ لڪي ويندا آهن، پر آزاد نظر کي ته اهي ٿوڻيون، ٿنڀا ۽ ٽيڪون آهن ئي ڪونه. ان ڪري آزاد نظر جا عيب، پري کان ئي پٽڙا ٿيو ٿيون.“

”سنڊرس“ اڳتي لکي ٿو ته: ”ٻي غلط فهمي اها آهي ته آزاد نظر بلڪل ئي بنا گهاڙيتي/ بي هيٺ/ فارم ليس آهي. جيتوڻيڪ ان ۾ ڪا ٻڌل هيٺ / فڪسڊ فارم“ ناهي پر هو شاعر کي پنهنجي شعر جي هڪ چٽسالي (پئٽرن) معنيٰ سان گڏو گڏ هجي.

مشهور فرينچ شاعر ”پال ورلٽين“ لکي ٿو ته، ”اهو (آزاد نظر) لکڻيءَ جو هڪ قسم آهي، جنهن ۾ شاعر سڀ اڳوڻا بحر وزن رد ڪري، پنهنجي ذاتي ردمر جي ذميواري کڻي ٿو.“

آزاد نظر جي سڀ کان وڏي پروپيگنڊا ڪندڙ ۽ ايجاد ڪندڙ جي دعويٰ دار، فرينچ شاعر ”گسٽائو“ لکيو آهي ته، ”هن طريقي سان، هر شاعر کي پنهنجي شعر جي هڪ خاص قسم جو احساس ٿيندو. نهيل ٺڪيل ۽ هڪ جهڙا ردمر استعمال ڪري پاڻ کان اڳ آيل ڪنهن شانائتي شاعر جي، تقليد ڪرڻ کان بهتر آ ته هو پنهنجا ذاتي ردمر استعمال ڪري.“

سنڊس راه موجب، ”شاعر جا ردمر ذاتي هئڻ گهرجن. هو روايتي ردمر کان انڪار نه ڪندو، پر جديد شاعر کي حق آهي ته هو مروج بحر وزن ۽ ردمن کي ڇڏي ڏئي. ڇو ته هر شاعر کي پنهنجو ذاتي ردمر هئڻ گهرجي. ردمر ماترائن جي ڳائڻي تي نه پر ذاتي، آزاد ردمر جي بولتن تي آهي.“

والٽ وٽمن لکي ٿو ته، ”آزاد نظر ظاهري طرح بي قانده آهي، پر ويجهو ويجهو ته ان ۾ هڪ باقاعدي نظر ايندي، اهڙي باقاعدي، جيئن سندن جي ڪناري تي ننڍيون ۽ وڏيون لهرون بناڪنهن وقفي جي وڌنديون اينديون آهن، ڇڙهنديون رهنديون آهن.“

شيلي لکي ٿو ته، ”نثر ۽ آزاد نظر جي وچ ۾ فرق سمورو لڪندڙ تي

منحصر آهي ۽ صنفِي تي لفظن جي ترتيب پڻ. اهو ڏٺو ويو آهي ته شعر کي ردم جي آزاديءَ جو وڏو ميدان آهي. پنهنجي محدود گهٽائي تي به آزاد نظر پنهنجي بي هيٺي/فارم ليس نيس پر به باقاعدي ڏي لاڙو رکي ٿو.

آزاد نظر پر ايڪو، خيال ۽ آواز جي وقتي کي چيو ويو آهي. جنهن جو مثال، هڪ فرينچ ست جي ترجمي جي صورت ۾ هيٺين ٿيندو.

پاڇا/ سندن نظارن جا/ پهڙوڙين/ ڍنڍو/ اکين جيءَ تي!

يا

سنڌي ۾ هڪ مثال هيٺين ڏبو.

”رات برسات پئي- ياد آئي اوهان جي، مان اڪيلو ۽ برسات جي رات“

ان کي نظر جي صورت ۾ هيٺ لکجي.

رات

برسات پئي

ياد

آئي اوهان جي

مان اڪيلو

۽ برسات جي رات.

انجيل جي ڪجهه آيتن، توڙي فرينچ اديب ۽ شاعر ”وڪٽر هيو گو جي ناول ”لامزابل“ جي ڪجهه حصن کي به آزاد نظر سڏيو ويو آهي ڇو ته انهن ۾ ردم جو عنصر موجود آهي.

مشهور فرينچ شاعر بودليئر لکيو آهي ته، ”معجزو اهو آهي ته نظاماڻو نثر، سواءِ بجز وزن ۽ سواءِ قافيي جي موسيقيت سان پهريو آهي. هن هڪ خط ۾ لکيو ته اسان مان ڪير آهي، جنهن جو هن ڏينهن ۾ اهو نصب العين آهي ته هو نثرائي نظر ۾ هڪ معجزو جاڳائي، جيڪو ردم توڙي قافيي کان سواءِ به مترنم هجي، ڪافي پلڪيدار هجي ۽ اوچتو ۽ تڙپندڙ پڻ، جيئن اهو رومي جنبش کي حاصل پڻ ڪري سگهي. جيڪو ضمير جي اوچتي اچل سان خوابن جي لهرن وانگر گونجي!“

”دوجارڊين“ جي خيال ۾، ”آزاد نظر، عام نظر ۽ نظاماڻي نثر جي وچ تي آهي.“

”شيلي“ جي تحقيق موجب، ”انگلينڊ، مشڪرسن جو (اوشن پونمس) ۽ فرانس ۾ بود ليئر جون (پيٽمس پونمس ان بروس) ۱۸۳۶ع ۾ آمريڪا ۾ والٽ وٽمن جو ليوز آف گراس“ آزاد نظر جون پهريون ڪوششون آهن. آزاد نظر جو موجد هجڻ جي ٻين دعويدارن ۾، ”پيرو“ جي شاعره ”ڊيلا روئڪا“ ۽ ”ميدمر ميري ڪسنڪا“ به آهن. فرينچ شاعر ل ”افارگ“ ۽ ”گستانو“ انفرادي طرح ڌار ڌار ۽ ساڳي وقت، آزاد نظر لکيا، پر فرانس ۾ ”آرٽر رانسو“، ان کان چوڏهن پندرهن سال اڳ پنهنجي تخليقي صلاحيتن سان آزاد نظر لکي چڪو هو. ۱۸۸۶ع ۾ هن

جو مجموعو، ”ليزاليو مينيشان“ ڇپيو. فرينچ مخزن ”لاوگ“ ۾ آمريڪي شاعر والٽ وٽمن جا ترجما ۱۸۸۳ع ۾ ڇپيا. جيڪي آزاد نظر هئا، انهن جو اثر فرينچ آزاد شاعريءَ تي پيو. ”والٽ وٽمن“ جا ترجما فرينچ شاعر ”ولي گرافن“ ۱۸۸۸ع ۾ ڪيا. ۱۸۸۹ع ۾ ولي گرافن جو پنهنجو آزاد نظمن جو مجموعو شايع ٿيو، جنهن کي پڻ آزاد نظر جي مؤجن ۾ شمار ڪيو وڃي ٿو.

مطلب ته آزاد نظر جي صنف کي جيترو سؤلو سمجهيو ٿو وڃي، اوتري سولي نه آهي. هن ۾ رائج بحر وزن کان هٽي، ذاتي ۽ انوکا ردمر تخليق ڪرڻا ٿا پون. قافيا جو روايتي استعمال ڇڏي، اندروني قافيا ۽ ائسوننس جي استعمال جي ڄاڻ لازمي آهي. موسيقيءَ جي فن سان ويجهو لاڳاپو ضروري آهي. ڇو جو شاعريءَ ۽ موسيقيءَ جو پاڻ ۾ گهرو لاڳاپو آهي، پر آزاد نظر لکڻ واري شاعر لاءِ موسيقيءَ جو اڀياس ۽ ان جي ڄاڻ تمام ضروري آهي، ڇو ته موسيقيت کان سواءِ، آزاد نظر جو تصور ئي ناممڪن آهي. هونءَ به ڇاڪاڻ ته شاعريءَ، موسيقيءَ سان ڳوڙهو ڳانڍاپو رکي ٿي، ان ڪري آزاد نظر ۾ قافيا کي پاسيرو رکي مصرعي ۾ ماترائن جي تعداد کي پري ڪري رڳو موسيقيءَ تي ئي مدار رکڻو پوي ٿو.

سنڌيءَ ۾ آزاد نظر، نارائن شيام، شيخ راز، شيخ اياز ۽ هري دلگير لکڻ شروع ڪيا، جنهن کان پوءِ بشير مورياڻي، شمشير الحيدري، سراج، غلام محمد گرامي، بردي سنڌيءَ، گورڊن محبوباڻي، موهن ڪلهنا، امداد حسيني، تاج بلوچ، عبدالحڪيم ارشد، الطاف عباسيءَ کان ٿيندي هيءَ صنف اياز گل، نصير مرزا، تاج جويو، آسي زميني، بخشن مهراڻوي، مظهر لغاري، اثر، ادل سومري، واجد ۽ ذوالفقار سيال تي پهتي. شمشير الحيدري آزاد نظر جي شاعرن ۾ ارجن شاد، سڳن آهوجا، قمرشهباز، ذوالفقار راشدي، تنوير عباسي، واسديو نرمل، نعير دريشاڻي ۽ نياز همايونيءَ کي پڻ بهترين شاعر قرار ڏنو آهي. آزاد نظر تي تحقيقي ڪم ڪندڙن ۾ شمشير الحيدري، شيخ عبدالرزاق راز، بشير مورياڻي ۽ تنوير عباسي پڻ شامل آهن. شمشير الحيدري جي چوڻ مطابق، ”آزاد نظر فرانسيسي ادب جي علامت نگاريءَ واري دؤر جي پيدائش آهي ۽ ان جو باني، ”ويلي گرافن“ نالي آمريڪي شاعر هو، جو ۱۹هين صديءَ جي آخر ۾ پٿرس ۾ رهندو هو ۽ فرينچ ٻوليءَ ۾ شاعري ڪندو هو.

(ڊاڪٽر تنوير عباسيءَ جي مضمون مان اختصار)

تجربدي نظم

● پٿرن کي پر ٿي ويا
دون پيڻن ٿا دونالين جا
کنڊ جي ڏڙن تي
پار اسان جا رانديون ڪن ٿا.
— ملڪ نديم

● سرحد تي جي قول ڦٽن ٿا
بکيا ڏيڏر کاتي وڃن ٿا
سيڪريٽرين جي صلاحن تي
وزير وڊين جي واري چندين ٿا.
نانگن جا جڏ مينهن وسن ٿا
ڏيڏر بوتن ۾ لکي وڃن ٿا
— ملڪ نديم

● تنهن ڏهاڙي نو ۽ مون
گڏ گوليون خريديون هيون
ڪلهه، تو انهن جي پاڇي پاڙهي کاتي ڀڏي
۽ مون اهي پوکيون هيون.
اڄ تنهنجو وجود ڌرتيء تي ڪونهي
۽ منهنجو گيت پيو آلاهي.
— ظفر عباسي

● گهوڙي جي پٺيء تي
سواري ڪري تو هوائي جهاز
چاهو هاڻيء کي ڪڇ تي ڪشي
دنيا جو تو چڪر هڻائي.
— ملڪ نديم

شاعريءَ جي هيءَ صنف، سنڌيءَ ۾ تازو ئي ملڪ نديم، متعارف ڪرائي آهي ۽ هن قمار گهڻا سٺا تجريدي نظم، سنڌي شاعريءَ جي هنج ۾ وڌا آهن. ملڪ نديم کان اڳ هند جي سنڌي شاعرن به خوبصورت تجريدي نظم لکيا آهن. هن صنف ۾ تجريدي آرٽ جيان پنهنجن جذبن، اڌمن، چاهنائن، خواهشن ۽ سنديشن کي اهڙي ته ابتي سبتي نموني پيش ڪيو ويندو آهي، جيئن پڙهندڙ جي ذهن کي چرڪائي وجهن ۽ کيس قمار گهڻو متاثر ڪن.

ٻين ٻولين جي ڀيٽ ۾، هيءَ صنف سنڌيءَ ۾ ايتري گهڻي پلي نهي نه آهي پر پوءِ به ملڪ نديم جون ڪوششون اسان کي اميد ڏيارن ٿيون ته هيءَ صنف سنڌي شاعريءَ ۾ ضرور پنهنجو اهم مقام ماڻيندي.

هي نظم، لکڻ جي لحاظ کان آزاد نظم، يا نشري نظم جيان لکيا ويندا آهن، وزن بحر ۽ قافين رديفن جي پابندي کان آزاد هوندا آهن. صنف جي خوبصورتيءَ لاءِ اهو شاعر جي صلاحيت تي مدار آهي ته هوردم، موسيقي ۽ لفظن کي ڪهڙي نموني تو ترتيب ڏئي، جيئن شاعر جو سنديش، پڙهندڙن تي پرور اثر انداز ٿي سگهي.

حمد

حمد نظر جو اهو نمونو آهي، جنهن ۾ ڌڻيءَ جي ثنا/ ساراهه، وڌائي ۽ سنندس ڳڻ ڳايا ويندا آهن. حمد جي لفظي معنيٰ به ساراهه ٿي آهي. جيڪا ڌڻيءَ کان سواءِ ڪنهن کي نٿي سونهين. سنڌي شاعريءَ ۾ حمد، اوائلي ڌور ڳان مڻي ٿو. حمد مذهبي موقعن توڙي عام تقريبن جي شروعات ۾ به پڙهيو ويندو آهي. ريڊيو، ٽيلي ويزن توڙي مسجدن ۾ عام طور تي ڳاتو ويندو آهي، مذهبي احرام ڪارڻ هن ۾ موسيقيءَ جو استعمال ممنوع هوندو آهي؛

نعت

سما ۾ آ احمد، دهر ۾ "محمد"
روح لعل و گهر ۾ "محمد"!
محمد آ حمر، ضد ۽ اسرار
آو الطور، ۾ والعصر ۾ "محمد"!
سدا محو ساراهه الله آهم،
"ڪلام احد" هر اڪر ۾ "محمد"!
ملاشڪ ۽ ماڻهو ۽ هر ساهه ۾ آ،
صدا آ هوا ۾ مظر ۾ "محمد"!
ڪشولو- لعل و گهر، ڪلڪ اظهر
لڪو اسم اعليٰ عطر ۾ "محمد"!
سدا، اودا! ڪهه لام و درود،
زڪو ورد دل هر سحر ۾ محمد"!
اهو هر دو عالم لئه آسرو- آ،
گهڻو آ گهڻو آ مهر ۾ "محمد"!
سدا آهم سڪ سار سردار لاءِ،
آسري ساهه، ساگر لهر ۾ "محمد"!
"قمر" آهم سڪ ۾ سدا ساهه سو گهر،
وسارڻ آ اولوءَ سر ۾ "محمد"!

نعت نظر جو اهو نمونو آهي، جنهن ۾ پيغمبر اسلام جي شان کي ڳايو وڃي. هن جي ٽيڪنڪ وائي، گيت توڙي نظر، جهڙي نئي ٿي، جنهن ۾ رڳو

موضوع مخصوص ٿيندو آهي، جنهن ۾ حضور ص جن جي ذڪر ۽ فڪر کي مختلف اندازن ۾ بيان ڪيو ويندو آهي. سنڌيءَ ۾ نعت گوئي، اوائل کان ئي مروج آهي. قمار گهشن شاعرن، قمار جهجهي انداز ۾، نعتون چيون آهن، جيڪي مذهبي موقعن تي مسجدن ۾ توڙي ريڊيو ۽ ٽي ويءَ تي ڳايون وينديون آهن. مذهبي احترام ڪارڻ نعت ڳائڻ ۾ ساز جو استعمال ممنوع آهي.

مولود

- محمد ڏسي من ٺاريان، جنهن لئي اڪنديو آهيان.
- سيد ڏسي سڪ لاهيان، جنهن لئي اڪنديو آهيان.
- مخدوم عبدالرئوف ڀٽي.

منهنجي سيد لهندو سار، مون کي آهي اميد الله ۾
امت ڪارڻ احمد اچي، پر مل پاڪ پسندو.
مون کي آهي اميد الله ۾

- شاهه عنات رضوي

مولود جي لغوي معنيٰ آهي نئون ڄاول ٻار. هن تي اهو نالو انهيءَ ڪري پيو، جو ان ۾ اسان جي رسول ڪريم جن جي ولادت تي خوشيءَ جو اظهار ذليل هوندو آهي. ان سان گڏ سندن ساراه ڳڻ، مديني جي زيارت لاءِ اڪير به بيان ڪيل هوندي آهي.

هن قسم جي شعر کي فارسيءَ ۾ نعت چيو ويندو آهي. جنهن جو سٽاءُ، غزل جهڙو هوندو آهي. پر مولود جو سٽاءُ وائيءَ يا ڪافيءَ جهڙو هوندو آهي. فرق رڳو اهو آهي جو وائي/ڪافي، سر ۽ ساز سان ڳائي ويندي آهي پر مولود الحان سان پڙهيو ويندو آهي. ڪي مولود علم عروض موجب به چيا ويندا آهن.

قديم دور ۾ هن قسم جو مضمون ميين شاه عنات رضويءَ جي واپس مان ملي ٿو. ان کان پوءِ ڪيترن ئي شاعرن، خاص مولود چيا. انهن ۾ مخدوم عبدالرئوف ڀٽي ۽ غلام محمد بگائي ۽ انهن کان پوءِ سچل سرمست جي واپس ۾ به ان قسم جو مفهوم آهي، تنهن کان پوءِ پير محمد راشد روضه ڌڻي، فتح فقير، قاتر الدين نور محمد، امير بخش، عثمان، فيض محمد، سومر، الهه رڪيو، خليفو ڪريم الله، پير محمد اشرف، ملا صاحب ڏنو، سيد قمبر علي شاهه، خليفو عبدالله، ياسين شاهه مقيم، محمد ڪريم خان، پير مهدي شاهه، مولانا محمد عاقل، سانوڻ فقير، همت علي شاهه، شاهه محمد ديدڙ، حسين ديدڙ، غلام حيدر شر، حاجي خانن پنجڻي، حاجي عبدالله ڊڪڻ، پير محمد اشرف، اميد علي شاهه ۽ ٻيا شامل آهن.

مداح

آهيان ڏڏ، غمن گلا، سچا سڏ، سچي تون،
پسي پاڻ، ڪرم سان، ڏکا ڏاڻ، ڏئين تون.
-ميان سرفراز ڪلهوڙو

مداح پر حضور جن ۽ ٻين پيشوائن جي تساراه ۽ گڻ بيان ڪيا ويندا آهن. سنڌي زبان ۾ مداح جو پهريون شاعر جمن چارڻ (وفات : ۱۷۳۸ع) ۽ ان کان پوءِ ميان سرفراز ڪلهوڙو آهي. جنهن علم عروض تي مداح تيار ڪئي. ان کان پوءِ فتح فقير ۽ پير محمد اشرف ڪاماري شريف وارو، آخوند محمد بچل انور، ملا صاحب ڏنو، صدرالدين چارڻ، سهراب چارڻ، جانو چارڻ ۽ ٻيا شامل آهن. انهن مان ڪافي شاعرن، الف اشباع ۾ به مداحون چيرن آهن تر علم عروض جي سٺاءِ ۾ به. ڪن وري تيهه اکريءَ ۾، احوڻ لکيون آهن. مداح لکنڌڙ شاعرن ۾ سانوڻ فقير، همت علي شاه، شاه محمد ديڏڙ، حسين ديڏڙ، غلام حيدر شر، مينگهو فقير شر، حاجي خانن چنجشي، حاجي عبدالله ڏکن، پير اشرف ۽ اميد علي شاه جا نالا قابل ذڪر آهن.

معجزو

معجزِي ۾، رسول ڪريم جن جا معجزا منظور ڪيا ويندا آهن. هن قسم جا نظم ڊگها ٿيندا آهن ۽ ڪيترن ئي بندن تي مشتمل ٿيندا آهن.
پهريون معجزو مخدوم محمد هاشم ٺٽويءَ جو ملي ٿو. سندس ڪتاب، "قوت العاشقين" منظور معجزن جو مجموعو آهي.
سانوڻ فقير، همت علي شاه، شاه محمد ديڏڙ، حسين ديڏڙ، غلام حيدر شر، مينگهو شر، حاجي خانن چنجشي، حاجي عبدالله ڏکن، پير محمد اشرف ۽ اميد علي شاه معجزن جا مشهور شاعر ٿي گذريا آهن.

قصيدو

(۱) عقل تي پردو پيو تن جي، جا چائڻ ڪين ٿا
جي رهڻ پردي جي پردي ۾ لڪل ٿا فائدا

- مرزا قليچ بيگ

(۲) سن، سڄڻ کي ڏج سنڀاري سر بسر ساڻي سلام
ور وسڀلا واڳ واري سر بسر ساڻي سلام.
- فاضل شاه

قصيدي جي لفظي معنيٰ آهي قصد ڪرڻ يا ارادو ڪرڻ. ڳچ جيترا هموزن بيت، جن مان پهرئين بيت جون ٻيئي مصراڻون، هر قافيه هجڻ ۽ ٻين بيتن جي فقط پوئين مصرع ۾، ساڳيو قافيو هجي، تنهن کي قصيدو چئڻي سگهجي ٿو. قصيدي ۾ تمام ٿورا، ته به ٻارنهن کان مٿي بند هجڻ ۽ گهڻي کان گهڻا سؤ سوا بند هجڻ. قصيدي ۾ اڪثر شروع ۾ شاعر تهيد يا ديباچي وانگي مضمون آڻي ۽ پوءِ جنهن جي تعريف ڪرڻي هجي، انهي جو نالو ۽ صفتون آڻي يا ٻيو مضمون آڻي ۽ پڇاڙي ۾ انجي حق ۾ دعا گهرندو آهي. قصيدي جو مضمون جدا جدا ٿي، سگهي ٿو مثلاً:

الله جي تعريف، حضرت محمد صلعم جن جي نعت يا حضرت علي ڪرم الله وجهه جي منتقبت، ڪنهن بادشاهه يا امير جي تعريف يا ڪنهن جي هجو يا شڪايت يا نصيحت يا ڪو ٻيو مضمون. قصيدو، مضمون جي نظر کان مدحيه، هجو، دعائي، عشتيه، بهاريه، فخريه يا حاليه وغيره سڏبو آهي. شاعر جو تخلص يا نالو ضروري نه آهي ته پڇاڙيءَ واري بيت ۾ هجي، پر ڪٿي به وچ ۾ اچي سگهي ٿو، پڇاڙيءَ کان اڳي. قديم مشهور شاعرن جا قصيدا مشهور آهن. سڀ کان پهريون قصيدو، عربيءَ ۾ ”قصيده برده“ نالي سان ملي ٿو. پوين شاعرن جي پيروي قصيدي ۾ ضروري نه آهي. قصيدي ۾ ۲۵ کان گهٽ ۽ ۱۷۰ کان وڌيڪ بيت نه ٿا ٿين. قصيدي جي سلسلي ۾ شاعر مير حسن علي خان حسن، آخوند محمد قاسم، غلام محمد شاه گدائي، مير عبدالحسين سانگي، مرزا قليچ بيگ، محمد هاشم مخلص، هدايت علي نجفي ۽ ٻيا شمار ڪري سگهجن ٿا.

مرثيو

مرثيو، ان نظر کي چيو ويندو آهي، جنهن ۾ ڪنهن جي وفات تي ڏک/ غم جو اظهار ڪيو وڃي ۽ فوتيءَ جون خوبيون ۽ خصوصيتون نروار ڪيون وڃن. پر هينئر ان شعر کي چيو ٿو وڃي، جنهن ۾ حضرت امام حسين ابن علي ۽ سندس ساٿين جو ذڪر هجي. سڀ کان پهريائين شاهه لطيف جي بيتن مان اهڙو موضوع ملي ٿو، ان کان پوءِ احسان فقير، مخدوم عبدالله نرڻي واري، ”قصو شهادت حضرت امام حسين“ لکيو جنهن ۾ ڪربلا جو واقعو، الف اشباغ جي نظر ۾ بيان ڪيائين، ان کان سواءِ جن شاعرن جي شعرن ۾، اهڙو موضوع ملي ٿو، انهن ۾ مخدوم عبدالرئوف پٽي، مولوي احمد، سيد خير شاه، سچل سرمست، سيد ثابت

علي شاه، آخوند محمد قاسم مرزا بڊل بيگ ۽ ٻيا شامل آهن. شاه ۽ احسان فقير جا مرثي نما بيت، ”ڪيڏارو“ سڏجن ٿا. سيد ثابت علي شاه کي جديد مرثيه نگاريءَ جو باني چيو وڃي.

مثال :-

شاه گهوڙي تان لهي، خيمي ۾ آيو اشڪبار،
طرف سيراندي جي ويهي چيائين منهنجا من قرار.
آءُ هليس عابد مرڻ تون پت اکيون ٿي هوشيار،
هي نبي ناموس پرڻي توتي مڙني جو مدار،
دل کني ڏيرج ڏي منا ۽ هنياڻو کي هوشيار ڪر،
پنهنجي بابي جو ابا، ات آخري ديدار ڪر.

سيد ثابت علي شاه

مير حسن علي خان حسن، قادر بخش بیدل، شاه نصير، مرزا بنده علي، محمد عالم پنهور ۽ مرزا قليچ بيگ به مرثي جي سٺن شاعرن ۾ ڳڻجن ٿا.

مناجات

مناجات ۾ شاعر، ڌڻيءَ جي درگاهه ۾ عرض پيش ڪندو آهي. رسول ڪريم جن ۽ ٻين بزرگن ۽ ولين کي به سوال پيش ڪيو ويندو آهي. سنڌيءَ ۾ پهريائين مرحوم عبدالله (وفات: ۱۷۶۳ع) عرف ميان مورثي جي مناجات ملي آهي. جيڪو مخدوم ابوالحسن جو سوٽ/شاگرد آهي. ان سان گڏ فتح فقير، پير محمد اشرف، سانوڻ فقير، همت علي شاه شاه محمد ديڙو، غلام حيدر شر، مينگهو فقير شر، حاجي خانن پنجڻي، حاجي عبدالله ڊڪڻ ۽ اميد علي شاه پڻ مناجات جي سٺن شاعرن ۾ شمار ٿين ٿا.

مناقبا

نائون معجزو لکان، سو پڻ سڻيچاه،
جيئن چاهڻ رات رسول جي، چيو بيبيءَ آمنة،
ته مون ڏنهن هلي آيا، آپ کان تارا،
مون پانيو مون اتي، جيڪش ڪري پوندا؟
تان اچي او بيشم اوڏڙا اکين کي اڏا،
پسنيو عجب مون ٿئي، پاٽ پرينءَ جا،
پڻ لکن ڪتابن ۾، اهڙي تورا،

نه بيبيء و آمنت، ڏنا تنهن رات ۾، ٽي مڙس موچارا،
 نورتن جي نراڙ ۾، گهڻو سونهارا،
 سي آيا بيبيء جي گهر ڏونهن، هلي ڪري بهرا،
 هڻو هٿ ۾ هيڪڙي جي، ڪوڙو پي ڪا،
 پاڻي هو تنهن ۾، سرهو ڪٿوريء ڪنا،
 پني ڪي هني چلمچي، ساڻي زمردا،
 هو پت اچي جو پارچو، ٽئين مڙس سين همراه،
 ماڻهو پانجن صورت ۾، پر ملڪ مڙئي هئا،
 پڻ هو جنهن جي هٿ ۾، پارچو پت جو، اوملڪ رضوان
 جو آهي خزانهي بهشت جو مٿاهين مڪانا،
 تنهن ڪڍي منڊي هيڪڙي پارچي منجها،
 اچي رنگ اجري گهڻو، سونهاري ورن جا،
 سامندي ڏوتائين پاڻيء سين، تنهن ڪوڙي منجهان ست پيرا،
 مهر هنياڻين تنهن سين، مرسل ڪي ڪلهن پنهني وڃا،
 نشاني نبوت جي، ڪيائونس پيدا،
 لڪجي رهيو تنهن مهرتي، محمد رسول الله،
 اڪه چتاسي پڌرا، ريء مس لکيا،
 پڻ وٺي ويهاريائين چلمچيء ۾، مٺي محمد ڪا
 غسل ڏنائينس تنهن ۾، ڪوڙي پاڪ ملا
 تيل مڪيائينس انگڙين، اکين سرمو پاء،
 پڻ ڏنائين پرينء ڪي، ڪي ڳجهي پيغاما،
 تر ڪنجون قلف بهشت جا، توڪي بخش ٿيا،
 ڏيهه حوالي تنهنجي، نون آهين بادشاه،
 جيڪي پئيء تنهنجي هليا، سي ميوا ماڻيندا،
 ۽ جيڪي ڦرندا فرمان کان، سي آريء ۾ هجندا.
 ڏيئي نيا پا نبيء ڪي، فارغ جڏهن ٿيا،
 تڏهن ٿيئي چڻا موڪي هليا، تنهن پچاڻا،
 ڪرين تعظيم حضرت رسول ڏانهن، ڪورنش ڪيترا
 ايڏا وڙ واحد جا، سيد ساڻ ٿيا.

—مخدوم محمد هاشم ٺٽوي

لفظ مناقبو، اصل ۾ عربي لفظ ”منقبه“ (جمع مناقب) آهي، جنهن جي
 معنيٰ آهي، ڀڃڻ، نيڪي، درجويا منزل. سنڌيءَ ۾، ”مناقبو“ هڪ خاص معنيٰ ۾
 استعمال ٿئي ٿو، يعني هي اهو نظر آهي، جنهن ۾ نبين، اصحاب سڳورن يا ولين

مان ڪنهن جي گش ڪيو وڃي. معنوي توڙي فني احاطه کان منقنبو، فقط سنڌي نظريه جي نهي هڪ خاص صنف آهي، ڇاڪاڻ ته عربي توڙي فارسيءَ ۾ منقنبه يا منقنبه ۽ خصوصاً عنوان سان، شعر جي ڪابه جنس موجود نه آهي. سنڌيءَ ۾ مداح جو مدار محض وصف بيانيءَ تي آهي، مگر منقنبي ۾ صفت ۽ ثنا لاءِ، ڪا ڳالهه يا مثال ضروري آهي. يعني ته جنهن به نبي يا وليءَ جي تعريف ڪئي وڃي، انجي زندگيءَ جي ڪنهن نه ڪنهن ڳالهه يا مثال کي، بيان ڪرڻ ضروري آهي. مطلب ته ڳالهه يا حڪايت، منقنبي جو روح آهي. البته اها حڪايت اهڙي هجي، جنهن ۾ ڪنهن به ناممڪن واقعي جو ذڪر نه هجي ڇاڪاڻ ته جيڪڏهن ان ۾ ڪنهن به ان ٿيڻي واقعيءَ جي، ٿيڻ جو ذڪر هوندو ته، پوءِ انکي، معجزو چئبو.

مناقبن جو مدار نبي، اصحابن ۽ ولين جي نيڪين ۽ پيالن بابت سٺيل/پڌل ڳالهين تي آهي، جن مان ڪي تاريخي حيثيت رکن ٿيون، مگر اڪثر عام رواجي درجو رکن ٿيون.

تاريخي حقيقت جي بجاءِ عام روايت، عوام کي وڌيڪ ويجهي آهي. انهيءَ ڪري ئي اها منجهن عام مقبول ٿي پوي. منقنبي جو مقصد آهي پلارن جون پيلايون بيان ڪرڻا پوءِ جيڪڏهن اهو مقصد ڪنهن پڌل سڌل ڳالهه يا روايت سان پورو ٿي سگهي ته عوام جي عقيدتي موجب عين ثواب آهي. عوامي اصولن موجب ان جو مقصد وندر ۽ ورونهن آهي ۽ نه تاريخي حقيقت. ”جان جان پسن پرين جو، جان پرين جي پچار“، جي معيار مطابق عوام وٽ ”مناقبا“ پرين جي پچار جا دفتر آهن ۽ نه تاريخي دستاويز. بحقيقت صنف نظر جي ”مداحن، مناجاتن جي پيٽ ۾، مناقبن ۾ ايتري وسعت يا رنگيني نه آهي. ڇاڪاڻ ته مداحن ۽ مناجاتن ۾ مرڪزي نڪتو مدح ۽ تعريف آهي. جنس جي ادا ڪرڻ واسطي، شاعر لاءِ مضمون توڙي

اسلوب بيان جو ميدان نهايت ڪشادو آهي. مگر مناقبن ۾ مرڪزي محور هڪ خاص ڳالهه يا روايت آهي جنهن جا تاڻا ٽڪاڻا اڳيئي نروار ٿيل آهن ۽ شاعر کي پن انهيءَ ساڳي ڳالهه کي ورجائڻو ۽ وهجائڻو آهي. انهيءَ حد بنديءَ هوندي به گهڻن شاعرن ۾ مؤثر بيان سان مناقبن جي نظر ۾ لطف ۽ مناس پيدا ڪيو آهي.

مناقبو نج سنڌي ٻوليءَ جو نظر آهي ۽ سنڌي ٻوليءَ ۾ هڪ خاصو مثال آهي. جيتوڻيڪ مناقبا چونڊڙ ڪي بزرگ عربي ۽ فارسي ٻولين جا عالم هئا ته به مناقبن کي هنن نج سنڌي ٻوليءَ ۾ منظوم ڪيو آهي، انهن جو بهترين مثال مخدوم محمد هاشم ٺٽويءَ جا جليل مناقبا آهن، جي سهڻي ۽ سلوڻي، توڙي بيان ۾ سلاست ۽ روانيءَ جو بهترين مثال آهن.

مثال :-

ڏهون معجزو ليڪيان، سوپڻ سڻيجا

جيئن ڄاڻو جنهن رات ۾ مرسل محمد،
 ڏوٻي ويا تنهن رات ۾ ڪوٽ سندا ڪسري،
 جو هو حاڪم فارس جو، ڪافرن منجها،
 نالو نوشيروان جنهنجو آهي مشهورا
 محل سندس ماڙيون ڪاٺي ويا لڙا
 مٿان قلعن تنهنجي چوڏنهن ڪنگرا

— مخدوم محمد هاشم ٺٽوي.

مخدوم محمد هاشم ٺٽويءَ کان سواءِ پير محمد اشرف ان قسم جي شاعريءَ جو بلند پايو شاعر آهي، هن قسم جي شاعريءَ تالهر دؤر ۾ منظر عام تي آئي.

سينگار

محبوب جي هار سينگار جي تعريف ۾، هندي شاعريءَ جي اثر هيٺ سينگار جي نالي سان، هڪ نظم جو نئون قسم وجود ۾ آيو. شاهه عنايت ۽ شاهه لطيف جي ڪلام ۾ به سينگار جا بيت ملن ٿا پر سينگار جا اوائلي ۽ خاص شاعر جلال ڪٽي ۽ صابر مويجي آهن. ان کان پوءِ سينگار جا ڪيترائي شاعر پيدا ٿيا پر جلال ڪٽيءَ جي درجي کي ڪونه پهچي سگهيو.

گنان

پير شهاب الدين ۽ سندس فرزند پير صدر الدين، ۱۲۹۰-۱۴۰۹ع ڌاري تبليغي سلسلي ۾ هندي، گجراتي ۽ سنڌي زبان جي ڪچي، لاڙي ۽ ملتانِي محاورن ۾ ڪلام چيو ۽ ان تبليغي ۽ تعليمي ڪلام کي ”گنان“ جو نالو ڏنو. جيڪو ”گيان“ جي بدليل صورت آهي. ”گنان“ جي ساخت، مسلسل نظم جيان آهي جنهن ۾ هر بند دوهي جي ستاءِ جهڙو آهي ۽ اهڙا ڪيترائي بند ”گنان“ ۾ ٿين ٿا. شروع ۾ وراثي ٿئي ٿي، جيڪا هر بند کان پوءِ وري وري ڏهرائجي ٿي. وائِيءَ جي صنف به لڳ ڀڳ هن قسم جي نظم جهڙي آهي. ان مان لڳي ٿو ته سنڌ ۾ وائِيءَ جي ستاءِ جهڙي صنف، وائِيءَ کان اڳ موجود هئي. مضمون جي لحاظ کان گنان ۾ مذهبي تعليم، اخلاقي سکيا ۽ دنيا جي بي ثباتي بيان ڪيل آهي.

مثال:-

- ۱ شاھ جو مڃڻو تني کي جيڪي صبوحڙي جاڳن.
 - ۲ اتي الله نه گهرين بنڊا - تون ستين سڄي رات
 - ۳ شاھ جو مڃڻو تني کي جي صبوحڙي جاڳن.
 - ۴ نڪا جهوري جيو جي پانها نڪو سمر ساٿ
- (۲)

ڪلمات

تمام طويل نظمن کي ڪلمات چيو ويندو آهي. مخدوم غلام احمد بگاتيءَ ۽ فقير عبدالرحيم گڙهوڙيءَ اهڙا نظر لکيا هئا، جن کي ڪلمات جي نالي سان سڏيو ويندو آهي. جنهن کان پوءِ هن قسم جي اسلوب واري شاعريءَ تي ٻين به گهڻن ئي طبع آزمائي ڪئي پر هاڻوڪي دؤر ۾ ايڏي طويل شاعري نه ٿي ٿئي. هن قسم جي شاعريءَ جو بنياد ڪلهوڙا دؤر ۾ پيو.

سلام

ههڙي شاعريءَ جو بنياد به ميرن جي دور ۾ پيو. هيءَ صنف ’سلام‘ امامن سڳورن جي شان ۾ پيش ٿيل ’سلامن‘ تي مشتمل آهي.

ٽيهه آڪري

ٽيهه آڪريءَ جو رواج ٽالپر دؤر کان به اڳاٽو آهي. هن صنف جا خاص ۽ بلند پايه شاعر حمل خان لغاري، ملا صاحب ڏنو، خليفو نبي بخش لغاري، آخوند محمد بچل انور ۽ ٻيا شامل آهن. هن صنف ۾ عربيءَ جي ٽيهه آڪرن سان شروع ٿيندڙ شعر شامل آهن.

الف اشباع وارا نظم

(۱) ميڙو ڪري مخدوم تي اچانڪ آيا

جابر جي جاگير تي ڪاهي ڪل پيا
ماري مومن جا ڦري مال متاعا
ضرر، ظلم، زيادتون تن ڪهڙا جوان ڪيا؟

- مخدوم غلام محمد بگائي

(۲) سرور آخر صورتين مهڙ منجهه معنا
اصل عالم مون پرين علت ايجادا
آدمر وندان ان جو توڙي والد آه
والد آهي وهن جيئن ميوو مولودا
اٿن فڪر آخر العمل پرين پاراها
پاڻا سونهن مون پرين پيا سڀ ان سببا
نرمل نوري پاڻ ۾ پيس نوزانا

- فقير عبدالرحيم گرهوڙي

الف اشباع وارو قافيو پهريون دفعو، سمن جي دور ۾ ۱۴۸۶ع ۾ پير
مراد شيرازي نٿوي جي چيل دعائيه فقري، ”اوپائي الله ڏيئي وڏي ڄمارا“ ۾ ملي
ٿو.

هن نظر ۾ هر مصرع/ ست جي پويان الف ملائي قافيو بنايو ويندو آهي.
اهڙو نظر پهريائين پير محمد لکوي جو ملي ٿو، ان کان پوءِ مخدوم ابوالحسن ان ۾
مڪمل مذهبي ڪتاب، ۱۷۰۰ع ۾ ”مقدمة الصلوات“ لکي سنڌي ادب ۾ وڏو
واڌارو آندو. ان کان پوءِ، ”فرائض اسلام“، ”قوت العاشقين“ ۽ مخدوم محمد
هاشم نٿوي جا سئو کن ڪتاب، مخدوم عبدالله نرتي واري، مخدوم عبدالخالق،
مخدوم محمد ابراهيم ڀٽيءَ جا ڪتاب، محمد شريف راڻيسوريءَ جو، الف اشباع
واري نظر ۾ ڪتاب ”محمد شريف جي سنڌي ۱۷۴۷ع“ اهم ڪتاب آهن، فقير
عبدالرحيم گرهوڙي هن قسم جي نظر ۾، قرآن مجيد جي ڪن صورتن جو ترجمو
۽ تفسير به لکيو ته ”حقيقت محمدي“ به نهايت وضاحت ۽ فلسفيانه نوع ۾
سمجهايايائين. مخدوم غلام محمد بگائيءَ هن نموني جي نظر ۾، مداحون مناجاتون
معجزا، مناقبا ۽ مثنوي به چيا آهن. ان کان سواءِ سيد خير شاهه، پير محمد اشرف
۽ فقير ولي محمد به پڻ ان قسم جا شعر چيا.

ڪن ڏاهن جو چوڻ آهي ته هيءُ نظر نه آهي پر قديم نشر جو هڪ نمونو
آهي. اصل ۾ هن ۾ الاهي اهڙا ته سهڻا بيت/ شعر ملن ٿا جن ۾ شعريت جا جذبا/
احساس به هوندا آهن ۽ انهن کي هڪ خاص لثني مان، جهونگاري پڻ سگهجي ٿو.
جنهن جو مدار ماترائن جي هڪ الحان تي هوندو آهي. جنهن ۾ هڪ لفظ جي وڌجڻ
۽ گهٽجڻ جي به گنجائش نه ٿي رهي.

قصه گو شاعري

قصه گو شاعري يا قصن کي شاعريء ۾ بيان ڪرڻ جو رواج سنڌي زبان ۾، تالهر دؤر کان به اڳ ۾ پيو. حفيظ تيوڻي ان دؤر ۾، ”مومل، راڻو“ ۽ ٻيا قصا منظوم ڪيا. حفيظ ان ڏس ۾ ڏوهيڙن جي صورت ۾، قصن کي منظوم ڪيو. جڏهن ته خليفي حاجي عبدالله، مشنويءَ جي موني ۾ ۱۷۹۳ع ۾ ”ليلي مجنونءَ“ جو قصو منظوم ڪيو هو.

مخمس

- بحر عزت جو گهر مردانگي،
چرخ نيڪي ۽ جو قمر مردانگي،
شجر غيرت جو ثمر مردانگي،
شان شوڪت جو ڪڪر مردانگي،
پڻ شب غم جو سحر مردانگي.
 - آه هي بس شيوه اهل وفا،
هن کان قاتل ٿي توحيد خدا،
پڻ چوڻ پاڪيزه رسم انبيا،
ٿئي ڪڏهين نه هاراه هدي
هن تي نه دنيا پر اگر مردانگي.
- واصف

هي نظم/ شعر، اها صنف آهي، جنهن جي هر بند ۾ پنج سٽون هونديون آهن. منڍ واريون/ پهريون پنج ئي سٽون پاڻ ۾ هر قافيه هونديون آهن ۽ پوءِ هر بند جي پنجين سٽ، پهرئين بند جي پوئين سٽ / پنجين سٽ سان هر قافيه هجي. هيءَ صنف، سنڌيءَ جي قديم شاعريءَ ۾ عام هئي، پر موجوده دؤر ۾ هيءَ صنف گهٽ لکي ٿي وڃي.

مخمس، عربي شاعريءَ جي صنف آهي، جنهن جي لفظي معنيٰ آهي پنج، جيڪو خمس مان نڪتل آهي.

مستزاد

(۱) ڏنو-مون کي ساقي شراب صفائي
تي حاصل-فنائي؛

(۲) ٿي اثبات هر جا هم هيڪڙائي
ٻڌي وٺي بياني

مستزاد، عربي صنف آهي، جيڪا عربي لفظ ”زائدا“ مان نڪتل آهي، جنهن جي معنيٰ آهي وڌندڙ ۽ مستزاد جي لفظي معنيٰ ٿي وڌيل آهي ۽ شاعري جي اهڙي صنف آهي، جنهن ۾ هر سٽ/مصرع کان پوءِ ٻه ٽي لفظ يا فـقرو زياده/ وڌيڪ ڪم آڻجن ٿا ۽ اهو فقرو / لفظ مصرع / سٽ وارو قافيو رکندڙ هجي ٿو.

هيءَ صنف انگريز دور ۾ سنڌيءَ ۾ چڱي نموني لکي ويندي هئي، هاڻوڪي وقت ۾ ايتري عام نه آهي

مثنوي

- زماني کي جو زور ڀر ياد هو،
- سوئي پهلو ان نامر ميلاد هو.
- عدالت شجاعت و مروت رکيائين،
- ديانت امانت و حشمت رکيائين.
- اهو شاه ڪائوس کي دل پسند،
- ورهاياتين سو تخت تي ارجمند.
- ڏسي معتبر ان کي ايمان جو،
- ڏنائينس اُت تخت ايران جو.

- مرتضيٰ اثنوي / شاه نامون i

هيءَ شاعريءَ جي اها صنف آهي، جنهن ۾ ٻن ٻن ستن جا بند ٿيندا آهن. ٻنهي ستن جو قانون ملندڙ جلندڙ هوندو آهي. هيءَ صنف قديم دور جي اهم ۽ پسنديدہ صنفن مان هڪ آهي، پر هاڻوڪي دور ۾ هيءَ صنف گهٽ لکي ٿي وڃي.

هيءَ صنف اصل ۾ ايراني صنف آهي، جنهن جو بانيڪار ”شيخ فريدالدين عطار“ هو. سندس فارسي مثنويءَ جو ”گنگو“ ”منطق الطير“ (پکين جي ٻولي) ۽ ”پندنامو“ (نصيحت نامو) اهم آهن. ان کان پوءِ مولانا روميءَ هن صنف کي تمام وڏي اهميت ڏياري. سندس مثنوي ”مثنوي مولانا روم“ اهم تصنيف آهي. سنڌيءَ ۾ ”جنگ ناما“ جهڙيون شيون مثنويءَ جي صنف ۾ پهريائين متعارف ٿيون. پهرين مثنوي، ”سڪندر نام“ ۱۸۷۳ع ۾ لکي وئي. ٻي، محمد واصل درس جي ”گلزار واصل“ ۱۲۹۹ھ ۾ لکي وئي، ان کان پوءِ عبدالواحد سائل حيدرآباديءَ جي ”يوسف زليخا“ ۱۳۰۶ھ، حافظ محمد ابراهيم دل (عمر مارئي / ۱۳۰۷ھ)، مولوي غلام الله جي ”سير سليمان“، محمد عاجز جي (قصه ليلا مجنون / ۱۳۱۰ھ)، غلام مرتضيٰ شاه هرتفانيءَ جي (سڪندر نام / ۱۳۱۱ھ)، غلام محمد نظاماڻيءَ جي ”سڪندر نام“، گل محمد رند جي ”سڪندر نام“، مير مرتضائيءَ جي ”يوسف زليخا ۽ شاه نام“، واحد بخش مشتاق شڪارپوريءَ جي (قصه سسئي پنهل / ۱۸۳۵ع)، مير حسن علي خان حسن جون مثنويون ”شهشاه نام يا حمله حيدري ۽ سنڌ جو شاهنام“

ڪن عالمن منظور خطبا، مثنويءَ جي سٽاءَ ۾ لکيا، انهن مان مولوي محمد عثمان نورنگزاده ۽ ٻيا شامل آهن. انهن کان سواءِ گدا، سيد فاضل شاه، شمس الدين بلبل، بچل هيومن پوتو ۽ مرزا قليچ بيگ به مثنويون لکيون آهن.

مسدس

نه صحبت نه الفت، محبت اسان پر
 نه ڪا هڪ ٻين سان مروت اسان پر.
 نه ڪا يار جي غرض سنگت اسان پر نه
 ڪا پنهنجي پيرن تي پنڀت اسان پر بگهڙ
 ٿو ڏسي هر ڪوئي هڪ ٻين کي
 وجهائن پيار يا واڳهو وجهن کي

دلين پر اثر يا نه ڪو ڊپ ٿئي ٿو
 نه ڪو ڪن جي واعظن پٽاندڙ هلي ٿو
 سڀو راه دلخواه پنهنجي وٺي ٿو
 وٺيس دل کي جو ڪم اهو ڪم ڪري ٿو
 ڏسو حق نظر سان چئو سچ ڇا هي؟
 اها واقعي ڳالهه آهي ڪ ناهي؟
 - الله بخش اڀوجهو

مسدس، عربي شاعريءَ جي صنف آهي. مسدس، عربي لفظ ”سته“ مان ورتل آهي، جنهن جي معنيٰ آهي ڇهه. مسدس، شعر جي اهڙي صنف آهي، جنهن ۾ ڇهه سٽون / مصرعون ٿين ٿيون. هن ۾ جيڪڏهن پهرئين بند جون ڇهه ئي سٽون هر قافيه هجن ته به نڪ، پر جيڪڏهن نه ته، پهريون چار سٽون پاڻ ۾ هر قافيه ۽ باقي ٻه سٽون پاڻ ۾ هر قافيه هونديون آهن.

اردوءَ ۾ هن صنف کي الطاف حسين حالي، مسدس حالي جي ذريعي متعارف ڪرايو، ۽ سنڌيءَ ۾ سڀ کان پهريائين شاعر الله بخش اڀوجهي، مسدس حالي جو سنڌيءَ ۾ ترجمو ڪري پيش ڪيو، جنهن کان پوءِ ”مسدس اڀوجهو“ جي نالي سان مسلسل نظر سنڌي شاعريءَ کي ڏنائين. جنهن کان پوءِ به ان دؤر جي ڪيترن شاعرن هن صنف کي لکيو، پر هاڻوڪي دؤر ۾ گهٽ لکجي رهي آهي. البت عبدالڪريم گدائي، راشد مودائي ۽ ٻين جديد نظم، مسدس جي روپ ۾ لکيا آهن.

لوڪ گيت

جمالو

منهنجي سنڌ سڄي چانڊان لا- هو جمالو
جنهن ۾ موج ڀريو مهراڻ لا- هو جمالو
جنهن ۾ روحن جي تر رهائڻ لا- هو جمالو
جنهن ۾ پروڙ رکندو پٽ لا- هو جمالو
جنهن جي منڍن جي ويندي مت لا- هو جمالو
جنهن جا ڪنول جمان ڪنوارا انگ لا- هو جمالو
جنهن جا انڊلڪ جهڙا رنگ لا- هو جمالو
جنهن جا چارڻ چورين چنگ لا- هو جمالو
جنهن ۾ آڙيون اڏرن پر ڪڙي- هو جمالو
جنهن ۾ ڪونجان ڪرڪن ڪر ڪڙي- هو جمالو
جنهن ۾ سارنگ جا سينگار لا- هو جمالو
جنهن ۾ هيڃن جي هڪار لا- هو جمالو
جنهن ۾ جهانگين جي جهونگار لا- هو جمالو
جنهن ۾ اوڏ مٽيءَ جا ڪوڏ لا- هو جمالو
جنهن جي لڪ لهي ٿي لوڏ لا- هو جمالو
جنهن ۾ چارڻ چنڊن هار لا- هو جمالو
جنهن ۾ جاما جلوي دار لا- هو جمالو
جنهن تي سائينءَ ڪئي ته سڪار لا- هو جمالو
جنهن جو مورڙو مهير لا- هو جمالو
جنهن جون ڳالهڙيون ڳنڀير لا- هو جمالو
جنهن ۾ مڪڻ ولوڙين مايون لا- هو جمالو
جيڪي گهڙا پيرين گج پايون لا- هو جمالو
جن جون جيءَ ۾ جوڙيل جايون لا- هو جمالو
نياڙن همايوني

لوڪ گيت جي پيدائش معياري ادب جي پيدائش کان ايتري پراڻي آهي جو آئيٽيا جي پيدائش کان به آڳاٽي آهي. (لوڪ ادب جي ارتقائي تاريخ - پي ايڇ ڊي تيسر سيد انڪريم سنديلو) جڏهن کان انسانن ۾ پيار جو جذبو پيدا ٿيو. منجهن محبت جو پچارون پيون ۽ وڙه وارن وچوڙي ۾، گيتن رستي پنهنجي جذبن ۽

احساسن جو ذڪر ڪيو. جڏهن مندون موڪيون، واهوندا وريا، يا ساون جي ڪنڊن تي ته پرديس ويل سچن جون منداتون صحبتون ساري، سڪ مان گيت چيائون. جڏهن کان پورهيتا گڏجي ڪم ڪرڻ شروع ڪيو ته ڪم ڪندي گيت ڳايائون. جڏهن کان شاديون ۽ محفلون شروع ٿيون ته خوشيءَ جا گيت ڳايائون ۽ ڪي گيت وري ماحول جي ڪن اهم واقعن ۽ حادثن کان متاثر ٿي جوڙيائون. (لوڪ گيت جو مقدمو: ڊاڪٽر نبي بخش بلوچ)

شاعري ۾ لوڪ گيت/ ڳيچ يا ڳيتو به ڳائڻ جون صنفون آهن، جي پڻ گيت جيان ڳائڻ، اسر مصدر مان نڪتل صنفن ۾ شمار ڪري سگهجن ٿيون. لوڪ گيت نج سنڌي صنفن مان هڪ صنف آهي. قومن جي رسر رواج ڏکڻ ۽ خوشين موقعن ۽ مهلن ڏٺن ۽ واقعن تي، مقامي شاعرن جي ڪوششن سان هيءَ صنف وجود ۾ آئي. هيءَ صنف به گيت جهڙي ئي آهي پر هن ۾ وراثي ايڏي ته مروج هوندي آهي، جو وراثي ٻڌڻ سان ٻڌندڙ ان جاءِ تي حالتن جو اندازو ڪري ويندو آهي ته اتي شادي آهي، ناچ آهي، خوشي آهي وغيره.

سنڌيءَ ۾ چيٿو، سنيهو، ڍاٽيڙو، چيچ، مور تو ٽلي، لولي، لاڏا، اوليٽڙو، مانجهيٽڙو، لوڪ ناچ، ڍوليا، مورو، بالو، ماهيا، هنبوچي، جمالو، وغيره سنڌ جا اهڙا لوڪ گيت آهن، جيڪي سنڌ جي ڪنڊ ڪڙڇ ۾، مختلف ٻولن سان مختلف موقعن تي ڳايا ويندا آهن.

اهي لوڪ گيت اڪثر ڳائڻ وارن جي پنهنجي شاعريءَ تي مبني هوندا آهن پر سنڌ جي الاهي شاعرن، انهن لوڪ گيتن ۾ پنهنجو پيغام ڏيڻ ڪارڻ، اهڙا لوڪ گيت لکيا جيڪي تمام گهڻو مشهور آهن ٻين صنفن سان گڏ لوڪ گيتن ۾ به سنڌ جي پياري شاعر نياز همايونيءَ تمام گهڻي محنت ڪئي آهي. هن سنڌ جي سمورن هر لوڪ گيتن کي، پنهنجي شاعريءَ ۾ سموهيو آهي.

گيچ / سهرو

- مبارڪڙي مبارڪ، اديا منهنجي الله پڄاڻي،
 الله پڄاڻي ڙي، منهنجي مولا پڄاڻي.
 مبارڪون مونکي ڏياريون مولا، منهنجي خدا آس پڄاڻي
 مبارڪڙي مبارڪ، اديا منهنجي الله پڄاڻي،
 خوشيون مونکي ڏيکاريون مولا پيٽرا! گيچ خوشي جا ڳايان
 مبارڪڙي مبارڪ، اديا منهنجي الله پڄاڻي،
 ڏنيون خوشيون مونکي آهن ڏاٽر، اها ته الله کي جڳاڻي وڌائي
 مبارڪڙي مبارڪ، اديا منهنجي الله پڄاڻي،

”گيچ“ يا ”گيا“ ”ڳاء“ لفظ مان سرڃيو آهي. جيڪو ڳاء لفظ اڃان تائين
 ڪوهستان جي عورتن ۾ مروج آهي. ان لفظ کي گاج، گاج، گاج يا گيچ به ڪوٺيو
 ويندو آهي. جنهن جي اصطلاح معنيٰ آهي، اهو گيت جو شاديءَ يا خوشيءَ جي
 موقعي تي، اڪثر ڪري عورتون ڳائين. لاڙ جي گيچن کي، ”گيو“ چوندا آهن ۽ ٻين
 ڪن ڀاڱن، خصوصاً شهرن ۾، ان کي ”سهرو“ چون ٿا. ”گيچ“ ۽ ”گيو“ خالص
 سنڌي لفظ آهن. سنڌ اندر سرائڪيءَ ۾، گيچن کي ”ڳاون“ چوندا آهن. سنڌي
 توڙي سرائڪي ۾ جوڙيل گيچ، عام رائج آهن. تڙپارڪر واري ايراضيءَ ۾ سنڌي
 گيچن سان گڏ ٿري محاورن ۾ رچيل گيچ مقامي طور مروج آهن.

هيءَ هڪ قسم جي، سادي شاعري آهي، جنهن جو ڪو خاص فني سٽاءُ
 ڪونهي. ڪڏهن ان ۾ ڪٿي ڪٿي قافيو هوندو آهي، ته ڪڏهن اهو به ڪونه
 هوندو آهي. پر ان ۾ فطري سادگيءَ سان گڏ رس رچاءُ ۽ رواني هوندي آهي.
 سنڌي گيچ يا سهرا، سنڌي رهڻي ڪهڻيءَ جا ترجمان آهن. جن ۾ سنڌي
 مخصوص ريتن، رسمن، ذهني لاڙن مزاج ۽ فطرت جو عڪس نظر ايندو آهي.

سومرن جي دور جي ۱۳۰۰ع کان اڳ جي، ”مائي مرڪان شيخن“ جا گيچ
 سنڌي شاعريءَ ۾ اوائلي گيچ مڃجن ٿا. اهڙا سادا سلوٽا گيچ، هن دور تائين عام
 ڳائيندڙ عورتن پنهنجي ئي زبان ۾ ۽ ذهن سان موقعن ۽ مهلن جي مناسبت سان
 ٺاهينديون ۽ ڳائينديون آهن.

سٽاءُ جي لحاظ کان گيچ جي شروعات ٽلهه سان ٿئي ٿي، جو هڪ يا ٻن
 سٽن جو هوندو آهي. ان جي پويان مصرعون هونديون آهن، پر معنوي لحاظ سان

”تلھ“ ئي اھر آھي. ڇاڪاڻ تہ مصرعون محض ڳائڻ جي سلسلي کي وڌائڻ خاطر چڻ تہ ”تلھ“ جي ڀرتي آھن. جن ۾ ”ڳھڻ“ جي نالن جي تبديلي يا ڪن ٿورن لفظن جي مت ست ڪئي ويندي آھي باقي، سڀني مصرعن جو قالب ساڳيو آھي. ڳيچن ۾ وزن، قافيو يا مسلسل خيال ناپيد آھن، البت موسيقي ۽ لئھ موجود ھوندي آھي. محض محبت جا جذبات ۽ دلي تمنائون ئي اندروني مضمون جون ڳنديندڙ ڪڙيون آھن. ڳيچ جو قالب ڪافي لمڪدار آھي ۽ چڻ تہ محض مک خاڪو آھي، جنھن ۾ خالن ڀرڻ لاءِ ڪافي گنجائش آھي. ڳيچن جو انھيءَ سادي ستاءَ وارو بنيادي خاڪو، غالباً سنڌي وائيءَ جي آسرن لاءِ اھر سر چشمو بڻيو. ڳيچن جو اھو سادو ستاءَ ئي ھر عورت کي، ڳيچن سکڻ ۽ ڳائڻ تي آمادہ ڪري ٿو. اصلي ۽ آڳاٽا ڳيچ نہایت ئي عام فھر ۽ سادي ستاءَ وارا آھن. انھن ۾ جذبات ۽ احساسات جي موزونيت آھي. مگر لفظ عروضي وزن جي قيد کان آزاد آھن. انھن اصلي ڳيچن ۾ تڪنديءَ کي پڻ دخل ڪونھي اھي محض تمنائون ۽ دعائون تي مشتمل جملا آھن، البتہ پوءِ جي شاعرن ۽ سگھڙن جي عمداً ۽ ارادتاَ جوڙيل ڳيچن ۾ رسمي شاعريءَ جو عڪس نظر اچي ٿو.

ڳيچن جا مکيہ مضمون: ڪنوار لاءِ ڳھڻ، گھوٽ جي ميندي، گھوٽ ۽ ڪنوار جا ڪھڙا ۽ گھوٽ ڪنوار جي ساراھ وغيره.

گھڙولي

ميرن جي دور ۾ گھڙوليءَ جو نمونو مليو آھي. ھن ۾ ھر بند کان پوءِ وراڻي ايندي آھي، جنھن ۾ ”گھڙولي ڀرڻ ٿي وڃان“ لفظ ھوندا آھن. ھن قسم جو نمونو سڀ کان پھريائين نچل سرمست جي ڪلام ۾ مليو آھي.

وائي

• ووڙيندي مون وات

لٿو سج لڪن ڀر.
چهر منجهه چڙهي ويا اونين اوچا ڳاٽ
لٿو سج لڪن ڀر.
ڪيڏو اهڪو پنڌ پنڌ هو چانو نه ڪا ني چاٽ
لٿو سج لڪن ڀر.
اوندا هي ۽ اوجھڙو، زھتو جيئن جنات.
لٿو سج لڪن ڀر.
— شيخ اياز.

• هو جي ڪالهه نڌي چهر منجهه چڙهي،

ڪه جاٿان ڪاڏي ويا.
هاء ويا هو قافلا
ڪهڙي لوء لڏي.
ڪه جاٿان ڪاڏي ويا.
جن جا پيرا پوچيا،
منهنجي جيءَ جڏي.
ڪه جاٿان ڪاڏي ويا.
واڪا واکا واء مان،
ٿي اڄ سج سڏي.
ڪه جاٿان ڪاڏي ويا.
— شيخ اياز.

قافيو ٿئي ٿو ۽ پهرئين رڪن جي آخر ۾ به، پر ڪڏهن ٻنهي جي آخر ۾ به اچي ٿو ۽ هيءَ ست جي پڇاڙيءَ ۾ به قافيو اچي ٿو ان کان پوءِ فوراً وراثي اچي ٿي پر ڪڏهن ته ٻي ست ٿئي ٿي ڪونه ٿي.

سيد حسام الدين راشديءَ جي چوڻ مطابق، ”ڪافيءَ تي نالو شاه لطيف وائي رکيو، پر ان جا سبب تحقيق طلب آهن.“

هن صنف ۾ وراثيءَ واري ست جو زوردار هئڻ، هن صنف جو ٽيڪنيڪل راز آهي. ڇو جو ورجاءَ واري ست ٻار ٻار اچي، مرڪزي خيال کي وڌيڪ اثرائتو ٿي بنائي.

موجوده دؤر ۾، وائيءَ کي مقبول بنائڻ ۾ ڀٽائيءَ ۽ ميهن شاه عنات رضويءَ کان گهڻو پوءِ شيخ اياز، نارائڻ شيام، بردو سنڌي، خاڪي جويي، ادل سومري، شيخ عبدالرزاق راز، ذوالفقار راشدي، شمشير الحيدري، امداد حسيني، تاج جويو، تنوير عباسيءَ ۽ احمد سولنگيءَ پڻ جون ڪوششون سارهن جوڳيون آهن. چون ٿا ته وائيءَ جي اوائلي شڪل ”گنان“ سان ملندڙ جلندڙ آهي.

هاڻوڪي دؤر ۾ نئين ٽهپيءَ جي هيءَ هڪ مقبول صنف آهي.

- ٽانڊائي جي لات- رات انڌيري پنڌ گهڻو.
- هڪ وڪ ڪڻڌي روشني، ٻي وڪ ڪڻڌي ٻات.
- ٽانڊائي جي لات- رات انڌيري پنڌ گهڻو.
- ڪنهن ڪنهن مهل هتان هتان رکي رکي چمڪات.
- ٽانڊائي جي لات- رات انڌيري پنڌ گهڻو.
- بوند بوند هيءَ روشني، اوندهه نجي اسات.
- ٽانڊائي جي لات- رات انڌيري پنڌ گهڻو.
- قارائڻ شيام.

ڪافي

ڪيئن ريجهايان توکي ڪيئن پرچاين
ڏس ڪو ڏانءُ، جنهن سان توکي پرچاين.

- جان ٿيان هندو، پوڄان بتخاني،
ڪاشي دواڙي گنگا آشناني،
جتيو پايان ڪين مان تلڪ لڳاين

- جان ٿيان ناچو پهريان پيشواڙي،
ڏڪڙ ڏمچر سار آواڙي،
ڦيرڙيون پايان ڪين چيريون چمڪاين

- جان ٿيان مومن نيڪ نماڙي،
جنهن ۾ جانب تون ٿينس راضي
جامع جوڙاين ڪين سرڙو نمايان

- اڄ ته پيارل ڪريون پرچاءُ
سان سلیمان ٿئي سرچاءُ
لائق ناهيان تر پي تنهنجهڙي آهيان
- سلیمان فقير

ڪافي، لوڪ ادب جي پياري ۽ اهميت واري صنف آهي. هن جو اوائلي شاعر، حاجي جانئ مشهور آهي. ڪافيءَ ۾ ڪو به وڌاءُ يا مبالغو نه هوندو آهي. ڇو جو مبالغو ۽ وڌاءُ غزل ۾ روا آهن. عربيءَ ۾ قفه جي معنيٰ آهي، دف جي ڪافي جنهن ۾ گهنگهرو پيل هجن.

غلام محمد گراميءَ جي چوڻ مطابق، ”تاريخي طور، ڪافيءَ جو وجود شاه لطيف کان ٻه صديون اڳ معلوم ٿئي ٿو. ان سلسلي ۾ هڪ بزرگ لادجيو برهانپوري آهي ۽ ٻيو مير محمد فاضل بکري آهي. بزرگ لادجيوي ۱۰۰۷ھ ۾ وفات ٿي آهي ۽ شاه لطيف ۱۱۶۵ھ ۾ وفات ڪئي. اهو بزرگ شاه لطيف کان ڏيڍ صدي اڳ، همايون جي سنڌ ۾ آمد وقت، پاٽ مان لڏي برهانپور پهتو.

پاڻ سريلو ۽ سوز وارو ماڻهو هو. سندس ڪافيون نهايت سوز سان، صاحب دل ماڻهن جي مجلسن ۾ ٻڌيون وينديون هيون. مير محمد فاضل بکري، ”تاريخ معصوميءَ“ جي مصنف مير محمد جو پيءُ آهي. سندس باري ۾ ”ذخيرہ الخوانين“ ۾ آيل آهي ته، ”شعر بزبان سنڌي از قسر ڪافي بڪمال فصاحت مي گفت و مقبوليت داشت.“

ڪافيءَ جي باري ۾ ”برهانپور ڪي سنڌي اولياءَ“ جو مؤلف، ڪافيءَ کي ”سنڌ جو مقبول راڳ“ سڏي ٿو. منظور نقوي، ڪافيءَ کي سنگيت جي هڪ ٺاٺ مان نڪتل راڳ خسروءَ جي ايجاد سڏي ٿو. غلام حسين سومري جو خيال ”دعاي ڪاف“ ڏانهن ويو آهي، جنهن ۾ ’ڪاف‘ (ڪ) گهڻا آهن پر ’ڪاف‘ مان ڪافي ڪيئن ٺهي ان لاءِ دليل گهرجن پروفيسر سڌارنگاڻيءَ ڪافيءَ کي ”قناعت“ جي معنيٰ ۾ ورتو آهي. موسوي صاحب ”ڪفه“ يعني دف جي ڪافي، جنهن ۾

گهنگهرو ٻڌل هجن، ڏانهن توجهه ڇڪايو آهي. ”استڪفوا“ معنيٰ خيرات وٺڻ. ان ۾ مسڪين ڪافي گو ڳائڻن جي پنڻ ڏانهن اشارو آهي. آخوند رب ڏني ”ڪفي“ مان ڪافي بيان ڪئي آهي. سندس چوڻ آهي ته، ”ساهميءَ جي ٻن پڙن جي برابر هجڻ مان امڪان آهي ته شعر جي ٻن مصرعن جي هموزن ۽ توري تڪي ٺاهڻ کي ”ڪفي“ چئجي، ان مان ’ڪافي‘ ورتو ويو هجي. ان جو اشتقاق آهي ”ڪفوا“ معنيٰ ساهميءَ جا ٻئي پڙ برابر. حالانڪ ٻن مصرعن مان به ڪو واضح مطلب نه ٿو ادا ٿئي. ڪافيءَ جي اوائلي مثالن ۾ اهڙي پابندي ڪانه آهي. غزل ۾ ايئن ٿئي ٿو، پر ڪافيءَ جو ٿلهه ته بنهه هڪ سٽو ٿئي ٿو. ڪافيءَ جي ڪافيءَ ۾ مورجو مستزاد وانگر ڏيڍي، سوائي ۽ ٻيڻي مصرع به ٿئي ٿي. خود مطلع ۾ به ۽ اڳتي به ان طرح، ڪافيءَ جون مصرعون ٽن ٽن ۽ چئن چئن ستن واريون، هر قافيه به ٽين ٿيون. اتي ساهميءَ جي ٻن پڙن جو برابر هجڻ ۽ شعري قافين ۾ اختلاف جو هجڻ قريبن قياس نظر نه ٿو اچي.“

غلام محمد گراميءَ جو اهو به خيال آهي ته، ”دکن، گجرات، مهاراشتر جي مخلوط صورتن مثلاً گري، ماڏ، لائوٽي، منجهه، سوتا، ڪنڊلي وغيره اهڙيون صنفون آهن، جن جو فني تعلق ڪنهن حد تائين ڪافيءَ سان پيدا ٿئي ٿو.“

جن شاعرن ڪافيون ڇيون آهن سي سوز ۽ ساز جا صاحب هئا. ان ڪري ئي چيو ويندو آهي ته، ”ڪافي اهو چوي، جيڪو اهل دل هجي ڪافيءَ لاءِ ملتان، پنجابي، سرائڪي ۽ سنڌي زبانون مناسب آهن. راڳ ڪي هن صنف ۾، اوليت جو شرف حاصل آهي ڇا لاءِ ته اول ڳائجي ۽ جهونگار جي ٿو پوءِ ڪافي لکجي ٿي. ان ڪري جيڪو ڪافي گو شاعر راڳ ڳائي ٿو، سرُ تار جو ڄاڻو آهي، سريلو لئه دار آهي، اهوئي ڪافيءَ کي نڀائي سگهي ٿو.

لطف علي شاهه، منظور نقوي جي چوڻ مطابق، ”ڪافي، سنڌ جي پيداوار نه آهي. ڪافي موسيقيءَ جي هڪ ٺاڻ مان نڪتل راڳ جو نالو آهي. ان ٺاڻ جو ست سٺو ورهه اڳ پنڊت سارنگ ديو، پنهنجي گرنٽ ”رتناڪر“ ۾ ”هر پياميل“ ڄاڻايو آهي. امير خسروءَ به هر پاميل ٺاڻ مان، هڪ سمپورن راڳ ڪڍيو جنهن جو نالو رکيائين ڪافي، ڪافي ان ڪري نالو رکيائين جو هن ۾ سڀ سر سنوان سڌا ٿي لڳا. سندس آروهي ۽ امروهيءَ ۾ ست ئي اچي ٿي ويا، تنهن ڪري نالو رکيائين ڪافي، يعني مڪمل، پوري، بلڪل، تمام. سندس ڳائڻ جو وقت اڌ رات ۽ ڏينهن جو منجهند آهي.

طالب الموليٰ جي چوڻ مطابق، ”قافيه مان قافي ۽ تنهن مان وري ڪافي نالو پيو.“ ڊاڪٽر نبي بخش بلوچ چواڻي، ”سنڌي نظر جي تاريخ ۾ قافي (جنهن کي غلطيءَ مان ڪافي ڪري لکجي ٿو) قدامت جي لحاظ کان ”ڳاهه“ کان پوءِ ٻئي درجي تي آهي. ”قافي“ عربي قافيا / قصيدو نظر جو سڙو سنڌي نالو آهي.

هنديءَ جي هڪ اهم ڊڪشنري، ”هندي شبد ساگر“ شايع ڪرائي، هن مستند ڊڪشنريءَ مطابق، ”سمپورن ذات جو هڪ راڳ جنهن ۾ گنڌار، ڪومل لڳي ٿو ڪافي ڪاتڙو، ڪافي ٿوڙي، ڪافي هولي وغيره، هن جا ڪيئي لاڳو روپ آهن. سمپورن = پورو، مڪمل. علم موسيقيءَ ۾، سرگر جنهن ۾ سڀ سر اچي وڃن.

ڪافيءَ جي لکڻي، ڪجهه ان ريت هوندي آهي ته ٻن ستن جو هر قافيه ٿلهه هوندو آهي. جنهن کان پوءِ تن کان مٿي بند هوندا آهن. جيڪي پنهنجي جاءِ تي مصرعن جي لحاظ کان هر قافيه هٿن کان پوءِ ورائي ۾، ٿلهه جي هر قافيه هوندا آهن. ڪافي جا گهاٽا گهاٽا ٿيندا آهن، ڏيڍ ٺهڻ ۽ کان وٺي يارنهن ٺهڻ تائين.

چون ٿا ته ارغونن جي فتح ۽ سمن جي شڪست کان پوءِ واري دؤر ۾، ”شيخ لاڏجيو“ ڪافيون ڳائيندو هو، تنهن مان ڪافيءَ جي قدامت جو اندازو لڳائي سگهجي ٿو. ڪافي ۽ وائيءَ جا نمونا ڪلهوڙا دؤر ۾ موجود ملن ٿا. شاهه

عنات رضويء ۽ شاهه لطيف جون وايون ۽ ميان صاحبڏني فقير ۽ روحل فقير جون ڪافيون به موجود آهن. تنهن دؤر جي وائين توڙي ڪافين ۾ فني ستاءَ جي لحاظ کان ڪوبه فرق نه ڏٺو ريو. ڪافيءَ جي ٻين شاعرن ۾ سچل سرمست، مراد فقير، پيرمحمد اشرف، دلپت، صديق فقير سومرو، پير صاحب پاڳارو، پيرعلي گوهر شاهه اصغر، قادر بخش بيدل، بيڪس، نانڪ يوسف، عثمان سانگي، صوفي خير محمد، مخدوم امين محمد، چتو سانگي، شاهه نصير، مصري شاهه، دريا خان، اميد علي شاهه، خواجہ غلام فرید، پير صالح شاهه، محمد فقير کتياڻ، حسين دينڙ، شاهه محمد دينڙ، فقير ولي محمد لغاري، مير عبدالحسين سانگي، سيد رکيل شاهه، صوفي ۽ ٻيا شامل آهن.

ڪافيءَ کي نئين سر منظر عام تي آڻيندڙن ۾، رشيد احمد لاشاري، مخدوم طالب الموليٰ، محمد خان غني، نور شاهين، منظور نقوي، استاد بخاري ۽ ٻيا شاعر شامل آهن.

ڪافيءَ جي ابتدا سنڌيءَ ۾ گنان جي لکڻ سان ئي سمجهجي ٿو ته ٿي وئي هئي. مصري شاهه کي سنڌ ۾ ”ڪافين جو بادشاهه“ شاعر سڏيو ويندو آهي.

سانيت

تنهنجي مستاني انوکي رفتار
چشڪ بادل جي رواني آهي!
ڪارا ڪارا هي ڇڙيل تنهنجا وار
صدقي ساوڻ جي جواني آهي!
اڌ کليل نيٺ نشيلا تنهنجا
پاءُ سڀني ۾ سمايل سڀنا!
هي مڌر ٻول رسيلا تنهنجا
پاڻه گيتن ۾ سجايل سڀنا!

جند سان توکي جڙڻ لئه بيتاب
تنهنجي دوريءَ کان ٿيس درماندو
سونهن خود خواب، ادائون پي خواب
خواب پاڪر ۾ ڪڏهن ڪنهن آندو؟
اڄ به خالي ئي سندم پاڪر آه،
خال سيني ۾ جڳن لاکر آه!
— نارائڻ شيام

تو کي ڏسي ٿڙي جڳ، روئندو رهين مگر تون،
ڇا کون وڻي نه توکي ٿي ڪل خوشي هتان جي؟
ڏسندي به ڪينڪي ٿو ڪنهن ڏي ڪرين نظر تون
دل تي تري اچي ٿي ڇا ياد ڪا ڪٿان جي؟
پنهنجا نه پر پراوا چئني طرف ڏسين ٿو
حيرت وڃان سڀني جي منهن ڏانهن پيو نهارين
ٻولي هتان جي پي ۽ تون ڪجهه چوڻ گهرين ٿو.
ڳالهائين ڪيئن ۽ ڪنهن سان، ان لاءِ لڙڪ هارين؟

تنهنجي نظر ۾ جنهن جا سڀنا منا وسن ٿا
ڪهڙو جهان آهي سو صلح سان واريو؟
روشن اتي جي آهن سڀي سج ۽ چنڊ ڪهڙا
ڇهري ۾ تنهنجي جن جو بهڪي ٿو نور نيارو؟
تنهنجي اکين ۾ ڪهڙن تارن جي جڳمڳاهت
تنهنجي چنن تي ڪهڙين مڪڙين جي مسڪراهن؟
— نارائڻ شيام

سانيت، انگريزي شاعريءَ جي انتهائي اهم صنف آهي. سورهين صديءَ ۾ هيءَ صنف، اٽليءَ مان انگريزي شاعري ۾ آئي. شيڪسپيئر ۽ وليمر ورڊس ورٿ، هن صنف کي اهم حيثيت ڏياري. هن وقت انگريزيءَ ۾ ٽن نمونن سان سانيت لکيا پيا وڃن. هڪڙا شيڪسپيئر نموني جا ٻيا اٽالين نموني جا ۽ ٽيا اسپيرسرين نموني جا. چوڏهن ستن جي هن صنف کي، سنڌيءَ ۾ نارائڻ شيامر متعارف ڪرايو. هن صنف واري شعر ۾ اٺن ستن جو هڪ بند الڳ ٿئي ٿو، جنهن ۾ چئن چئن ستن جا ٻه قطع جهڙا شعر آهن، جن ۾ پهرين ۽ چوٿين، پنجين ۽ اٺين ست هر قافيه هونديون آهن. جڏهن ته ٻين ٽين ڇهين ۽ ستين ست هر قافيه هونديون آهن. ان کانپوءِ ڇهن ستن جو ٻيو بند شروع ٿئي ٿو جنهن ۾ پهرين (سانيت جي نائين) ٽين (يارنهن) ۽ پنجين (تيرهن ست) پاڻ ۾ هر قافيه هونديون آهن ۽ ٻي (ڏهين) چوٿين (ٻارهن) ۽ ڇهين (چوڏهن) ست پاڻ ۾ هر قافيه هونديون آهن. سانيت کي سنڌي ۾ ”چوڏسي“ پڻ چئجي ٿو.

مثال
 مان اڪيلي نه هيس، هاءِ اڪيلي نه هيس.
 توکي محسوس ڪير پنهنجي بدن ۾ اي لال،
 تنهنجي چر ڀر کي مون سمجهيو ٿي گهيلي نه هيس.
 دل وسوڙل ته خوشيءَ سان ٿي وئي مالا مالا
 پور جي بارڪان پياري ٿي پوي جشن تاري،
 پور مان ميوئي ٿيڻ لاءِ جا بيچين هجي،
 مونکي بس گريوئي پاسي ٿي دنيا ساري،
 جنم سهڻي کي ڏيڻ لاءِ جا بيچين هجي!

آجيان تنهنجي ڪرڻ لاءِ مون جوڙيون لوليون،
 هاج بي هاج سنهي لات ڪري ڳاتيون،
 پنهنجي لولين ۾ مڙهيم تنهنجون الوليون ٻوليون
 ڪيترو توکي ڏسن لڻ هيون اڪڙيون آٿيون!
 آئين جڳ ۾ ته سهي پر نه سگهين ساه ڪشي
 هاءِ، مان توکي چئي پي نه سگهيس ماءُ بشي!

- نارائڻ شيام

ٽپو

آءِ آزاديءَ جي موت تي خوش آهيان.
غلاميءَ جو جيون ڪيڏو به وڏو هجي، ان تي لعنت آ.

جڏهن مون کي پنهنجو محبوب ياد ايندو آ،
تڏهن سمورا پڙهيل ڪتاب وسري ويندا آهن

محبوب منهنجو ۽ مان محبوب جي آهيان
چو نه هو مون کي بازار پر وڪڻي، مان ان سان ئي ويندم.

ٽپو، پشتو لوڪ گيتن جي مشهور ۽ مقبول ترين صنف آهي. لوڪ شاعريءَ جي خصوصيت ئي اها هوندي آهي ته، ان جي مصنف جو نانءُ ناهي هوندو. ان ڪري پشتو جي ٽپن جو به ڪو مصنف ظاهر نه آهي. اهي ٿيا، ايڏا ئي قديم آهن، جيڏي قديم پشتو جي زبان خود آهي. ان ڪري اهي ٿيا هزارن سالن کان سڀني مان سڀني ۽ اڳئين نسل کان، پوئين نسل ڏانهن منتقل ٿيندا اچي رهيا آهن. اها لوڪ شاعري، ڇاڪاڻ ته عام انسانن جي زندگيءَ جي هر رخ جي، ترجماني ڪندي آهي، ان ڪري مدتون گذرڻ جي باوجود، ان بر اهڙي تازگي آهي جو چڻ ته اها هن دور جي تخليق هجي. زندگيءَ جو ڪهڙو پهلو آهي، جيڪو ان پر ظاهر ناهي؟ ۽ انساني جذبن ۽ احساسن جو ڪهڙو رخ آهي، جنهن جي ترجماني، انهن ٽپن پر نه ڪئي وئي آهي؟ تاريخي واقعن، جاگرافيائي خصوصيتن، نسلي رجحانن قومي نظرين، علائقائي رسمن ۽ قبائلي تعصب بلڪه پختون معاشري ۽ ثقافت جا سمورا رنگ، ان شاعريءَ پر نڪريل آهن. اهو ئي سبب آهي جو ماڻهن، پارڙن کي ڪير پياريندي، هاري هر هلائيندي، چوڪريون نار وارن کوهن تان پاڻي پريندي ۽ پنهنجي چاهڻ وارن کان جدا ٿيندي ۽ عورتون پنهنجي ٻارن کي جهولين پر جهوليندي، ٿيا ڳائينديون رهن ٿيون.

آڏان کان پوءِ، ٿيو هر پٺاڻ جي ڪن پر رسندڙ پيو انساني آواز هوندو آهي. ٿيو اصل پر ڳائڻ جي شئي آهي ۽ ڇاڪاڻ ته هزارين سالن کان، ماڻهو ان کي ڳائيندا آيا آهن ۽ ان ريت اهو سرمايو اڄ تائين پهتو آهي، ان ڪري ان جا وزن بحر به اهڙائي آهن جو انهن کي ڳائي ته سگهجي ٿو ۽ موسيقيءَ جي وزن تي به پورا لهن ٿا پر عربي عروض جي قاعدن قانونن جي دائري پر نه ٿا اچن. ظاهر پر ٿي پر، به

مصرع هوندا آهن جن جو پهريون مصرع ننڍو ۽ ٻيو وڏو ٿيندو آهي. ان کي عربي عروض جي حوالي سان ڏسجي ته پهرئين مصرع ۾ ۹ ۽ ٻئي ۾ ۱۳ رڪن ٿيندا آهن، پر هي ٽو ۽ تيرنهن رڪن ڳائڻ واري جي پنهنجي حساب سان ٿيندا آهن. ڳائڻ واري جو علائقو، ان جو قبيلو ۽ ان جو لهجو ۽ ٻيا اهڙا جزا آهن، جيڪي ٽهي جي وزن کي متعين ڪندا آهن. يعني ٽهو ڳائڻ واري جي وزن کي پنهنجي لهجي، تلفظ ۽ پنهنجي علائقي جي، مروج اضافي لفظن (وي قربان يا يڪر زار جهڙا لفظ پهرئين مصرع سان لڳائي ان جي ڪميءَ کي پورو ڪيو ويندو آهي) جو پابند ڪري، ان جي وزن کي پورو ڪيو وڃي ٿو، ان ڪري جيڪڏهن عام ٻولين جا چاڻو ۽ جيڪي عربي شاعريءَ جي وزن کان آگاه آهن، جيڪڏهن ٽهي کي به ان ئي وزن بحرن ۾ ڄاڻڻ جي ڪوشش ڪن ته ممڪن آهي ته اهي ان نتيجي تي پهچن ته انهن ٽهن ۾ ٽو ۽ تيرنهن رڪن جي پابندي ڪانهي! پر اصل ۾ ائين ناهي! ٽهي جي باري ۾ جيڪي خاص ڳالهيون آهن، انهن مطابق، پهرين ڳالهه اها آهي ته ٽها عورت ۽ مرد جي جذبات جو اظهار هوندا آهن ۽ ٻي ڳالهه ته ٽهو ڇاڪاڻ ته لوڪ گيتن جي هڪ صنف آهي ۽ ان ۾ هڪ عام انسان جون ڌڙڪيون لڪل آهن. جنهن ۾ نقل ۽ بناوت نه آهي ان ڪري هنن ٽهن ۾ بي باڪي، اظهار جي شجاعت ۽ بي واسطگي/ڊائريڪٽنيس هوندي آهي.

پشتو ٽهن جا سنڌي شعر ۽ نثر ۾ ترجما ڪيا ويا آهن. نثر ۾ منير شاه، رڳل ملاح ۽ منور ملاح ترجمو ڪيا آهن ۽ منظوم بيتن، هاڻيڪن ۽ دوهن ۾، ترجما تاج جويو ۽ ارشاد ميمڻ ڪيا آهن.

(پرتو وهيل جي مضمون جو اختصار)

ماهيا

- ڊولن جا ڏک سک
- ڪتابن جي لاءِ گيت بنجي ويا آهن
- ڇت تان ڪانگنل اڏر
- جن رهن تان ڊولن اچي، تن تي ڪند وڪيريندي وڃان
- ڪارائيءَ جو هڪڙو ڏندو ٿئي ويو.
- اي ريل گاڏي آهستي آهستي هلڻ ڪراچيءَ جو سفر ڊگهو آ
- جملي وڃن ڪانهو، پاڻي وهي ويو.
- اي خط ادب سان هٿ ٻڌي هي سلام عرض ڪجان
- ڳڙ جي چانهن ٺاهي رکي اٿن.
- خدا جي بندن، چلهي جي ڀرسان بازي لڳائي رکي اٿن
- پهڙيءَ جو سفيڊ پٿر آهي.
- نه ئي اسانجو گهر سليقي جو ٺهيل ۽ نه ئي ڪم جو ڊولن مليو.
- سرخ مٽيءَ جي پليٽ آهي.
- اسان گلن مان جو گل چونديو، ڇا اهو صحيح گلاب آهي؟
- اي پري حوض کان اڏري وڃ
- هاڻ اسان ٽڪڙي ويا آهيون اگر اجازت هجي ته ان کي ختم ڪجي.

• (ماهيا جي جاءِ تي ترجمي پر ڊولن ڪم آندو ويو آهي)

ماهيو، پنجابي زبان جو اٺول لوڪ خزانو آهي. سنڌيءَ ۾ جيترو بيت ۽ ڏوهيڙو عام ۽ اهم آهي، پنجابيءَ ۾ ايترو ماهيو. ماهيي کي عام ٻوليءَ ۾ ماهيه چيو ويندو آهي. هيءُ پنجاب جي مقبول ترين لوڪ گيتن ۾ شمار ٿئي ٿو. مفهوم جي حوالي سان سنڌيءَ ۾ جيئن ”جمالو“ ۽ ”راڻو“، اهم لوڪ گيت آهن، جيڪي مختلف علائقن ۾، ٿوري ٿوري تبديليءَ سان، سڄي سنڌ ۾ عام آهن، تيئن پنجاب ۾ ماهيه ماهيه راولپنڊي، ميانوالي، جهلم، گجرات، سرگودھا، ملتان ۽ صوبي سرحد جي هزاره ڊويزن جي پهراڙين توڙي شهرن ۾، مختلف بيهڪن ۾ عام آهن. ماهيه جا موضوع محدود نه آهن ۽ هي انهن قمار گهٽ لوڪ گيتن ۾ شمار ٿيندو آهي. جن ۾ لوڪ روايتن جو اٽڪل هر موضوع سمايل هجي. ان ڪري ماهيه ۾ حسن ۽ عشق جا قصا به آهن، فلسفي ۽ نفسيات جا نڪتا به. ڌڻيءَ سان والھانہ لڳاءُ به آهي ته دين جي بزرگن ۽ انهن جي مزارن سان عقيدت به، ۽ پنهنجي روايتي بهادريءَ جو اظهار به آهي ته طنز ۽ مزاح به.

ماهيه جا موضوع، ساري زندگيءَ جون ڀاونائون آهن، جن کي نهايت مؤثر انداز ۾ ادا ڪيو ويندو آهي. اهي جذبا ۽ ڀاونائون ايڏيون ته ساديون آهن جو عام ڳالھه ٻولھه ۾، بنان هڪ جي ڪم آنديون وينديون آهن. هن وقت انهن کي چوڻين ۽ پهاڪن جي جاءِ تي پڻ استعمال ڪيو ويندو آهي. اهڙي صورتحال ۾ انهن جي ٻي مصرع يا ست چڙهي هڪ استعمال ڪئي ويندي آهي. بناوت/هيئت جي لحاظ کان ماهيه ٻن ٽڪرن ۾ ورهايل هوندو آهي. جن کي ٻه مصرع چيو ويندو آهي. ڪن جي نظر ۾ هيءُ ٽن مصرعن تي مشتمل هوندو آهي. پهريون حصو ٻئي حصي جي اڌ جيترو هوندو آهي. ان لحاظ کان ان کي ڏيڍ مصرع جو نظريو يا وڌيڪ بهتر، غزل چئني سگهجي ٿو ۽ ان مصرع ۾، موضوع جي لحاظ کان پهريون مصرع، عام طور تي غير ضروري هوندو آهي، جيڪو رڳو وزن يا لئه جي طور ايندو آهي پر ڪٿي ڪٿي اهو ڏيڍ مصرع ئي ملي ڪري، مضمون کي ادا ڪندو آهي. ڪڏهن ڪڏهن انهن جو پاڻ ۾ رابطو به واضح نه هوندو آهي ۽ انهن جي وچ مان ڪجهه ڪٽيون ڪٽل نظر اينديون آهن پر لوڪ گيتن سان لاڳاپيل ماڻھو ان رابطي کي سمجهي وٺندا آهن.

ماهيه جي تقطيع ڪري ٻڌايو ويو آهي ته ان جو وزن هيءُ آهي.

فعلات - فعاعيلن

فعلات - فعاعيلن

فعلات - فعاعيلن

يعني ته ماهيه جون ٽي مصرعون هر وزن هونديون آهن. يعني پهرين مصرع/ست ۽ ٻي وڏي ٻن مصرعن واري ست برابر ٺاهييون آهن. سڀ ماهيا وزن تي پورا آهن يا نه؟ ان لاءِ چئني نه ٿو سگهجي، ڇو جو وزن بحر کان، ماهيا اڳاٽا آهن.

ان ڪري وڌيڪ اهميت وٺڻ بهر جي نه پر ماهين جي آهي. ماهيا جو هڪ مروج قسم پيو به آهي جنهن کي گجراتي ماهيه چيو ويندو آهي. اهي ڊگها ماهيه هوندا آهن جن جي منڍ پر ”مان هتي ته منهنجو ڍول“ ڪم آيل هوندو آهي.

ماهيه پر بظاهر ته ٻه ڪردار هوندا آهن، پر اصل ۾ مرد ۽ عورتن کان سواءِ ڪوڙ ۽ ان ڳڻيل ٻيون شيون به ماهيه جا ڪردار بڻجي وينديون آهن. جيئن ڪاري منهن واري گاڏي، ڳالهيون ڪندڙ چني، سڄڻ جو ڏس ڏيندڙ کانگل، سهرينءَ جو ڪبوتر، آسمان تي اڏندڙ پکي، گل، هوا، بادل، ميوا، وڻ، جهنگل، درياءَ، ڳوٺ، برفاني راتيون، ٽاڪ منجهندون، ايندڙ ويندڙ خزانن ۽ بهار.

ماهيه ۾ محبت جو اظهار شاهه لطيف جي شاعريءَ جيان عام طور تي عورت پاران ڪيو ويندو آهي. جيڪا محبوب کي ڪيترن ئي نائون سان پڪاريندي آهي. انهن نالن جا به ڪيترائي تاريخي پس منظر آهن.

ماهيه جي صنف کي ”ماهيه“ جي نالي سان ڪڏهن سڏيو ويو؟ تنهن جو ڪو آخري ثبوت ڪونه ٿو ملي. بس ايتري سڌ ملي ٿي ته پنجاب جي رومانوي ڪردارن ۽ شفيح جي روماني داستان جي شهرت سان گڏوگڏ، هن صنف کي خاص طور تي ماهيه جو نانءُ ملي ويو ۽ ماڻهن ۾ مقبول ٿيا.

ماهيه ۾ الف حرف ندا آهي جيڪو جهجهو استعمال ٿيندو آهي. اوسڄڻ، او ڍولڻ ۽ او ساڻي جي جاءِ تي سڄڻا، ڍوليا، ساڻيا ڪري ڪم آندو ويندو آهي. هڪڙو خيال اهو به آهي ته ماهيا، پشتو جي صنف ٽهپي جوئي نئون نمونو آهي. جڏهن ته ٽهپو، پنجابي زبان ۾ به عام آهي. مشهور ٽهپي نواز ميان شوري، ڪلاسيڪي ٽهپو، پنجاب جي ماڻهن کان سڪيو. غلام نبي غلاف ميان شوري لکنو جو مشهور موسيقار هو، جو نواب آصف الدوله جي زماني ۾ پنجاب آيو هو. ٽهپو، پنجابي زبان جو لفظ به آهي. جنهن کي سنڌيءَ ۾ به ٽهپو چيو ويندو آهي. جنهن جو مفهوم دل جي ٽهپي/چال جي اندازي سان سمجهي سگهجي ٿو.

سنڌيءَ ۾ بلوچيءَ ۾ به، ٽهپي سان ملندڙ جلندڙ صنفون موجود آهن. سنڌيءَ ۾ چلو ۽ ڍولو، پوڻو هاري ڍولي جي گهڻو ڀڃو ويجهو آهي ۽ پوڻو هاري ڍولا، ماهيه جاني سنگتي آهن ۽ اهي صنفون نه رڳو بيهڪ پر مضمونن جي لحاظ کان به هڪ ٻئي سان هڪجهڙائي رکندڙ آهن. سنڌي زبان ۾ ماهيه جي صنف ۾ سڀ کان پهرين خوبصورت ماهيا نياز همايونيءَ لکيا ۽ ان بعد رشيد احمد لاشاري ۽ نور شاهين به طبع آزمائي ڪئي آهي ۽ سنڌي ماهيا لکيا آهن.

(اسلم جدون جي مضمون جو ترجمو ۽ اختصار)

مدني ڪتاب

- شعر العجمر پنجنون پاڻو - علامه شبلي نعماني
 جديد سنڌي شاعري - محمد خان غني
 تنقيد ۽ تنقيد نگاري - احسان بدوي.
 غزلن جو غنچو - علي نواز جتوئي ۽ ڊاڪٽر عبدالجبار جوڻيجو
 بوند لهرون ۽ سمنڊ - نارائڻ شيام
 شاهه جو رسالو - غلام محمد شاهواڻي
 سچل جو رسالو - عثمان علي انصاري
 ساميءَ جا سلوڪ - بي ايڇ ناگراڻي
 ٻن ڀڻ پڄاڻان - شيخ اياز
 ڪي جو پيچل ٻوليو - شيخ اياز
 ڳاڙها هٿ پيلا ڇهرا - ذوالفقار سيال
 هفتيوار، برسات - ايڊيٽر يوسف شاهين (مختلف پرچا)
 ساهتي پبلڪيشن ۽ ساهتي سلسلو - ظفر عباسي (مختلف پرچا)
 ماهوار، سوڄهرو - مختلف پرچا
 ماهوار، نئون ٽهي - نثار حسيني، (مختلف پرچا)
 ڌرتي - ظفر حسن، (مختلف پرچا)
 ادبي خزانو - ميمڻ عبدالغفور سنڌي
 سنڌي - اسلم سنديلو
 توتو ڇيو هو - ظفر عباسي (ان ڇپيل)
 ڌرتيءَ جا گيت - نياز همايوني
 وڃن جا وراڪا - نثار برمي
 ڪونج - هري موکواڻي (مختلف پرچا)
 ماهوار سهڻي - طارق اشرف (مختلف پرچا)
 تخليق پبلڪيشنس - طارق اشرف (مختلف پرچا)
 ويچار - ممتاز مهر
 سنڌي گيت - تاج جوڻيجو
 سنڌي علم و ادب - ميمڻ عبدالمجيد سنڌي
 سنڌي گلدستو - شيخ نياز محمد
 سنڌي شعر - جهتمل خويچند ڀاونائي.
 ادبي اوسر - سنڌي آزاد نظر جي اوسر - شمشير الحيدري،
 سنڌي ٻوليءَ جي مختصر تاريخ - ڊاڪٽر نبي بخش بلوچ
 سنڌي ادب جو تاريخي جائزو - ميمڻ عبدالمجيد سنڌي
 ٽها، پرتو روھيلا
 ماهيا - اسلم جدون
 عروض جا اهڃاڻ، عبدالقيوم صائب
 تروا - ڊاڪٽر تنوير عباسي
 چاهي سنڌي ادب - انسٽيٽيوٽ آف سنٽالاجي (مختلف پرچا)
 ٽاهي، مهران - سنڌي ادبي بورڊ ڄامشورو (مختلف پرچا)
 نه سورنگ نه سا سرهان، نارائڻ شيام
 ۽ مختلف اخبارن ۽ رسالن جا مختلف پرچا ۽ ادبي صلاح ۽ مختلف شاعرن جا ڇپيل
 ۽ ان ڇپيل شاعريءَ جا مجموعا.



ظفر عباسيءَ جو لکيل/ ترتيب ڏنل ڪتاب ”شاعريءَ جون صنفون“ سنڌي زبان ۾ شاعريءَ جي سمورين صنفن تي لکيل پهريون ڪتاب/ ڪتابچو آهي. سنڌي زبان جي هن خوبصورت نوجوان ڪهاڻيڪار ۽ شاعر، هن ڪتاب لکڻ لاءِ جيڪا محنت ڪئي آهي ۽ جيڪو وسيع مطالعو ڪيو آهي، اهو ٻڌائي ٿو ته ظفر عباسيءَ، ”لئيءَ مان لٽ پيڇي“ اديب نه ٿيو آهي، پر پڙهڻ سان گڏ ڪڙهيو به آهي. سندس هيءُ ڪتاب، سنڌي اديبن، خاص ڪري نوجوان اديبن/ شاعرن لاءِ گائيڊ بڪ آهي. هن ڪتاب ۾ ظفر عباسيءَ، جنهن محنت سان هر صنف بابت ابتدائي يا تفصيلي معلومات فراهم ڪئي آهي، اها اهو ثابت ڪري ٿي ته اسان جي نئين نهي ڪوڪلي ناهي، پر پرپور تخليقي صلاحيتن جي مالڪ آهي.

هن ڪتاب ۾ سنڌي شاعريءَ ۾ مروج پنج سنڌي صنفن ۽ ٻين ٻولين مان ورتل ۽ پنهنجين ڪيل صنفن بابت معلومات ڏنل آهي ۽ هر لحاظ کان هيءُ ڪتاب مڪمل آهي.

... ”شاعريءَ جون صنفون“ ڪتاب، هڪ بهترين تخليق/ ترتيب آهي، جنهن کي لکي، ظفر عباسيءَ سنڌي شاعريءَ ۽ خاص ڪري نوجوان شاعرن تي وڏو وڙ ڪيو آهي. هن ڪتاب لکڻ تي ظفر عباسيءَ کي مبارڪون ڏيان ٿو.

- تاج جويو

A ROSHNI BOOK
Literature

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”آداس نسلين“ نالي ڪتاب لکيو. 70 واري ڏهاڪي ۾ وري ماڻيڪ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻَ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڙيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي آداس، لڙهندڙ، ڪڙهندڙ، ڪڙهندڙ، پڙهندڙ، چُرندڙ، ڪِرندڙ، اوسيئڙو ڪَندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هڪ ٻئي کي گولي سَهڪاري تحريڪ جي رستي تي آڻڻَ جي آسَ رکون ٿا.

The Reading Generation پڙهندڙ نسل . پ ن

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، گاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation

پَنن کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇپيندڙن کي همٿائين. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرن ٿا.

... ..

جئن جئن جاڙ وڌي ٿي جڳ ۾، هو ٻوليءَ جي آڙ ڇڏين ٿا؛
 ريتيءَ تي راتاها ڪن ٿا، موٽي منجهه پهتاڙ ڇڏين ٿا؛

... ..

ڪالهه هيا جي **سرخ گُلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

... ..

هي بيت اٿي، هي بم- گولو،

جيڪي به ڪٿين، جيڪي به ڪٿين!

مون لاءِ پنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا رازا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، ان ڪري پڙهڻ تي وقت نه
 وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پَنَ جو پڙهڻ عام ڪتابي ڪيڙن وانگر رُڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اٽل گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ“

پهتو منهنجي من ۾ تنهنجي پَنَ پَنَ جو پڙلاءُ“.

- اياز (ڪلهي پاتم ڪينرو)

پڙهندڙ نسل . پَنَ The Reading Generation